

تاریخ
مملکت اسلام

PDFBOOKSFREE.PK

مملکت اسلام
محمد اعظم
ریاض الاسلام

پبلشرز یونائیٹڈ ۱۷۱، انارکلی، لاہور

Price : Rs. 7-8-0

تاریخ مملکت اسلام

از

شوکت علی ایم اے لیکچرار پنجاب یونیورسٹی لاہور
محمد اعظم ایم اے لیکچرار گارڈن کالج راولپنڈی
ڈاکٹر ریاض الاسلام ایم اے پنی ایچ اے ڈی ڈی ڈاکٹر
دفتر تاریخی دستاویزات

پبلشرز یونیورسٹی بکس - ۱۷۶ - انارکلی - لاہور

حقوق محفوظ



PAKISTAN VIRTUAL LIBRARY
www.pdfbooksfree.pk

بارچہرام ۱۹۵۵ء

PDFBOOKSFREE.PK

شیخ محمد امین پبلشرز کو اپریٹو کیپٹل پرنٹنگ پریس لاہور سے چھپوا کر پبلشرز
..لونا ٹیسٹ-۱۶۶- انارکلی لاہور سے شائع کیا۔

پیشتر از این زمانه و بعد از آن

عیسائی یا مسیحی
 دوسری غیر مسلم یا شیعی
 اسلامی یا پیروان

پہلی صدی ہجری اسلامی فتوحات

۱۰۰ ۲۰۰ ۳۰۰ ۴۰۰ ۵۰۰ ۶۰۰ ۷۰۰ ۸۰۰ ۹۰۰
 میل





PAKISTAN VIRTUAL LIBRARY
www.pdfbooksfree.pk

فہرست مضامین

صفحہ	مضمون	نمبر شمار
۷ دیباچہ	
۹ ملک عرب اور اس کے باشندے	باب ۱
۱۲ آیام جاہلیت	باب ۲
۱۸ آنحضرت کی ولادت، بچپن اور جوانی	باب ۳
۲۵ نبوت سے ہجرت تک	باب ۴
۳۵ مدینہ کو ہجرت	باب ۵
۴۱ سلسلہ غزوات	باب ۶
۵۳ جنگ احد	باب ۷
۵۷ مدینہ سے یہودیوں کا اخراج	باب ۸
۶۲ جنگ خندق	باب ۹
۶۸ صلح حدیبیہ	باب ۱۰

نمبر شمار	مضمون	صفحہ
باب ۱	صلح حدیبیہ ۳ اور فتح مکہ ۴	۷۶
	کے درمیان متفرق واقعات	۸۲
باب ۲	فتح مکہ	۹۲
باب ۳	جنگ حنین جنگ تبوک اور وفود کی آمد	۱۰۱
باب ۴	حجۃ الوداع اور وفات	۱۲۱
باب ۵	حضرت ابوبکر رضی کا دور خلافت	۱۴۳
باب ۶	خلافت ابوبکر رضی میں اسلام کی ابتدائی فتوحات	۱۵۷
باب ۷	حضرت ابوبکر رضی کی وفات ۳۱ھ اور	۱۶۷
باب ۸	خلافت صدیقی پر ایک نظر	۱۷۱
باب ۹	حضرت عمر رضی کی ابتدائے خلافت	۱۹۳
باب ۱۰	خلافت عمر رضی کی فتوحات ۱	۲۱۱
باب ۱۱	خلافت عمر رضی کی فتوحات ۲	۲۲۰
باب ۱۲	فتوحات فاروقی پر ایک نظر	۲۳۰
باب ۱۳	عہد فاروقی کے متفرق واقعات	۲۴۴
باب ۱۴	حضرت عمر رضی کا نظام حکومت (۱)	۲۴۳
باب ۱۵	حضرت عمر رضی کا نظام حکومت (۲)	۲۶۳
باب ۱۶	حضرت عثمان رضی کا انتخاب اور فتوحات	۲۷۷
باب ۱۷	حضرت عثمان رضی کے خلاف انقلاب	۲۹۷
باب ۱۸	حضرت علی رضی کا انتخاب	

نمبر شمار	مضمون	صفحہ
باب ۱	جنگ صفین	۳۱۰
باب ۲	حضرت علیؓ کی مشکلات	۳۲۰
باب ۳	حضرت علیؓ کی خلافت پر ایک نظر	۳۳۲
باب ۴	بنی امیہ	۳۳۸
باب ۵	معاویہ	۳۴۱
باب ۶	یزید بن معاویہ	۳۵۳
باب ۷	معاویہ ثانی بن یزید	۳۶۴
باب ۸	مردان بن حکم	۳۶۵
باب ۹	عبد الملک بن مردان	۳۶۹
باب ۱۰	ولید اول	۳۸۰
باب ۱۱	سلیمان بن عبد الملک	۳۹۴
باب ۱۲	حضرت عمر بن عبد العزیز	۳۹۸
باب ۱۳	یزید بن عبد الملک	۴۰۸
باب ۱۴	ہشام بن عبد الملک	۴۱۱
باب ۱۵	ولید ثانی	۴۱۹
باب ۱۶	یزید ثالث بن ولید	۴۲۳
باب ۱۷	ابراہیم بن ولید بن عبد الملک	۴۲۵
باب ۱۸	مردان ثانی	۴۲۷
باب ۱۹	عہد اموی میں اسلامی تہذیب و تمدن	۴۳۳

نمبر شمار	مضمون	صفحہ
باب ۱	بنی اُمیہ کا نظام حکومت	۴۴۰
باب ۲	بنی اُمیہ کا زوال	۴۴۶
باب ۳	خلافت بنو عباس کا آغاز اور استحکام	۴۵۳
باب ۴	الوجہ منصور	۴۵۸
باب ۵	محمد مہدی بن منصور	۴۸۷
باب ۶	ہادی بن مہدی	۵۰۱
باب ۷	ہارون الرشید	۵۱۲
باب ۸	ماموں اور امین کی جنگ	۵۴۳
باب ۹	ماموں الرشید	۵۴۷
باب ۱۰	معتصم باللہ	۵۵۹
باب ۱۱	عباسی سیاست میں ترکوں کا داخلہ	۵۶۲
باب ۱۲	منوکل علی اللہ	۵۶۶
باب ۱۳	خاندان عباسیہ کے زوال کے سباب	۵۷۱
باب ۱۴	عباسی نظام مملکت	۵۷۷



PAKISTAN VIRTUAL LIBRARY
www.pdfbooksfree.pk

دیباچہ

تقسیم پاک و ہند سے پہلے علمی دنیا کے ارباب حل و عقد کی تاریخ اسلام کی طرف بے اعتنائی نہایت مجرمانہ تھی۔ اس لئے پاکستان بننے کے بعد تعلیمی نصاب میں اسلامی تاریخ کا داخلہ نہایت اہم اور مفید قدم تھا۔ ایک پڑھے لکھے مسلمان کے لئے اپنی تاریخ کا نہ جاننا انتہائی نازیبا ہے۔ کیونکہ قومی زندگی کی صحت کے لئے اس کے افراد کا اپنی تاریخ اور اپنے جلیل القدر اور پرگزشتہ ناموروں کے کارناموں سے آگاہی حاصل کرنا اشد ضروری ہے اور اس کے بغیر ہمارے نزدیک ہر مسلمان کی تعلیم کو ادھورا سمجھنا چاہئے۔ چنانچہ پاکستان بننے کے فوراً بعد پنجاب یونیورسٹی نے اپنے تمام امتحانات میں تاریخ اسلام کو شامل نصاب کر دیا۔ مگر اس معاملہ کا ایک افسوس ناک پہلو بھی تھا۔ وہ یہ کہ طالب علموں کے لئے کوئی ایسی کتاب موجود نہ تھی۔ جو یونیورسٹی نصاب کے مطابق ہو، اور ان کی ضروریات کو پورا کر سکے۔ زیر نظر کتاب

میں مصنفین نے پنجاب یونیورسٹی کے اسٹریٹجیٹ طالب علموں کی اس ضرورت کو پورا کرنے کی کوشش کی ہے۔ کتاب کے ابواب کو یونیورسٹی کے سلیبس کے مطابق ترتیب دیا گیا ہے اور واقعات اور تفصیل کو بڑی عرق ریزی کے ساتھ مستند کتابوں سے اخذ کیا ہے۔ نیز مصنفین نے یہ بھی کوشش کی ہے کہ زبان آسان اور سمجھنی ہوئی ہو۔ تاکہ طلباء کو مطالب کے سمجھنے میں کسی قسم کی وقت پیش نہ آئے۔ اس کے علاوہ اس کتاب میں تاریخ اسلام کے مختلف ادوار کے محض سیاسی حالات ہی بیان نہیں کئے گئے۔ بلکہ مختلف عہود کی ثقافتی، علمی اور ذہنی ترقی کا ذکر بھی تفصیل کے ساتھ کیا ہے۔ امید ہے کہ مصنفین کی یہ کاوش طلباء کے لئے مفید مطلب ثابت ہوگی۔

مصنفین

باب

ملک عرب اور اس کے باشندے

عرب کی وجہ تسمیہ | عرب کی وجہ تسمیہ کے متعلق مختلف رائیں ہیں۔ ایک رائے یہ ہے کہ عرب اور اعراب کے معنی فصاحت اور نیا نڈانی کے ہیں۔ چونکہ عربوں کو اپنی زبان نڈانی پر ناز تھا اس لئے وہ اپنے آپ کو عرب اور دوسرے لوگوں کو عجم یعنی گونگا کہتے تھے۔ دوسری روایت یہ ہے کہ عرب کے معنی سامی زبانوں میں صحرا یا ریگستان کے ہیں۔ چونکہ اس ملک کا زیادہ حصہ ریگستان ہے اس لئے تمام ملک کو عرب کہنے لگے۔ ان میں سے پہلی تو ضیح زیادہ قرین قیاس اور قابل قبول ہے۔

جغرافیائی محل وقوع | عرب کا ملک ایک جزیرہ نما ہے جو پرانی دنیا کے تین بڑا عظموں یعنی ایشیا، یورپ اور افریقہ کے سنگم پر واقع ہے۔ یہ تین طرف سے خلیج فارس، بحیرہ عرب اور بحیرہ قلزم سے گھرا ہوا ہے۔ تمام ملک میں خشک پہاڑوں کا جال پھیلا ہوا ہے۔ ان پہاڑوں کا سب سے طویل سلسلہ مین سے لے کر شام تک ہے جس کو جبل المرأة کہتے ہیں ملک کا تقریباً ایک چوتھائی حصہ ریگستان ہے جس کو ریح الخالی کہتے ہیں صرف مین اور نجد سرسبز اور شاداب ملاتے ہیں۔

طبعی لحاظ سے اس کے پانچ حصے ہیں :-

۱۔ حجاز :- یہ جبل المرأة کا وہ حصہ ہے جو شرقاً غرباً مین سے شام

تک پہنچا ہوا ہے۔ اس کے ایک حصے کو بطحا کہتے ہیں جس کے سب سے مشہور شہر مکہ، طائف اور جدہ ہیں۔ جدہ، مکہ کی بندرگاہ ہے۔ طائف، مکہ سے قریب ہی ایک صحت افزا مقام ہے۔ دوسرے حصے کا نام تہامہ ہے جس کا مرکزی شہر مدینہ ہے۔ مدینہ کی بندرگاہ ینبوع ہے۔

۲۔ عرب کے وسط میں نجد کا سرسبز اور شاداب علاقہ ہے۔ اس کا دارالخلافہ ریاض ہے۔ آج کل نجد اور حجاز ایک سلطنت میں شامل ہیں جس کا فرمانروا سلطان سعود ہے۔

۳۔ نجد کے جنوب میں بحیرہ عرب اور بحیرہ قلزم سے گھرا ہوا یمن کا علاقہ ہے یہ ایک آزاد سلطنت ہے۔ اس کے حکمران کو امام کہتے ہیں اور اس کا دارالخلافہ صنعاء ہے۔

۴۔ ان تین بڑی سلطنتوں کے علاوہ کئی چھوٹی چھوٹی ریاستیں ہیں جن میں بحرین عمان اور حضرموت زیادہ مشہور ہیں۔ بحیرہ قلزم کے دہانے پر عدن کی بندرگاہ ہے جو انگریزوں کے ماتحت ہے۔

۵۔ ریح الخالی۔ جو تمام ترکستان ہے اور جہاں کوئی آبادی نہیں۔

عرب کے تمام قبائل سامی نسل سے تعلق رکھتے ہیں (سام حضرت
باشندے | نوح کا بیٹا تھا۔ عرب اور یہودی اسی کی اولاد ہیں) مورخین نے تمام عربوں کو تین شاخوں میں تقسیم کیا ہے :-

عرب باندہ۔ عرب حارہ اور عرب مستعربہ

۱۔ عرب باندہ :- عرب کے وہ پرانے باشندے جو اسلام سے بہت پہلے فنا ہو چکے تھے۔ ان میں عاد، ثمود، طسم، جدیس وغیرہ شامل ہیں۔ عاد اور ثمود کا ذکر قرآن کریم میں بھی موجود ہے۔ ان میں سے اکثر اللہ تعالیٰ کے عذاب کا شکار ہوئے

۲۔ عرب حارہ یا بنی قحطان :- ان کا اصلی وطن بین تھا۔ لیکن عرب

باندہ کے فنا ہونے کے بعد یہ لوگ آکر آباد ہو گئے۔ ان کو بنی قحطان بھی کہتے ہیں۔ قحطان، سام کا بیٹا اور حضرت نوح کا پوتا تھا۔ بنی قحطان کی سب سے مشہور شاخیں بنو جرہم اور بنو لعیرب تھیں۔ پرانے زمانے میں بنی قحطان میں سے عبد شمس ایک مشہور بادشاہ ہو گزرا ہے اس نے یمن کا مشہور شہر مارب بسایا تھا۔ جس کے کھنڈر اب دستیاب ہوئے ہیں۔ اس بادشاہ نے اس شہر کے نزدیک تین پہاڑوں کے درمیان ایک بہت بڑا بند تعمیر کیا۔ جس میں بہت سے چشموں کا پانی آکر جمع ہو جاتا تھا۔ اور اس سے تمام ملک کو سیراب کیا جاتا تھا۔ بعد میں یہ بند کمزور ہو کر ٹوٹ گیا۔ جس سے سارے ملک میں بہت بڑا سیلاب آ گیا۔ اس سیلاب کا ذکر قرآن مجید میں بھی آیا ہے۔ اور عرب کے قصے کہانیوں میں بھی اس کا ذکر موجود ہے۔ اس سیلاب سے تباہ ہو کر یمن کے بہت سے قبیلے عرب کے دوسرے علاقوں میں جا کر آباد ہو گئے۔

(تاریخ ملت اول ۲۰)

۳۔ عرب مستعربہ یا بنی اسمعیل یا بنی عدنان :- حجاز اور نجد کے باشندے اس شاخ سے ہیں۔ اس شاخ کے جد امجد حضرت اسمعیلؑ تھے۔ حضرت اسمعیلؑ کو ان کے والد حضرت ابراہیمؑ حجاز میں اس جگہ جہاں اب مکہ واقع ہے، آباد کر گئے تھے۔ حضرت اسمعیلؑ نے بڑے ہو کر بنی جرہم میں شادی کی۔ اس سے ایک نئی قوم پیدا ہوئی جس کو عرب مستعربہ کے نام سے یاد کیا جاتا ہے۔ مستعربہ سے مراد بلی بھلی قوم ہے۔ حضرت اسمعیلؑ کی اولاد حجاز میں خوب بھلی بھولی اور عرب کے موجودہ قبائل اسی نسل سے تعلق رکھتے ہیں ان کو بنی عدنان بھی کہتے ہیں۔ عدنان، حضرت اسمعیلؑ سے چالیسویں پشت میں تھا۔ آل عدنان کی ایک شاخ بعد میں قریش کے نام سے مشہور ہوئی۔ حضرت محمدؐ اسی خاندان قریش میں پیدا ہوئے۔

باب ۲

ایام جاہلیت

یا

اسلام سے پہلے عربوں کی سماجی، مذہبی اور سیاسی حالت

زمانہ جاہلیت کے تاریخی مآخذ | اسلام سے قبل عرب کی تاریخ کے
مآخذ مندرجہ ذیل ہیں :-

۱۔ زمانہ جاہلیت کی بعض تصنیفات :- جو سلاطین غسان اور حیرہ کے
کتب خانوں میں محفوظ تھیں اور جن سے بعد میں عرب مورخین نے فائدہ اٹھایا۔

۲۔ زیانی روایات :- عرب لوگ حافظہ کی تیزی کے لئے خاص طور پر مشہور
ہیں۔ عرب کی جو قومیں قدیم زمانے میں مٹ چکی تھیں مثلاً عاد، ثمود وغیرہ، ان کے
متعلق عرب قبائل میں مختلف روایات مشہور تھیں۔ بعد میں مورخین اسلام نے عرب
کی قدیم تاریخ مرتب کرنے میں ان روایات سے مدد لی۔

۳۔ زمانہ جاہلیت کی شاعری :- شاعری عربوں کا قومی مشغلہ تھا۔ زمانہ
جاہلیت میں ہی قصیدے اور نظمیں مشہور تھیں۔ جن میں پرانے سلاطین، مٹی ہوئی
اقوام اور شہروں وغیرہ کا ذکر تھا۔

۴۔ یورپ کے قدیم مورخین کے تذکرے :- جن میں یونانی مورخ ہیروڈوٹس
مشہور جغرافیہ دان بطلمیوس اور رومی سوانح نگار پلینی خاص طور پر قابل ذکر ہیں۔ (۱)
کی تصنیفات میں جاہلی عرب اور اس کے باشندوں کے متعلق واقعات پائے جاتے
ہیں۔

۵۔ آثارِ قدیمہ اور پرانے کتبے : اسلام سے پہلے عرب کے بعض حصے مثلاً یمن وغیرہ انتہائی بروج پر رہ چکے تھے اور یہاں کئی سلطنتیں قائم تھیں۔ مکہ بطور ہجر کے قرآن مجید میں بھیل رہا ہے۔ اس علاقے کی ایک سلطنت موسوم بہ سبا کی حکمران تھی۔ اور قدیم سلطنتوں کے آثار عرب کے مختلف علاقوں میں ملتے ہیں۔ ان آثارِ قدیمہ کی مدد سے عرب کی قدیم تہذیب و تمدن کے متعلق بہت سی معلومات بہم پہنچائی گئی ہیں

ظہور اسلام سے پہلے عرب کی سماجی اور سیاسی حالت

الف : سماجی حالت | اسلام سے پہلے عرب تمدنی لحاظ سے بہت پست تھے۔ اس کا اندازہ اس بات سے ہوتا ہے کہ گو عربی زبان بہت وسیع ہے لیکن جن چیزوں کو تمدن اور معاشرت کی بنیاد کہا جاسکتا ہے ان کے لئے عربی زبان میں کوئی الفاظ نہیں بلکہ ایوان یا روم سے مستعار لئے گئے ہیں (مثلاً آؤ ۱۱) مثلاً چراغ کے لئے عربی میں کوئی لفظ نہ تھا اسی کو سراج بنالیا۔ لوٹے کے لئے فارسی لفظ آب ریزہ کو اپریت بنالیا گیا۔ اسی طرح لشت اور کاسہ عربی میں طشت اور کاس بن گئے۔ درہم اور دینار یونانی اور رومی الفاظ ہیں یہ جوں کے توں عربی میں لے لئے گئے۔ احادیث سے معلوم ہوتا ہے کہ آنحضرتؐ کے زمانہ تک سامانِ عیش تو درکنار اسبابِ معاشرت کی ضروری چیزوں کا وجود تک نہ تھا۔ بخاری کی ایک حدیث میں آیا ہے کہ آنحضرتؐ کے زمانے تک رات کو گھروں میں چراغ نہیں جلتے تھے۔ اسی طرح ترمذی میں ہے کہ اس وقت پھلنیاں نہیں ہوتی تھیں۔ آٹا پھونکوں سے صاف کیا جاتا تھا۔ الغرض ظہور اسلام سے پہلے عربوں کی تمدنی حالت بہت پست تھی۔

ہر ملک عرب میں ہارٹش بہت کم ہوتی ہے۔ اس لئے کھیتی باڑی کا سوال ہی پیدا نہیں ہوتا۔ بیشتر لوگوں کا واحد ذریعہ معاش بھیٹر بکریاں اور اونٹ پالنا تھا۔ ظاہر ہے کہ جس قوم کی بسر اوقات محض جانوروں کی پرورش پر ہو وہ خوش حال نہیں ہو سکتی۔ اس لئے ہر وقت ٹوٹ مار کا بازار گرم رہتا تھا۔ ایک قبیلہ دوسرے کا حملہ کر کے اس کے مویشی چھین لیتا تھا۔ اس طرح بھگڑوں کا ایک مستقل سلسلہ قائم رہتا تھا۔ مویشی پالنے کے علاوہ بعض لوگوں کا پیشہ تجارت بھی تھا۔ یہ لوگ تجارت کے لئے یمن اور شام کو جایا کرتے تھے لیکن راستوں کی خرابی اور عام بدامنی کی وجہ سے تجارت کی راہیں بھی مسدود تھیں۔

ٹوٹ مار کے علاوہ عربوں میں ادبھی کئی عجوب تھے۔ جو اکھیلنے کا عام رواج تھا اور شراب پینے کو فخر کی بات سمجھنے تھے۔ بدکاری اور بے حیائی بھی بہت عام تھی۔ بعض خاندانوں میں لڑکیوں کو زندہ دفن کرنے، بھی دستور تھا۔ ایک شخص کی کئی بیویاں ہوتی تھیں جو شخص جس قدر بڑا اور طاقت مند ہوتا تھا اس کی اتنی ہی زیادہ بیویاں ہوتی تھیں۔ باپ کے مرنے پر اس کی بیویاں بیٹوں میں تقسیم ہو جاتی تھیں اور وہ اپنی ماں کے سوا سب کو اپنی بیویاں بنا لیتے تھے۔ لڑائی میں لوگوں کو زندہ جلادینا، عورتوں کی بے حرمتی کرنا اور محصوم بچوں کو تہ تیغ کرنا عموماً جائز سمجھا جاتا تھا۔

جہاں ان لوگوں میں اتنی برائیاں تھیں وہاں ان میں چند خوبیاں بھی تھیں۔ یہ لوگ تلوار کے دھنی ہوتے تھے۔ شجاعت اور دلیری میں بے مثل تھے۔ ایفائے عہد بہت بڑی خوبی سمجھی جاتی تھی، ہمان نامازی اور سخاوت ان کا خاصہ تھا۔

عام لین دین اور آپس کے جھگڑوں کا فیصلہ کرنے کے لئے عرب میں میلوں کا بھی عام رواج تھا۔ سال میں چار مہینے میلوں کے لئے مخصوص تھے۔ ان میلوں میں تمام قبائل کے لوگ جمع ہوتے تھے۔ اس لئے ان چار مہینوں میں لڑائی حرام سمجھی جاتی تھی۔ ان میلوں میں سب سے بڑا عکاظ کا میلہ تھا جو مکہ سے قریباً دس میل کے فاصلہ پر عکاظ کے مقام پر لگتا تھا اور بیس دن تک رہتا تھا۔ عکاظ کے میلے میں بڑے بڑے

چوٹی کے شاعر اگر اپنا کلام سناتے تھے۔ ثنائی کے علاوہ شہسوار کی تیراندازی
شمشیر زنی اور پہلوانی کے مظاہرے بھی ہوتے تھے۔ گھوڑوں کی نمائش اور
دوسرے کھیل تماشے بھی اس میلے کا لازمی جزو تھے۔ اس میلے میں چونکہ
عرب کے تمام قبائل جمع ہوتے تھے اس لئے یہیں مختلف قبیلوں کے باہمی
تجاذب کا بھی فیصلہ ہوتا تھا۔

ب۔ مذہبی حالت | رسول اکرم کی پیدائش سے پہلے عربوں کی
مذہبی حالت بھی ابتر تھی۔ کچھ کو تو وہ حضرت
ابراہیم کی اولاد اور ان کے مذہب کے پیرو تھے لیکن مذہب ابراہیمی کی ان
میں کوئی بات موجود نہ تھی۔ زیادہ تر لوگ بت پرست تھے۔ اور مختلف بتوں کو
پوجتے تھے۔ سب سے زیادہ مشہور بت لات، منات، عزی اور ہبل تھے۔
ہبل سب سے بڑا بت تھا ہر کعبہ کی چھت پر نصب تھا۔ قریش لڑائی میں اسی
کی جگہ پکارتے تھے اواسی کے نام کی قسم کھاتے تھے۔ کہتے ہیں کہ خود کعبہ
میں تین سو ساٹھ بت رکھے ہوئے تھے۔

گر بت پرستی بہت عام تھی۔ لیکن اس حالت میں بھی چند لوگ ایسے تھے۔
جن کا اللہ تعالیٰ پر اعتقاد تھا اور جنہوں نے بت پرستی سے انحراف کر
لیا تھا ان میں سب سے نمایاں ورقہ بن نوفل تھے جو حضرت خدیجہؓ کے
چچا زاد بھائی تھے۔ اخیر عمر میں یہ عیسائی ہو گئے تھے۔ بت پرستی کے علاوہ
عیسائیت، یہودیت اور مجوسیت (آتش پرستی) بھی مدت دماز سے عرب
میں رائج ہو چکے تھے۔ بنی غسان اور بنی نجران عیسائی ہو گئے تھے۔ عرب میں
عیسائیت اس درجہ ترقی کر چکی تھی کہ خود مکہ معظمہ میں ایسے لوگ موجود تھے
مثلاً ورقہ بن نوفل، جو عبرانی زبان میں انجیل پڑھ سکتے تھے (شبلی اہل ۱۲۳)
عیسائیوں کے علاوہ یہودی بھی کافی تعداد میں موجود تھے۔ یثرب (مدینہ) اور
خیبر یہودیوں کی خاص بستیاں تھیں۔ شمالی عرب کے بعض قبائل خصوصاً حیرہ

کے سلاطین ایرانی اقتدار کے زیر اثر زرتشتی مذہب کے پیرو ہو گئے تھے۔ بتوں کو پوجنے کے ساتھ ساتھ کواکب پرستی کا بھی عام رواج تھا۔ کئی قبیلے سودج، چاند، زہرہ، شتری وغیرہ کی پرستش کرتے تھے۔


حضرت رسول اکرمؐ کی پیدائش کے وقت عرب کے

ج : سیاسی حالت

لوگ مختلف قبیلوں میں بٹے ہوئے تھے۔ ان میں قریش کا قبیلہ کعبہ کا متولی ہونے کی وجہ سے بہت ممتاز تھا۔ ہر قبیلہ چند خانوں کا مجموعہ ہوتا تھا۔ اور ان کے نام اپنے کسی بزرگ کے نام پر ہوتے تھے۔ ہر قبیلے کا سردار الگ ہوتا تھا۔ اور اس کو قبیلے کے تمام افراد پر حاکمانہ اختیارات ہوتے تھے ان قبائل میں کئی قانون نافذ نہ تھا۔ ہر شخص جس کی لاشی اس کی جھپٹ پر عمل کرتا تھا۔ یہ لوگ ہمیشہ لڑتے جھگڑتے رہتے تھے۔ اگر دو قبیلوں میں ایک دفعہ جنگ چھڑ جائے تو یہ سلسلہ کئی نسلوں تک قائم رہتا تھا۔ بسا اوقات یہ جنگیں چھوٹی چھوٹی باتوں پر شروع ہو جاتی تھیں۔ مثلاً زمانہ جاہلیت کی ایک مشہور جنگ موسوم بہ جنگ لبوس کسی شخص کی اونٹنی دوسرے کی چراگاہ میں جانے سے شروع ہوئی۔ اسی طرح جنگ واصل صرف اس بات پر شروع ہوئی کہ گھوڑ دوڑ میں جیتنے والے گھوڑے کو مارنے والی پارٹی نے بدکا دیا تھا۔


عرب کے تمام قبیلوں میں خاندان قریش کو خاص امتیاز حاصل تھا۔ اس کی سب سے بڑی وجہ یہ تھی کہ کعبہ جو تمام ملک کا دینا مرکز تھا۔ اس کے متولی قریش تھے۔ اس لئے عرب کے مرکزی شہر مکہ پر بھی انہی کا اقتدار تھا۔ قریش کی بڑی بڑی شاخیں یہ تھیں : بنی ہاشم، بنی امیہ، بنی اسد، بنی عدی، بنی تیم، وغیرہ۔ کعبہ کی نگرانی کے سلسلہ میں ہر خاندان کے سپرد ایک الگ خدمت تھی مثلاً کعبہ کی حفاظت۔ محافظ کعبہ کے پاس کعبہ کی کنجی رہتی تھی اور وہی لوگوں کو اس کی زیارت کراتا تھا۔ یہ منصب بنی ہاشم کے پاس تھا۔ بنی ہاشم کے پاس سقایہ یا حج کے دنوں میں حاجروں کو پانی پلانے کی خدمت بھی سپرد

تھی۔ بنی امیہ قریش کے خاندانی جھنڈے جس پر عقاب کا نشان تھا، کے محافظ اور قریش کی زنجوں کے سپہ سالار تھے۔ بنی اسد دار الندوہ کے بہتم تھے۔ دارالندوہ ایک مکان تھا جس میں قریش مشورے کے لئے جمع ہوتے تھے۔ گویا ندوہ قریش کی قومی اسمبلی تھی۔ ندوہ میں ہی جنگ، صلح اور دوسرے بڑے معاملات طے ہوتے تھے۔ اور قریش کی شادیاں بھی یہیں ہوتی تھیں۔ بنی عدی دارالندوہ پر منحصر تھے۔ اس طرح قریش کے ہر خاندان کے سپرد کوئی نہ کوئی عہدہ تھی اور اس وجہ سے قریش تمام قبائل میں سب سے ممتاز قبیلہ سمجھا جاتا تھا۔



باب ۳

آنحضرت کی ولادت بچپن اور جوانی -



عرب میں نہادِ قدیم سے قریش کا خاندان بہت ممتاز چلا آتا تھا۔ اس خاندان کا مورثِ اعلیٰ عدنان تھا۔ جو حضرت اسماعیلؑ سے چالیسویں پشت میں تھا۔ عدنان کے جانشینوں میں جس شخص نے اس خاندان کو قریش کے لقب سے ممتاز کیا وہ نصر بن کنانہ تھے۔ لیکن سب سے پہلا شخص جس نے سیاسی اور مذہبی اقتدار حاصل کیا، وہ قسی بن کلاب تھا۔ اس کی شادی کعبہ کے متولی حلیل خزاعی کی لڑکی سے ہوئی۔ قسی نے مرتے وقت یہ منصب اپنے داماد قسی کے حوالے کر دیا اور اس طرح قریش کو تمام عرب پر مذہبی اقتدار حاصل ہو گیا۔ قسی کے پوتے ہاشم نے اس اقتدار میں اور اضافہ کیا۔ وہ کعبہ کے متولی ہونے کے علاوہ بہت بڑے تاجر تھے۔ انہوں نے قیصرِ روم اور شاہِ حبش سے عرب تاجروں کے لئے خاص مراعات حاصل کیں۔ اس کے علاوہ انہوں نے مختلف قبائل سے یہ عہد کر لیا کہ قریش کے قافلے کو کوئی نقصان نہ پہنچائے۔ اس طرح انہوں نے اندرونِ ملک میں بھی تجارتی راستوں کو عام لوٹ مار سے محفوظ کیا۔

ہاشم کے بعد ان کے بیٹے عبدالمطلب (آنحضرتؐ کے دادا) کعبہ کے متولی مقرر ہوئے۔ یہ بھی بہت بڑے تاجر تھے۔ ان کا سب سے بڑا کارنامہ یہ تھا کہ انہوں نے چاہِ زمزم کا جو گرد و غبار کی وجہ سے گم ہو گیا تھا دوبارہ پتہ لگایا۔ اور اس کو درست کیا۔ ان کے زمانے کا سب سے مشہور واقعہ ابرہہ حاکمِ یمن کی کعبہ پر چڑھائی ہے۔ غزوہِ اسلام سے کچھ عرصہ پہلے حبش والوں نے یمن پر قبضہ کر لیا تھا۔ ابرہہ حبش کے بادشاہ کی طرف سے یمن کا گورنر ہو کر آیا۔ اس نے اپنے دار الحکومت میں ایک عالیشان گرجا تعمیر کروایا۔ اور عربوں کو ترغیب دی کہ وہ کعبہ کا حج کرنے کی بجائے اس گرجا کا حج بعد طواف کیا کریں۔ عرب کے اکثر قبائل نے ابرہہ کا یہ حکم ماننے سے انکار کر دیا۔ ابرہہ کو غصہ جو آیا تو اس نے کعبہ کو مسمار کرنے کی ٹھانی اور ایک لشکرِ جرار کے ساتھ جس میں چند ہاتھی بھی تھے، مکہ پر حملہ کر دیا۔ جب وہ مکہ کے

قریب پہنچا تو اس کے سپاہیوں نے اہل مکہ کا کچھ سامان لوٹ لیا۔ جن میں عبد المطلب کے چند اونٹ بھی تھے۔ عبد المطلب اپنے اونٹوں کو چھڑانے کے لئے ابو بہہ کے دربار میں چلے گئے اور ابو بہہ سے اپنے اونٹ واپس دلوانے کی درخواست کی۔ ابو بہہ نے حیران ہو کر پوچھا کہ تمہیں اپنے اونٹوں کی فکر ہے مگر کعبہ کی فکر نہیں؟ عبد المطلب نے جواب دیا کہ میں اونٹوں کا مالک ہوں، اس لئے مجھے ان کی فکر ہے۔ جو کعبہ کا مالک ہے وہ اس کی حفاظت خود کرے گا۔ ابو بہہ یہ سن کر چپ ہو گیا اور عبد المطلب کے اونٹ واپس کر دئے۔

ابو بہہ کے دربار سے واپس آ کر عبد المطلب کعبہ میں گئے اور اس کے حواڑ کا حلقہ پکڑ کر اٹھ تھالے سے اس کی حفاظت کی دُعا مانگی اور پھر اہل مکہ کو لے کر اس پاس کی پہاڑیوں میں چھپ گئے۔ اٹھ تھالے نے عبد المطلب کی دُعا قبول فرمائی۔ جب ابو بہہ کا لشکر کعبہ کو مسمار کرنے کے لئے آگے بڑھا تو یکایک آسمان پر ہزاروں ابا بیلے بادلوں کی طرح چھا گئیں، ان کی چونچوں اور پنجوں میں چھوٹی چھوٹی کنکریاں تھیں، انہوں نے یہ کنکریاں ابو بہہ کے لشکر پر برساتی شروع کر دیں۔ جس کسی کو یہ کنکریاں لگیں وہ وہیں ڈبیر ہو گیا۔ اس طرح ابو بہہ کی ساری فوج تتر بتر ہو گئی۔ اس واقعہ کا ذکر قرآن کریم میں بھی ہے عربوں نے اس آسمانی معجزے کو کسی آئے دئے مبارک واقعہ کا نیک شگون قرار دیا۔ اس کے ایک سال بعد آنحضرتؐ پیدا ہوئے۔

عبد المطلب کے دس بیٹے تھے

رسول اکرمؐ کی ولادت اور بچپن | جن میں سے پانچ کسی

وجہ سے مشہور ہوئے۔ یعنی ابولہب، ابوطالب، حمزہ، عبد اس اور عبد اللہ چونکہ عبد اللہ سب سے چھوٹے تھے اس لئے عبد المطلب ان کو بہت پیار کرتے تھے۔ عبد اللہ کی شادی آمنہ بنت وہب سے ہوئی۔ وہب قریش ہی کا ایک معزز رکن تھا۔ حضرت آمنہؓ اپنی سیرت اور صورت کے لحاظ

سفر شام
در کعبه در مدینه
نقابتش بنفوس صلیح
کو خدای نام کی
بشکریا نامی که انعام
ده تو به من بشکریا

کوفته از نان و گوشت
بسته شده در نان
و به گوشت و نان
و به گوشت و نان

نور محمد
برادر

حضرت آمدہ کی وفات کے بعد آپ کی پرورش کا فخر آپ کے دادا عبدالمطلب
ابوطالب حضرت کو حاصل ہوا۔ وہ سال کے بعد آپ کے دادا کا بھی انتقال ہو گیا۔ عبدالمطلب نے
میتے وقت آپ کو آپ کے چچا ابوطالب کے سپرد کیا۔ ابوطالب آپ کے
ساتھ بہت شفقت سے پیش آتے تھے۔ جدھر جاتے آپ کو ساتھ لے
آتے۔ اور اس طرح
آپ کا چچا آپ کو بڑا کرتے جاتے۔

ابوطالب بھی اپنے باپ دادا کی طرح تاجر تھے اور سال میں ایک آدھ
دفعہ تجارت کی غرض سے شام جایا کرتے تھے۔ جب آپ کی عمر قریباً بارہ
سال کی تھی تو اس مرتبہ آپ کے اصرار پر ابوطالب آپ کو اپنے ہمراہ سفر شام
پر لے گئے۔ جب ابوطالب کا قافلہ شام کے سرحدی شہر بصری (یہ وہ
بصرہ نہیں جو بغداد کی بندرگاہ ہے) میں پہنچا تو وہاں ان کی ملاقات
ایک عیسائی راہب بحیرہ سے ہوئی۔ بحیرہ نے آپ کے چچا ابوطالب کو
بتلایا کہ آپ میں نبوت کی نشانیاں ہیں اور ان کو مشورہ دیا کہ وہ آپ کو
لے کر واپس لوٹ جائیں۔ کیونکہ اسے اندیشہ تھا کہ کہیں یہودی آپ کو قتل
نہ کر دیں۔ چنانچہ ابوطالب وہیں سے واپس مکہ لوٹ آئے۔

جنگ کا صفہ ہو

پندرہ برس کی عمر میں آپ نے ایک جنگ میں بھی حصہ لیا جس کو جنگِ نجار
کہتے ہیں یہ جنگ قریش اور ایک اور قبیلے بنی قریظ کے درمیان ہوئی چونکہ اس
میں غنمان کی عزت کا معاملہ تھا اس لئے اس جنگ میں قریش کے تمام افراد
نے حصہ لیا۔ چونکہ آپ کی عمر چھوٹی تھی اس لئے آپ ہتھیار بند ہو کر نہیں لڑے
بلکہ صرف اپنے چچاؤں کو تیر و غیرہ پکڑاتے رہے۔ اس قسم کی جنگوں کو روکنے کے
لئے آپ کے ایک چچا زبیر کی تحریک پر مختلف قبائل میں ایک معاہدہ ہوا جسے
حلف الفضول کہتے ہیں۔ اس کا نام حلف الفضول اس لئے ہے کہ اس معاہدہ
میں شرکت کرنے والوں کے نام کا ایک جزو و فضیل تھا عربی میں فضیل کی جمع
فضول ہے) آپ بھی اس معاہدہ کی تکمیل میں پیش پیش تھے۔

آپ گذارا۔

میں غنمان کی عزت کا معاملہ تھا اس لئے اس جنگ میں قریش کے تمام افراد

نے حصہ لیا۔ چونکہ آپ کی عمر چھوٹی تھی اس لئے آپ ہتھیار بند ہو کر نہیں لڑے

بلکہ صرف اپنے چچاؤں کو تیر و غیرہ پکڑاتے رہے۔ اس قسم کی جنگوں کو روکنے کے

لئے آپ کے ایک چچا زبیر کی تحریک پر مختلف قبائل میں ایک معاہدہ ہوا جسے

حلف الفضول کہتے ہیں۔ اس کا نام حلف الفضول اس لئے ہے کہ اس معاہدہ

میں شرکت کرنے والوں کے نام کا ایک جزو و فضیل تھا عربی میں فضیل کی جمع

فضول ہے) آپ بھی اس معاہدہ کی تکمیل میں پیش پیش تھے۔

کو سبھی سبکیں۔

آپ پھین ہی سے راستباز، خوش خلق اور بات کے پکتے تھے۔ رفتہ رفتہ آپ کی شرافت، خوش اخلاقی، راستبازی اور ایمان داری کا اتنا چرچا ہوا کہ شہر کے لوگوں نے نقدی مائدہ نذیرات وغیرہ آپ کے پاس جمع کرانے شروع کر دیے۔ آپ ان امانتوں کی لمبی پوری حفاظت کرتے اور مانگنے پر فوراً جمل کی تول کوٹا دیتے۔ اس طرح آپ امین کے لقب سے مشہور ہو گئے۔

آپ کے راست باز اور امین ہونے کی شہرت کو سن کر مکہ کی ایک مالدار بیوہ خدیجہؓ نے جو اپنے کارندوں کے ذریعہ سے تجارت کرتی تھی، آپ سے درخواست کی کہ آپ اس کا مال تجارت لے کر شام جائیں۔ آپ نے اس پیشکش کو قبول کر لیا اور اس تجارتی مہم میں آپ کو بہت سا نفع ہوا۔ کہتے ہیں کہ اس دوسرے سفر شام میں آپ کی ملاقات ایک اور عیسائی راہب نسطورا سے ہوئی۔ نسطورا نے بھی آپ میں نبوت کی نشانیاں دیکھیں اور آپ کی رسالت کی پیشین گوئی کی۔ خدیجہؓ نے آپ کو ہر معاملہ میں ایماندار اور راست باز پاکر اپنا تمام کاروبار آپ کے حوالے کر دیا۔ اور بالآخر آپ سے شادی کی درخواست کی، جسے آپ نے منظور فرمایا۔ اُس وقت آپ کی عمر پچیس برس کی تھی اور خدیجہؓ چالیس برس کی تھیں۔ خدیجہؓ کے بطن سے دو لڑکے اور چار لڑکیاں ہوئیں۔ جب تک خدیجہؓ زندہ رہیں آپ نے دوسری شادی نہ کی۔

جب آپ پینتیس سال کے تھے تو کعبہ میں آگ لگ گئی اور اس کی تمام عمارت جل کر خراب ہو گئی۔ چونکہ کعبہ سبھی کے لئے مقدس تھا، اس لئے تمام عرب قبائل نے اس کی تعمیر میں حصہ لیا۔ عمارت جب بن گئی تو حجر اسود کے نصب کرنے کا وقت آیا۔ اس پر جھگڑا ہو گیا۔ ہر قبیلے کا سردار یہی چاہتا تھا کہ یہ سعادت اسی کو نصیب ہو۔ عنقریب تھا کہ اس بات پر تلواریں کھینچ جائیں۔ لیکن آخر کار یہ طے ہوا کہ کل صبح جو شخص سب سے پہلے حرم میں داخل ہو، اسے ثالث مان لیا جائے اور اسی کے فیصلے پر عمل کیا جائے۔ اتفاق سے دوسرے دن حرم میں

سب سے پہلے داخل ہونے والے شخص آپ تھے۔ آپ نے اپنی چادر بچھائی اور
 حجر اسود کو اس کے درمیان رکھ کر حکم دیا کہ ہر قبیلے کا ایک ممتاز شخص اس کے
 کنارے کو تھامے اور اس طرح سب مل کر اس کو اٹھائیں۔ جب حجر اسود اپنی جگہ
 پہنچ گیا تو آپ نے اسے اٹھا کر اس کے صحیح مقام پر نصب کر دیا۔ اس
 طرح ایک خون ریز جنگ آپ کے حسن تدبیر اور معاملہ فہمی سے ٹل گئی ورنہ
 ایک کلیرنگ
 ایسا ہوتا ہے۔
 غلہ و کھجور کا
 واقعہ ۱۹۶۱ء کا ہے۔
 جبکہ سعودی عرب
 نے دعوت کی کہ نہ جانے کتنا خون خرابہ ہوتا۔

برفورت پاکستان حکومت
 سے بنوا لیا تھا۔ اور اس طرح
 وہ رزاقی جو مالیا سال سے
 دھرتی وابستہ تھے تو اڑ گئے۔
 حکومت سعودی عرب اس بارح میں
 دلالت ہے اور ذاتی انتقام
 پر مبنی ہے۔ حالانکہ یہ ایک
 فریضہ اسلام میں ثواب
 کے حق میں تھا۔ ذاتی انتقام

اور سیاسی گٹھ جوڑ کے بنا کر
 ہینر سمنا جائی تھا۔ غلہ و فائدہ کعبہ
 بالکل تصرف کا حق ہے۔ سنا ہے کہ
 وہ برابر بنوا جا رہے ہیں اور سنا کہ
 کرتہ جا رہے ہیں۔ اور متفقہ الراء
 سیر پر آگے کعبہ کی زینت صوبہ ہونگے۔

(مطالعہ تاریخی (میرالہ ملن)

المرقوم 63-5-10

باب

نبوت سے ہجرت تک

مصائب کا دور

شرفِ نبوت | اس سے پہلے ذکر ہو چکا ہے کہ اسلام سے پہلے عربوں میں کچھ ایسے لوگ بھی تھے جو نبوت پرستی سے نفرت کرتے تھے۔ ان میں سے آپ بھی تھے۔ نبوت کی پہلی منزل اعلیٰ اخلاق اور پاکیزہ سیرت ہے۔ بچپن سے آپ میں وہ تمام خوبیاں موجود تھیں جو ایک اعلیٰ سیرت کی خصوصیت ہیں، آپ کے دشمن بھی آپ کی راست بازی، ایمانداری شرافت اور خوش خلقی کی قسم کھاتے تھے اور انہی خوبیوں کی وجہ سے آپ تمام مکہ میں امین کے لقب سے مشہور تھے۔ حضرت خدیجہؓ سے شادی کے بعد آپ کا چھا خاصا کاروبار تھا، آپ دنیوی معاملات میں اُلجھے رہتے تھے۔ لیکن اس کے باوجود بول بول وقت گزرتا گیا، آپ زیادہ تنہائی پسند ہوتے گئے۔ مکہ سے تین میل دور ایک غار حرا کے نام سے مشہور ہے، آپ کھانے پینے کا کچھ سامان لے کر وہاں چلے جاتے اور کئی دن تک یا الہی میں مصروف رہتے۔ بول بول نبوت کا زمانہ قریب آتا گیا، آپ کی یہ خود و فکر کی عادت ترقی کرتی گئی۔ ایک دن آپ حسب معمول عبادتِ الہی میں مصروف تھے کہ ایک فرشتہ نظر آیا جو آپ سے کہہ رہا تھا: **اِقْرَأْ بِاسْمِ رَبِّكَ** آپ اس عجیب و غریب واقعہ سے خوف زدہ ہو گئے۔ تنویری دیر بعد جلالِ الہی سے

حضرت محمد ﷺ
کی ملی دسادی
کے

بریز لڑتے کانپتے آئے اور لیٹ گئے اور حضرت خدیجہؓ سے کہا کہ مجھے کھل اٹھا دو۔ اس کے بعد آپ سے سارا واقعہ بیان کیا۔ وہ آپ کو اپنے چہرے بھائی ورقہ بن نوفل کے پاس لے گئیں جو عیسائی ہو گئے تھے اور توریت، انجیل وغیرہ سے خوب واقف تھے۔ انہوں نے سارا واقعہ سن کر کہا کہ یہ وہی فرشتہ ہے جو حضرت موسیٰ کے پاس بھی آیا کرتا تھا۔ معلوم ہوتا ہے کہ عنقریب آپ کو منصب نبوت عطا کرنے والا ہے۔ اس وقت آپ کی عمر چالیس سال تھی۔ یہی نبوت کی ابتدا تھی۔ اس کے بعد آپ پر متواتر وحی آنی شروع ہو گئی اور آپ نے تبلیغ دہاوت کا کام شروع کر دیا۔ آپ نے سب سے پہلے ان لوگوں تک اسلام کا پیغام پہنچایا جن کے دل شروع سے نیکی کی طرف مائل تھے یا جو عرصہ تک آپ کی محبت سے فیض یاب ہو چکے تھے۔ سب سے پہلے حضرت خدیجہؓ ایمان لائیں۔ اس کے بعد حضرت علیؓ اور آپ کے آزاد کردہ غلام زید نے اسلام قبول کیا۔ دوستوں میں سب سے پہلے حضرت ابوبکرؓ کو یہ سعادت نصیب ہوئی۔

تین برس تک آپ نے نہایت خاموشی سے دعوت و ارشاد کا سلسلہ جاری رکھا۔ مگر اب اللہ تعالیٰ کی طرف سے

① میدانِ صفائیں پہلا خطبہ
سلسلہ نبوی

حکم آیا کہ اسلام کو بڑا پیش کیا جائے آپ نے اس حکم کی تعمیل کرتے ہوئے سب لوگوں کو کوہِ صفا (مکہ کے نزدیک ایک پہاڑی) کے دامن میں اکٹھا کیا، اور فرمایا کہ اگر میں کہوں کہ اس پہاڑی کے چھپے دشمن کا لشکر ہے تو تم یقین کر لو گے؟ سب نے یک زبان ہو کر کہا کہ ہاں۔ کیونکہ تم ہمیشہ سچ بولتے ہو۔ آپ نے فرمایا، تو تم یقین جانو کہ اگر تم نے اپنے بڑے افعال سے توبہ نہ کی۔ تو تم پر شدید عذاب نازل ہوگا؟ یہ سن کر سب لوگ برہم ہوئے۔

② قریش کی مخالفت کے اسباب
جب آپ نے کھلم کھلا اسلام کی تبلیغ شروع کر دی تو بہت سے لوگ

آپ کے مخالف ہو گئے۔ ان میں آپ کے چچا ابولہب اور ایک اور قریبی رشتہ دار ابو جہل پیش پیش تھے۔ قریش کی مخالفت کے اسباب بتدریج ذیل تھے۔

۱۔ اسلام کے وجود سے قریش کے آبائی مذہب یعنی بت پرستی کی توہین ہوتی تھی۔
۲۔ قریش کو کعبہ کا متولی ہونے کی حیثیت سے تمام عرب پر مذہبی اقتدار حاصل تھا۔ اسلام کو وہ اس اقتدار کے لئے مستقل خطرہ سمجھنے لگے۔ جن لوگوں کو سب سے زیادہ نقصان کا احتمال تھا وہ اتنے ہی زیادہ مخالف تھے۔

۳۔ قریش کو ابوبہ کے کعبہ پر حملہ کرنے کی وجہ سے عیسائیت سے قدرتی طور پر نفرت ہوئی تھی۔ چونکہ اسلام اور عیسائیت میں بہت سی باتیں مشترک تھیں، اس وجہ سے وہ اسلام کے بھی مخالف ہو گئے۔

۴۔ اس وقت بنی ہاشم اور بنی امیہ میں سخت رقابت تھی۔ عبدالمطلب تک سیاسی اور مذہبی اقتدار بنی ہاشم کے ہاتھ میں رہا۔ مگر عبدالمطلب کے بعد یہ اقتدار بنی امیہ کے ہاتھ میں چلا گیا۔ آنحضرتؐ کی نبوت کو بنی امیہ اپنے رقیب بنی ہاشم کی فتح خیال کرنے لگے ان کو ڈر تھا کہ بنی ہاشم نبوت کی مدد سے اپنا کھویا ہوا اقتدار پھر نہ حاصل کر لیں۔ (۶۱۳ تا ۶۱۹ء)

۵۔ قریش کے ممتاز رؤسا میں بہت سی اخلاقی خرابیاں تھیں۔ قرآن پاک میں ان کے متعلق واضح اشارے موجود ہوتے تھے، گو نام نہیں ہوتا تھا مگر سب لوگ سمجھ جاتے تھے کہ یہ لوگ کون ہیں۔ قریش کے سردار اپنی برائیوں کی گرفت پر سخت ناراض تھے اور حق کی آواز کو دبانے کی کوشش کرتے رہتے تھے۔

جب حق کی آواز بلند ہوئی تو پہلے تو ابو جہل اور اس کے ساتھیوں نے آپ کی ہنسی اڑائی۔ اس سے ان کا مقصد یہ تھا کہ آپ بے وقار ہو جائیں اور کوئی آپ کی بات نہ سنے۔ مگر جب انہوں نے دیکھا کہ آپ اپنے فرض کی ادائیگی سے باز نہیں آتے تو وہ شرارت پر اتر آئے۔ چونکہ وہ دوسرے کئی قریشی سردار آپ کے ہمسایہ تھے، اس لئے وہ طرح طرح سے آپ کو تنگ کرنے لگے۔ کبھی

آپ کی راہ میں کانٹے بچاتے، کبھی نماز پڑھتے وقت شور و غل کرتے کبھی آپ کی گردن میں چادر ڈال کر کیسٹتے۔ کبھی پتھروں کو پیچھے لگا دیتے تاکہ لوگ دیوانہ سمجھیں۔

جب انہوں نے دیکھا کہ آپ پر ان باتوں کا کوئی اثر نہیں (3) قریش کے وفود | ہوتا تو انہوں نے لالچ دے کر کام نکالنا چاہا اور اس مقصد کے لئے ایک معزز قریشی سردار عقبہ بن ربیعہ کو آپ کے پاس بھیجا۔ اس نے آپ کو دولت، منصب، سرداری، کسے اُنچے گھرنے میں شادی، غرض سبھی لالچ دئے۔ آپ نے اس کے جواب میں قرآن پاک کی چند آیتیں پڑھ کر سنائیں۔ عقبہ واپس گیا تو اس کی حالت ہی کچھ اور تھی اس نے اپنے ساتھیوں کو سمجھایا کہ وہ آپ سے قمر سے نہ کریں۔ مگر انہوں نے اس رائے سے اتفاق نہ کیا۔

جب یہ حربہ بھی کارگر نہ ہوا تو قریش کا ایک وفد آپ کے چچا ابوطالب کے پاس آیا اور کہا کہ اپنے بھتیجے کو سمجھاؤ یا تم درمیان میں سے ہٹ جاؤ، تاکہ ہم اس سے خود نپٹ لیں۔ ابوطالب یوں تو بڑے دل گرو دے کے مالک تھے، مگر اب انہوں نے سمجھا کہ کفار واقعی سختی پر اتر آئے ہیں۔ وہ جانتے تھے کہ تنہا تمام اہل قریش کے ساتھ لڑنے کی ہمت نہیں اس لئے انہوں نے آپ کو بلا کر کہا کہ: ”اے محمد! مجھ پر اتنا بوجھ نہ ڈالو کہ میں برداشت نہ کر سکوں۔“

آپ کو یہ جان کر افسوس ہوا کہ اب چچا بھی ساتھ چھوڑ رہے ہیں۔ مگر آپ کے پائے ثبات میں لغزش نہ آئی اور آپ نے فرمایا کہ ”اگر میرے ایک ہاتھ پر سورج اور دوسرے پر چاند بھی رکھ دیا جائے تو میں اپنے فرض کی ادائیگی سے باز نہ آؤں گا۔“ آپ کی ہمت اور استقلال نے ابوطالب کو بہت متاثر کیا اور وہ کہنے لگے کہ ”اچھا بیٹا! تم اپنا کام مکمل جاؤ۔ جب تک میں زندہ ہوں کوئی تمہاری طرف آنکھ اٹھا کر نہ دیکھے گا۔“ — اس طرح یہ وفد بھی ناکام واپس گیا۔

(۱۶)

غریب مسلمانوں پر ظلم | جب قریش کی یہ آخری تدبیر بھی ناکام ہوئی تو وہ اور زیادہ سختی پر اتر آئے۔ وہ آنحضرتؐ پر بھی جو کچھ ان کے بس میں تھا کر گزرتے تھے۔ مگر اب ان کی سختیوں کا شکار خاص طور پر وہ لوگ بنے جو بے یار و مددگار تھے۔ ان میں حضرت بلالؓ حبشی حضرت عمار بن یاسرؓ حضرت ضبیبؓ رومی اور حضرت خبابؓ خاص طور پر قابل ذکر ہیں۔ کفار ان پر طرح طرح کے ظلم کرتے۔ کبھی تپتی دھوپ میں عرب کی ریتلی زمین پر لٹا دیتے اور چھائی پر بھاری پتھر رکھ دیتے کہ کروٹ نہ بدلنے پائیں۔ کبھی گرم لہے سے جسم داغ دیتے۔ کبھی گلے میں رسی ڈال کر گھسیٹتے۔ کبھی دھکے دیتے۔ ہوسے کوٹوں کا بستر بنا کر ان پر لٹاتے اور خود اوپر بیٹھتے تاکہ ہلنے نہ پائیں۔ لیکن یہ تمام ظلم و ستم ان میں سے ایک مسلمان کے ایمان کو بھی متزلزل نہ کر سکا حالانکہ ان میں سے کچھ تو غلام تھے۔ کچھ غریب الوطن یا وہ لوگ جن کی کشتی پر کوئی نہ تھا۔

ہجرت حبش ۵ اور ۶ ہجری (۵) جب کفار مکہ کے ظلم کی انتہا ہو گئی تو آپؐ نے

اپنے ساتھیوں کو حکم دیا کہ وہ حبش (عرب سے متصل شمالی افریقہ کا ایک ملک) ہجرت کر جائیں۔ حبش سے عربوں کے پرانے تعلقات تھے اور وہ اس کے حالات سے واقف تھے۔ اس وقت اس ملک کا فرمانروا ایک نیک و دل عیسائی تھا جسے عرب نجاشی کہتے تھے۔ اس کے عدل و انصاف کی دور دور تک شہرت تھی۔ آخر کار نبوت کے پانچویں سال گیارہ مرد اور چار عورتیں کا مختصر سا قافلہ خدا کے نام پر اپنا سب کچھ قربان کرتا ہوا حبش کی طرف روانہ ہو گیا۔ ان میں آپؐ کے داماد حضرت عثمانؓ بھی شامل تھے۔ چونکہ یہ لوگ تعداد میں بہت کم تھے اس لئے تین چھینے ٹھہرنے کے بعد واپس آ گئے۔ دو سال بعد جب مسلمانوں کی تعداد کافی ہو گئی اور قریش کی سختیوں میں

کوئی کمی نہ ہوئی تو آپ نے دوبارہ ہجرت کا حکم دیا۔ اس دفعہ ہجرت کرنے والوں کی تعداد ۸۳ مرد اور ۱۸ عورتیں تھیں۔ اس قافلے کے سردار حضرت علی رضی اللہ عنہ کے بھائی جعفر بن ابوطالب تھے۔ کفار کو جب یہ خبر ملی کہ حبش کا بادشاہ مسلمانوں کے ساتھ نرمی اور شرافت سے پیش آتا ہے تو انہیں یہ بات بہت ناگوار گزری اور اس کا سد باب کرنے کے لئے نجاشی کے پاس دو آدمیوں پر مشتمل ایک سفارت بھیجی گئی۔ اس سفارت نے تحفے تحائف پیش کرنے کے بعد نجاشی سے درخواست کی کہ وہ مہاجرین کو کفار کے حوالے کر دے۔ نجاشی نے کہا کہ میں جب تک ان لوگوں کا جواب نہ سن لوں، تمہارے حوالے نہیں کر سکتا۔ اس کے بعد اس نے مسلمانوں کو دربار میں بلایا اور کفار کے عائد کردہ الزامات کا جواب مانگا۔ مسلمانوں کی طرف سے حضرت جعفر بن ابوطالب کھڑے ہوئے۔ انہوں نے ایک مختصر سی تقریر کی کہ اے بادشاہ! ہم ایک جاہل قوم تھے۔ بتوں کی پوجا کرتے تھے۔ آپس میں لڑتے کٹتے رہتے تھے، مختلف قسم کی برائیوں میں پھنسے ہوئے تھے۔ آخر اللہ تعالیٰ کو ہماری حالت پر رحم آیا اور اس نے ہمارے درمیان ایک نبی بھیجا اس نے ہمیں تعلیم دی کہ بتوں کی پوجا نہ کریں۔ سچ بولیں۔ آپس میں میل ملاپ سے رہیں۔ بُرے اعمال سے بچیں۔ نمازیں پڑھیں، روزے رکھیں۔ ہم اس نبی پر ایمان لے آئے اور اس کی تعلیم کو قبول کر لیا۔ پس یہی ہمارا جرم ہے۔ نجاشی پر اس تقریر کا بہت اثر ہوا اور کہا کہ تمہارے نبی پر جو خدا کا کلام اترتا ہے اس کا کچھ حصہ سنایا۔ حضرت جعفر نے موقع کی مناسبت سے سورہ مریم کا کچھ حصہ سنایا۔ قرآن کریم کا معجزانہ کلام سن کر نجاشی نے کہا کہ قرآن اور انجیل ایک ہی چراغ کی دو دور وشنیاں معلوم ہوتی ہیں۔ اس طرح قریش سفر حبش سے ناکام واپس آئے۔

حضرت حمزہؓ آپ کے
چچا تھے اور آپ سے
صرف دو تین سال

حضرت حمزہؓ اور حضرت عمرؓ کا ایمان لانا
۶۔ نبوی

ہی بڑے تھے۔ اس لئے آپ کے بھولی تھے اور انہیں آپ سے بہت
محبت تھی۔ ان کے اسلام لانے کا واقعہ بہت عجیب ہے۔ ایک دن ابو جہل آپ
کے ساتھ بہت گستاخی سے پیش آیا اور آپ کو ایک پتھر دے مارا جس سے
آپ کی پیشانی بھولہاں ہو گئی۔ حضرت حمزہؓ کا معمول تھا کہ ہر روز صبح شکار کو
نکل جاتے اور شام کو واپس آتے۔ اس دن جب وہ گھر واپس آئے تو انہیں
اس حادثے کا تمام حال معلوم ہوا۔ غصہ سے بے تاب ہو گئے اور اسی حالت
میں حرم پہنچے جہاں ابو جہل موجود تھا۔ انہوں نے جاتے ہی کان ابو جہل کے
سر پر دے ماری جس سے اس موزی کا سر زخمی ہو گیا۔ تمام لوگ ہکا بکا
رہ گئے۔ حضرت حمزہؓ نے اعلان کر دیا کہ میں مسلمان ہو گیا ہوں چونکہ وہ
بہت بہادور اور جبری آدمی تھے، اس لئے ان کے ایمان لانے سے مسلمانوں
کو بہت تقویت ہوئی۔

اس واقعہ کے کچھ دن بعد حضرت عمرؓ بھی اسلام لے آئے، ان کے اسلام
لانے کا واقعہ اس سے بھی عجیب تر ہے۔ کفار مکہ میں دو آدمی بہت بد بے
کے تھے ایک ابو جہل اور دوسرے حضرت عمرؓ۔ جب مخالفین اسلام کی
سختیاں انتہا کو پہنچ گئیں تو آپ نے دعا مانگی کہ اے اللہ! عمر ابن
الخطاب یا ابو جہل دونوں میں سے کسی ایک کو اسلام کی توفیق بخش، تاکہ
اسلام کو قوت حاصل ہو۔ یہ دعا بارگاہِ خداوندی میں قبول ہوئی اور یہ
سعادت حضرت عمرؓ کے حصے میں آئی۔

حضرت عمرؓ اسلام لانے سے پیشتر اسلام کے بدترین مخالفوں میں
سے تھے۔ ان کی ایک کثیر مسلمان ہو گئی تھی وہ اسے بے تماشا مارتے اور

جب مارتے مارتے تھک جاتے تو کہتے ذرا دم لے لوں پھر ماروں گا۔
ان کے خاندان کے ایک رکن نعیم بن عبد اللہ مسلمان ہو گئے۔ جب انہیں
معلوم ہوا تو اس قدر برہم ہوئے کہ رنود باللہ آنحضرتؐ کے قتل کا ارادہ
کر لیا۔ تلوار لگا کر باہر نکلے تو ان کی نعیم سے ملاقات ہو گئی۔ پوچھا: خیریت
ہے؟ — حضرت عمرؓ بولے کہ آج مجھ کا فیصلہ کرنے جا رہا ہوں۔ نعیم
نے کہا کہ پہلے اپنے گھر کی تو خبر لو۔ تمہارے بہن اور بہنوئی بھی مسلمان ہو چکے
ہیں۔ حضرت عمرؓ یہ سن کر بھلائے اور سیدھے بہن کے گھر پہنچے۔
اس وقت قرآن پاک کی تلاوت کر رہی تھیں۔ آہٹ پکڑ چپ ہو گئیں۔ حضرت عمرؓ
آپے سے باہر ہو رہے تھے پوچھا: یہ کیا پڑھ رہی ہو؟ بہن نے جواب دیا
”کچھ نہیں۔“ انہوں نے کہا: میں سن چکا ہوں کہ تم دونوں مسلمان ہو گئے ہو۔ یہ
کہہ کر بہنوئی سے دست و گریبان ہو گئے۔ اور جب بہن نے یزید بچاؤ کو تا
چاہا تو اسے بھی پیٹ ڈالا۔ اس پر ان کی بہن نے کہا: عمر چاہے جو کرو!
اب اسلام ہمارے دل سے نہیں نکل سکتا۔ اس آواز نے آپ کو چونکا دیا۔
بہن کی محبت اور ان کے لہو لہان جسم نے دل کو ہنچوڑا، عمر بولے: اچھا
جو پڑھ رہی تھیں مجھے بھی سناؤ۔ بہن نے قرآن پاک کے اجزاسلمتے
رکھ دئے۔ ایک ایک لفظ نے دل پر اثر کیا، اسی وقت کلمہ شہادت پڑھا۔
اور مسلمان ہو گئے۔ وہاں سے سیدھے آنحضرتؐ کے پاس پہنچے، آپ اس
وقت ایک صحابی ارقم کے مکان میں فرودکش تھے۔ آستانہ مبارک پر پہنچ کر دستک
دی۔ تلوار ہاتھ میں تھی۔ اس لئے صحابہؓ نے تیور دیکھ کر درخواست کی کہ دروازہ
نہ کھولا جائے لیکن حضرت عمرؓ بولے کہ ”آئے دو، نیک ارادے سے آئے
تو بہتر، ورنہ اسی تلوار سے سر قلم کر دوں گا۔“ جو نہی حضرت عمرؓ نے اندر
قدم رکھا، آپ خود آگے بڑھے اور پوچھا: عمر! کس نیت سے آئے ہو؟
عرض کیا: ایمان لانے کو۔ اس پر آپ بے ساختہ پکار اٹھے: اے اکبر!

ساتھ ہی تمام صحابہ نے مل کر اس زور سے نعرہ بھجکیر بلند کیا کہ مکہ کی تمام پہاڑیاں گونج اٹھیں۔

حضرت عمرؓ کا اسلام لانا، اسلام کی تاریخ میں ایک موڑ (turning point) کی حیثیت رکھتا ہے۔ اس وقت مسلمانوں کی تعداد اگرچہ چالیس پچاس تک پہنچ چکی تھی اور ان میں حضرت عمرؓ جیسے جبری آدمی بھی شامل تھے مگر اس کے باوجود مسلمان علانیہ اپنے مذہبی فرائض ادا نہیں کر سکتے تھے حضرت عمرؓ کے اسلام لانے ہی حالت دفعۃً بدل گئی۔ انہوں نے علانیہ اپنے اسلام کا اظہار کیا اور آنحضرتؐ سے درخواست کی کہ اب کعبہ میں نماز ادا کی جائے۔ چنانچہ آنحضرتؐ نے ان کے کہنے پر پہلی مرتبہ کعبہ میں نماز باجماعت ادا کی اور کافران کا کچھ نہ بگاڑ سکے۔

بنی ہاشم کا بائیکاٹ ۱؎ کفار مکہ اسلام کی اس بڑھتی ہوئی طاقت کو دیکھ کر بہت

پریشان ہوئے اور آپس میں معاہدہ کیا کہ بنی ہاشم سے کہا جائے کہ وہ آپ کو کفار کے حوالے کر دیں ورنہ ان کا مکمل بائیکاٹ کیا جائے اور اس طرح آپ کے تمام خاندان کو تباہ کر دیا جائے۔ یہ معاہدہ اطلاع عام کے لئے کعبہ کے دروازے پر لٹکا دیا گیا۔ ابوطالب مجبوراً تمام خاندان کو لے کر ایک پہاڑی دتے میں جس کا نام شعب ابوطالب پڑ گیا ہے پناہ گزیں ہو گئے اور ساتھ ہی کچھ کھانے پینے کا سامان لیتے گئے جو بہت جلد ختم ہو گیا۔ یہ جلاوطنی تقریباً تین سال تک رہی اور اس مدت میں آپ اور آپ کے خاندان کو بہت تکلیفیں برداشت کرنی پڑیں۔ کئی دفعہ فائدہ کشی تک نوبت آگئی۔ آخر کار قریش کے چند لوگوں کو خود ہی اپنے ظلم کا احساس ہوا اور انہوں نے اس معاہدے کو چاک کر ڈالا۔ اس طرح ابتلا کا یہ دور بھی ختم ہو گیا۔

شعب ابوطالب

۴؎ ابوطالب اور حضرت خدیجہؓ کی وفات سنہ نبوی کا عاصرہ ختم

ہی ہوا تھا کہ ابوطالب کا انتقال ہو گیا۔ اگرچہ انہوں نے تمام عمر اسلام قبول نہیں کیا لیکن وہ ہمیشہ آپ کی حمایت پر کمر بستہ رہے اور ان کے جتنے جی کسی کو ہمت نہ ہوئی کہ آپ کا کچھ بگاڑ سکے۔ چچی کی وفات کے چند ہی روز بعد حضرت خدیجہ بھی فوت ہو گئیں۔ آپ کو ان دونوں کے ہونے سے بڑی ڈھارس تھی۔ اب یہ دونوں سہارے ٹوٹ گئے۔ ان دو مددگاروں کا آپ پر بہت اثر ہوا اور آپ نے اس سال کا نام عام الحزن یعنی غم کا سال رکھا۔

شاد رکھیں کہ بات
کبریا جب خدیجہ وفات
زندہ رہیں ہجرت
کے اور تکلیفیں
رہیں۔ ضرور ارم
بہر ارم یقین
ان کے لئے تورا

طائف کا سفر

ابوطالب کی وفات کے بعد آپ کے لئے کتاہ بھی منگوا گیا۔ جب آپ نے دیکھا کہ مکہ میں کامیابی کی امید نہیں، تو آپ نے طائف کا رخ کیا۔ طائف میں بنی تھیف آباد تھے جن سے آپ کی کچھ دھڑ کی رشتہ داری بھی تھی۔ مگر یہ لوگ کفار مکہ سے بھی بد باطن نکلے۔ جب آپ وہاں پہنچے تو انہوں نے شہر کے آوارہ لوگوں کو آپ کے پیچھے لگا دیا۔ ان بد بختوں نے آپ پر اس قدر پتھر برسائے کہ آپ کی جوتیاں خون سے بھر گئیں۔ آخر آپ نے ایک باغ میں پناہ لی اور جب یہ طوفان بد تمیزی ذرا سہا تو مکہ واپس آ گئے۔ آپ کے غلام زید نے جو اس سفر میں آپ کے ساتھ تھے کہا کہ ان بد باطن لوگوں کے لئے بد دعا کیجئے۔ مگر آپ نے فرمایا کہ میں تو لوگوں کے لئے سراپا رحمت بن کے آیا ہوں۔ پھر آپ نے دونوں ہاتھ اٹھا کر کہا: اے اللہ! میری قوم کو ہدایت کر کہ یہ نا واقع نہیں۔

67 یا 68 برس تھے
خدمہ ۴۰
مرد ۲۵
خود ۱۵
آیک عمر اب = ۴۰
بہت بڑا = ۱۳
نور = ۵۳
کل عمر فرماؤ = ۶۸
وفات (تقریباً)

باب ۵

مدینہ کو ہجرت ﷺ

مدینہ میں اشاعت اسلام | اہل مکہ سے مایوس ہو کر آپ نے عرب کے دوسرے قبیلوں میں تبلیغ شروع کر دی۔ حج کے موقع پر جب عرب کے مختلف قبائل مکہ آتے تو آپ ان کے پاس جاتے اور انہیں اسلام کی دعوت دیتے۔ سنہ نبوی میں حج کے موقع پر مدینہ کے ایک قبیلہ بنی خزرج کے چھ آدمی مسلمان ہو گئے، اس سے اگلے حج پر ان کے بھاء اور آدمیوں نے اسلام قبول کر لیا اور تیسرے سال مدینہ کے ۷۲ آدمی ایمان لے آئے۔ اس طرح مدینہ میں اسلام پھیلنا شروع ہو گیا۔

مدینہ کا اصلی نام یثرب تھا۔ جب آنحضرت تشریف لائے تو اس کا نام مدینہ النبی یعنی نبی کا شہر مشہور ہو گیا۔ بعد میں صرف مدینہ رہ گیا۔ اس وقت مدینہ میں اسلام کی اشاعت کے لئے فعنا کافی سازگار تھی۔ اس وقت مدینہ میں دو قسم کے لوگ آباد تھے، ایک تو یہودی جو سنہ عیسوی کے شروع میں بیت المقدس سے بھاگ کر مدینہ میں آباد ہو گئے تھے اور دوسرے دو عرب قبائل بنی ادرس اور بنی خزرج۔ جو دراصل یمن کے باشندے تھے۔ لیکن یمن میں سیلاب آنے کے بعد جس کا ذکر پہلے باب میں ہو چکا ہے، یہاں آکر آباد ہو گئے۔ چونکہ یہودیوں کی مقدس کتاب توریت میں ایک نبی آخر الزمان کے آنے کا ذکر تھا اس لئے یہ عرب قبائل یہودیوں کے ساتھ میل جول کی وجہ سے اس پیشین گوئی سے واقف تھے۔ یہودی ان سے کہا کرتے تھے کہ اب نبی موعود کے آنے کا وقت قریب ہے۔ ہم ان کی مدد سے اپنا

کھویا ہوا اقتدار پھر حاصل کر لیں گے۔ سلسلہ نبوی میں حج کے موقعہ پر جب بنی خزرج کے آدمیوں سے آپ کی ملاقات ہوئی تو وہ فوراً سمجھ گئے کہ یہی نبی آخر الزمان ہیں۔ ان لوگوں کی مدینہ کے یہودیوں سے جنگ رہا کرتی تھی اس لئے انہوں نے سوچا ہو گا کہ کہیں ایسا نہ ہو یہودی آپ پر ایمان لا کر انہیں مغلوب کر لیں۔ ان لوگوں نے واپس جا کر مدینہ میں اسلام کی تبلیغ شروع کر دی۔ چنانچہ اگلے سال ان کے بارہ آدمی آئے اور آپ کے ہاتھ پر اسلام قبول کیا۔ واپسی پر یہ لوگ ایک صحابی مصعب بن عمیر کو قرآن پاک سکھانے کے لئے ساتھ لے گئے۔ اس طرح مدینہ میں آہستہ آہستہ اسلام پھیلنا شروع ہو گیا۔ تیسرے سال سلسلہ نبوی میں مدینہ کے ۱۲ آدمی حج کے زمانہ میں آئے اور عقبہ کے مقام پر آپ سے بیعت کی اور آپ سے مدینہ تشریف لے چلنے کی درخواست کی۔ اس موقعہ پر آپ کے چچا عباس آپ کے ساتھ تھے، انہوں نے کہا کہ ملے اہل مدینہ! اگر تم حضور کی حفاظت کر سکو تو تم لے جا سکتے ہو، ورنہ انہیں یہیں رہنے دو۔ انہوں نے یک زبان ہو کر اس بات کا وعدہ کیا۔ اس ملاقات کے بعد آپ نے اپنی تبلیغی سرگرمیوں کو مکہ سے مدینہ منتقل کرنے کا فیصلہ کر لیا اور تھوڑی تھوڑی تعداد میں مسلمانوں کو مدینہ روانہ فرماتے رہے اور خود اپنی روانگی کے لئے حکم الہی کے منتظر رہے۔

مکہ سے ہجرت | آخر ایک رات آپ بھی ہجرت کے لئے تیار ہو گئے۔ اوجھڑا اسی رات کافروں نے آپ کے قتل کا منصوبہ تیار کیا اور آپ کے مکان کا محاصرہ کر لیا۔ چونکہ عرب میں زمانہ مکان کے اندر گھسنا معیوب سمجھا جاتا تھا اس لئے کافر باہر ہی ٹھہرے رہے، تاکہ آپ جس وقت باہر نکلیں، آپ کا کام تمام کر دیا جائے۔ آپ کو بھی اس منصوبے کی خبر ہو چکی تھی۔ آپ رات کے اندھیرے میں اتنا چپکے سے نکل آئے کہ کافروں کو خبر تک نہ ہوئی آپ نے اپنی غیر حاضر میں حضرت علیؓ کو اپنے بستر پر لٹا دیا۔ تاکہ کافروں کو آپ کے جلنے کی خبر نہ ہو اور نیز آپ کے پاس لوگوں کی جو امانتیں رکھی ہوئی تھیں، حضرت علیؓ وہ بھی واپس کر دیں حضرت

ابو بکرؓ نے پہلے ہی سے تیاری کر رکھی ہوئی تھی۔ دھول مدینہ کی طرف روانہ ہو گئے۔ چونکہ آپؐ کو معلوم تھا کہ صبح ہوتے ہی کافر تعاقب شروع کر دیں گے، اس لئے آپؐ نے کتر سے نکل کر جبل ثور کے ایک غار میں پناہ لی جہاں آپؐ تین روز پو شیدہ رہے۔ صبح ہوتے ہی جب کافروں کو، جو رات بھر آپؐ کے مکان کے گرد پہرہ دیتے رہے تھے، معلوم ہوا کہ آپؐ نکل گئے ہیں تو وہ اپنی ناکامی پر بہت جھنجھلائے۔ حضرت علیؓ کو جو اس وقت کم عمر تھے، ڈرایا دھمکایا، مگو بے سود۔ ناچار چاروں طرف تلاش کے لئے نکلے۔ اور آپؐ کو گرفتار کرنے والے کو سوا دنٹ دینے کا اعلان کیا۔ کافروں کی ایک پارٹی آپؐ کو ڈھونڈتی ڈھونڈتی غار ثور کے دہانے تک آپؐ پہنچی لیکن انڈا تھائے کی قدرت سے غار کے منہ پر مکڑی نے جالابن دیا تھا، اور کبوتروں کے ایک جوڑے نے گھونسا بنا کر انڈے بھی دے دئے تھے۔ ان شواہد سے کافروں نے یہ نتیجہ نکالا کہ آپؐ اس غار میں نہیں ہیں اور واپس چلے گئے (علامہ شبلی نے ان روایات کی صحت سے انکار کیا ہے۔ دیکھو شبلی اول ۲۷۲)

مدینہ میں داخلہ | بہر حال آپؐ چوتھے دن غار سے نکلے اور منزل بیتزل قیام کرتے ہوئے مدینہ کے قریب پہنچے۔ ادھر سارا مدینہ آپؐ کے لئے چشم براہ تھا۔ ہزاروں لوگ روزانہ کئی میل شہر سے باہر نکل کر انتظار کرتے۔ آخر انتظار کی گھڑیاں ختم ہو گئیں اور آپؐ مدینہ کی ایک بیرونی بستی قبہ تک پہنچ گئے۔ یہاں آپؐ نے چودہ دن (بعض مورخین کے نزدیک چار دن) قیام کیا، اور وہاں ایک مسجد تعمیر کروائی۔ اس اثنا میں حضرت علیؓ بھی مکہ سے آگئے۔ چودہ دن کے بعد آپؐ ۸ ربیع الاول ۱۳ھ نبوی یا ۲۰ ستمبر ۶۲۲ھ جمعہ کے دن (شبلی اول - ۲۷۷) مدینہ میں داخل ہوئے اور حضرت ابوالیوب انصاری کے مکان میں قیام کیا۔ کہا جاتا ہے کہ آپؐ حضرت ابوالیوب انصاری کے گھرسات مہینہ رہے جب تک کہ مسجد نبوی کے پاس آپؐ کا اپنا رہائشی مکان تیار نہ ہو گیا۔

ہماجرین اور انصار کے درمیان رشتہ موافقہ
(بھائی چارہ)

مکہ سے ہجرت کرنے
والے مسلمان بالکل
بے سرو سامانی

کی حالت میں گھر سے نکلے تھے۔ کچھ دن تو یہ لوگ انصار کے ہاں ہمان کی
حیثیت سے رہے۔ لیکن ان کو یہ بات ناپسند تھی۔ کیونکہ وہ اپنے دست و
بازو سے کام لینے کے خوگر تھے۔ اس لئے ان کے مستقل رہانے کا انتظام از حد
ضروری تھا۔ آپ نے یہ تدبیر سوچی کہ ہر ہاجر کو ایک انصاری کا بھائی بنا کر
اس کے سپرد کر دیا۔ انصار نے آپ کے قائم کئے ہوئے رشتہ کو سگے رشتہ سے
بھی زیادہ سمجھا اور اپنی ہر ایک چیز کے دو حصے کر کے ایک حصہ اپنے ہاجر
بھائی کو پیش کر دیا۔ انصار زیادہ تر کھیتی باڑی کرتے تھے اور ہماجرین حضرت
ابوبکرؓ، عثمانؓ وغیرہ تجارت پیشہ تھے اور کھیتی باڑی کے فن سے بالکل
نا آشنا۔ اس لئے انہوں نے زمین وغیرہ لینے سے انکار کر دیا اور تجارت کو
توزیع دی۔ کہتے ہیں کہ جب حضرت عبدالرحمن بن عوف کو ان کے انصار بھائی
نے ہر ایک چیز کا نصف حصہ پیش کیا تو انہوں نے کہا کہ مجھے صرف بازار کا
رستہ بتا دیجئے۔ بازار میں جا کر انہوں نے اپنا کاروبار شروع کر دیا اور تھوڑے
ہی عرصہ میں کافی دولت پیدا کر لی۔ اسی طرح حضرت ابوبکرؓ نے کپڑے کا
کارخانہ کھول لیا۔ حضرت عثمانؓ کھجور کی تجارت کرتے تھے اور حضرت عمرؓ کی
تجارت کی وسعت ایران تک تھی۔ (رشتہ اول ۲۷۷)

مدینہ میں پہنچنے کے بعد سب سے پہلا کام مسجد
مسجد نبویؐ کی تعمیر

کی تعمیر تھی۔ اب تک مدینہ میں کوئی مسجد نہ

تھی۔ مسلمان جہاں جگہ دیکھتے نماز پڑھ لیتے۔ آپ کے تشریف لانے کے کچھ
عرصہ بعد مسجد کی تعمیر شروع کر دی گئی۔ مسجد کی دیواریں کچی اینٹوں کی تھیں۔
کھجور کی لکڑی کے ستون تھے۔ چھت بھی کھجور کی شاخوں اور پتوں کا تھا۔ غرض

صحیح معنوں میں اسلام کی سادگی کی تصویر تھی۔ مسجد کے ساتھ آپ کی رہائش کے لئے چند حجرے بنادئے گئے۔ یہ حجرے بھی کچے تھے۔ مسجد کی تعمیر میں آپ نے اور صحابہ نے، اہل کر مزدوروں کا کام کیا۔ مسجد کے ایک حصہ میں ایک مسقف چبوترہ تعمیر کیا گیا۔ یہ اُن لوگوں کے لئے تھا جو اپنا گھر بار نہیں رکھتے تھے۔ اس چبوترے کو صفہ کہتے تھے اور اس میں بودو باش رکھنے والے اہل صفہ کے نام سے مشہور ہوئے۔ حضرت ابوذر غفاریؓ اہل صفہ کے سر تاج تھے۔

مدینہ کے یہودیوں سے معاہدہ | اس سے پہلے ذکر ہو چکا ہے کہ مدینہ میں یہودی بھی کافی تعداد میں آباد تھے۔ یہ لوگ بہت دولت مند اور طاقت ور تھے۔ مدینہ کے آس پاس ان کی بہت سی بستیاں اور قلعے تھے۔ آپؐ نے مصلحت وقت سمجھ کر آتے ہی یہودیوں سے ایک معاہدہ کر لیا۔ تاکہ مسلمانوں اور یہودیوں کے تعلقات زیادہ واضح اور منضبط ہو جائیں۔ اس معاہدہ کی موٹی موٹی شرطیں یہ تھیں :-

۱۔ دونوں فریق اپنے اپنے دین پر قائم رہیں گے، اور ایک دوسرے پر ہاتھ نہیں اٹھائیں گے۔

۲۔ اگر دونوں پر کسی بیرونی دشمن نے حملہ کیا تو دوسرا فریق اس کی حمایت کرے گا۔

۳۔ مدینہ پر حملہ ہونے کی صورت میں دونوں فریق مل کر مقابلہ کریں گے۔

۴۔ ایک فریق کے حلیف (ساتھی) دوسرے فریق کے بھی حلیف سمجھے جائیں گے۔

۵۔ اگر فریقین میں کوئی جھگڑا ہوا تو آنحضرتؐ کا فیصلہ دونوں کو تسلیم کرنا ہوگا۔

مدینہ میں مخالفین کی ایک نئی جماعت
منافق
مدینہ میں آکر جہاں ایک
طرف مصیبتوں میں کمی ہوئی

دہاں دوسری طرف ان میں کچھ اصناف بھی ہو گیا۔ مکہ میں صرف قریش مخالف تھے

مدینہ میں یہودیوں کے علاوہ ایک تیسری قسم کے مخالفین کا گروہ پیدا ہو گیا۔ یہ منافقوں کا گروہ تھا۔ بظاہر اپنے آپ کو مسلمان کہتے تھے مگر درپردہ اسلام کی مخالفت میں کوئی کسر نہ اٹھا رکھتے تھے۔ مابین آستین ہونے کی وجہ سے یہ گروہ قریش اور یہود سے بھی زیادہ خطرناک تھا۔ اس گروہ کا سردار عبداللہ بن ابی تھا۔ یہ مدینہ کا سب سے بڑا رئیس تھا اور آنحضرتؐ کے مدینہ تشریف لانے سے پہلے وہاں کا بادشاہ بننے کے خواب دیکھ رہا تھا۔ بلکہ انصاری نے اس کی تاجپوشی کی رسم ادا کرنے کی بھی تیاریاں کر رکھی تھیں۔ (تاریخ ملت، اول ۶۲)

اب جب اس نے اپنی بادشاہت کا خواب پریشان ہوتے دیکھا تو مسلمانوں کا مخالفت ہو گیا۔ لیکن چونکہ مدینہ میں ہر خاص و عام اسلام کی طرف مائل تھا، اس سے مصلحتاً وہ بھی مسلمان ہو گیا۔ مگر درپردہ اپنی مخالفت جاری رکھی، اور مرتے دم تک اپنی ناپاک کوششوں میں لگا رہا۔ اس طرح کفار مکہ کے علاوہ دو اور گروہ یعنی مدینہ کے یہود اور منافقین مسلمانوں کے حریف پیدا ہو گئے۔ ان تینوں کی ساز باز بہت جلد رنگ لائی۔ مسلمان تو صلح اور آشتی کی تلاش میں مدینہ آئے تھے۔ مگر ان کے دشمن لڑائی کے منصوبے باندھ رہے تھے۔ ہجرت کے بعد اسلام کی تاریخ میں ایک نئے دور کا آغاز ہوا، جسے دورِ غزوات کے نام سے یاد کیا جاتا ہے۔



PAKISTAN VIRTUAL LIBRARY
www.pdfbooksfree.pk

باب ۴

سلسلہ غزوات

جنگِ بدر ۲

جہاد کا حکم۔ کہ انہیں امن و امان نصیب ہو گا اور وہ کفارِ مکہ کی دستبرد سے باہر ہوں گے لیکن یہاں آکر ایک لحاظ سے ان کے مصائب میں اضافہ ہو گیا۔ اب انہیں کفارِ مکہ کے علاوہ دواور مخالف گروہوں سے سابقہ پڑا۔ ایک مدینہ کے یہودی اور دوسرے منافقین، جن کا سردار عبداللہ بن ابی تھا، منافقین وہ لوگ تھے جو اپنے آپ کو مسلمان ظاہر کرتے تھے مگر درپردہ اسلام کو مٹانے کی کوششیں لگے رہتے تھے۔ اب ان ٹینوں گروہوں نے مل کر مسلمانوں کے خلاف ساز باز شروع کر دی۔ ہجرت کے فوراً بعد کفارِ مکہ نے عبداللہ بن ابی سے نامہ و پیام شروع کر دیا مسلمانوں کو ہر وقت مدینہ پر حملے کا کھٹکا لگا رہتا تھا۔ یہاں تک کہ جنگِ بدر سے پہلے آپ اور آپ کے ساتھی رات بھر پرہہ دیتے رہتے تھے۔ آخر سلسلہ میں آپ کو اللہ تعالیٰ کی طرف سے حکم آیا کہ مسلمان اپنی اور اپنے دین کی حفاظت کے لئے کافروں کا مقابلہ کریں۔ اس قسم کی لڑائی کو اسلامی شریعت میں جہاد کہتے ہیں۔ اس حکم کے بعد مسلمانوں اور کافروں میں بہت سی لڑائیاں ہوئیں جن لڑائیوں میں رسول اکرمؐ خود شریک ہوئے انہیں غزوہ کہا جاتا ہے۔ اور جن میں آپ شریک نہیں ہوئے انہیں سُرِیہ۔ غزوات کی کل تعداد ۲۳ بتائی جاتی ہے۔ ان میں سے صرف دو میں مسلمانوں کو ہزیمت ہوئی ایک جنگِ احد

میں، وہ بھی اس لئے کہ مسلمانوں کے ایک دستہ نے آپ کے حکم کے خلاف اپنی جگہ جھوٹ دی اور دوسرے جنگِ حنین میں، جس میں مسلمانوں کو اپنی طاقت پر بہت نعرہ ہو گیا تھا۔ ان میں سے بعض لڑائیاں خاص طور پر جنگِ بدر (۳؎)، جنگِ احد (۴؎) اور جنگِ خندق یا جنگِ احزاب (۵؎) نتائج کے اعتبار سے بہت اہم ہیں۔ یہاں صرف انہی شہید لڑائیوں کا ذکر کیا جائے گا۔

۱۔ جنگِ بدر کے اسباب

پناہ لی تھی، کفارِ مکہ مسلسل اس کوشش میں تھے کہ مسلمانوں سے یہ جائے ملاکش بھی چھین لی جائے۔ ہجرت کے چند ہی روز بعد قریش نے عبداللہ بن ابی کو (جو ہجرت سے پہلے مدینہ کا بے تاج بادشاہ تھا اور اب منافقین کا سردار) ایک خط لکھا کہ محمدؐ کو یا قتل کر دو یا مدینہ سے نکال دو۔ ورنہ ہم تم پر حملہ کریں گے۔ ادھر قریش نے یہودیوں سے بھی ساز باز کر رکھی تھی۔ کیونکہ یہودی بھی مسلمانوں کی بڑھتی ہوئی طاقت سے خائف تھے۔ کفارِ مکہ، یہود، اور منافقین کی یہ سازش آخر رنگ لائی۔

۲۔ اسی زمانہ میں حضرت سعد بن معاذ جو مدینہ کے انصار کے سردار تھے مکہ گئے۔ وہاں خانہ کعبہ میں ان کی ابو جہل سے ملاقات ہو گئی۔ ابو جہل نے دھمکی دی کہ تم نے ہمارے دشمنوں (یعنی مسلمانوں) کو پناہ دی ہے۔ ہم تمہیں حج نہیں کرنے دیں گے۔ سعد نے جواب دیا کہ اگر تم نے ایسا کیا تو ہم تمہاری شام کی تجارت کا راستہ روک دیں گے۔ ابو جہل کی اس دھمکی سے انصار میں بہت ناراضگی پھیلی۔

۳۔ کعبہ کی توقیر کی وجہ سے تمام عرب قریش کا احترام کرتا تھا اور مکہ سے لے کر مدینہ تک تمام قبائل ان کے زیر اثر تھے۔ چونکہ آنحضرتؐ کو کفارِ مکہ کے حملہ کا ہر وقت اندیشہ تھا، اس لئے آپؐ نے مکہ اور مدینہ کے درمیان بہت سے قبائل کو غیر جانبدار بنانے پر آمادہ کر لیا۔ آپؐ کا ایسا کرنا بطورِ حفظِ مآلِ قوم

تھا لیکن قریش نے اسے جنگ کی تیاری سمجھا اور مشتعل ہو گئے۔

۴۔ جنگ بدر سے کچھ عرصہ پہلے کفار مکہ کی طرف سے شرارت کی ابتدا ہو چکی تھی۔ ایک قریشی سردار کرز بن جابر ہندی نے ایک دفعہ اپنے چند ساتھیوں کے ساتھ مدینہ کی ایک چراگاہ پر حملہ کیا اور بہت سے قریشی ہنکا کرے گیا۔ مسلمانوں نے اس کا تعاقب کیا مگر وہ بچ کر نکل گیا۔ مسلمانوں کے نزدیک یہ ایک جارحانہ اقدام تھا۔

۵۔ کرز بن جابر ہندی کے بعد مسلمانوں نے بھی اپنے چھوٹے چھوٹے ہتھیار بند دستے مدینہ کے اطراف و جوانب میں بھیجنے شروع کر دیے تاکہ قریش پر آشکارا ہو جائے کہ مسلمان بھی تیار ہیں اور دوسرے انہیں یہ بھی معلوم ہو جائے کہ مسلمان ان کی شام کی تجارت کا راستہ بند کر سکتے ہیں۔ اس تجارت پر قریش کی ساری طاقت کا دارومدار تھا۔ مسلمانوں کا یہ اقدام قریش کے لئے مستقل خطرے کا باعث بن سکتا تھا۔ اس لئے انہوں نے ضروری سمجھا کہ مدینہ سے مسلمانوں کا بالکل صفایا کر دیا جائے۔

۶۔ انہی دنوں مسلمانوں کے ایک چھوٹے سے جتھے کو عبداللہ بن جحش کی سرکردگی میں قریش کی ٹوہ لگانے کے لئے بمقام نخلہ بھیجا گیا۔ یہ جگہ مکہ سے تقریباً ایک دن کی مسافت پر تھی۔ عبداللہ کو تاکید کی گئی تھی کہ وہ صرف حالات کا پتہ لگائے۔ لیکن اتفاق سے وہاں ان کی قریش کے ایک چھوٹے سے قافلے سے ٹکرائے۔ جس میں قریش کا ایک شخص ابن الحضرمی مارا گیا اور دو گرفتار ہوئے۔ یہ لوگ قریش کے چوٹی کے خاندانوں سے تعلق رکھتے تھے۔ آپ کو جب خبر ہوئی تو آپ عبداللہ بن جحش پر بہت ناراض ہوئے۔ کیونکہ اُسے قافلے پر حملے کی اجازت نہیں دی گئی تھی۔ قریش اس واقعہ سے بہت مشتعل ہوئے۔ عرب میں ایسے ہی واقعات سے لڑائیوں کا لانا ہی سلسلہ شروع ہو جاتا تھا۔ ابن الحضرمی کا قتل

قریش اور مسلمانوں کے درمیان مستقل جھگڑے کی بنیاد بن گیا۔
 ۷۔ ابن الحضرمی کے قتل کا واقعہ ابھی ٹھنڈا نہیں ہوا تھا کہ ایک واقعہ اور پیش آگیا۔ انہی دنوں ابو سفیان (حضرت معاویہؓ کا باپ اور قریش کا رئیس عظیم) تجارت کی غرض سے شام گیا ہوا تھا۔ واپسی پر راستہ میں مدینہ پہنچا تھا۔ ابھی وہ شام ہی میں تھا کہ ابن الحضرمی کے قتل کی خبر اسے مل گئی۔ اسے ڈر پیدا ہوا کہ کہیں مسلمان اس کے قافلہ پر بھی حملہ نہ کر دیں۔ اس نے ابو جہل کو کہلا بھیجا کہ میری مدد کر آؤ۔ ابو جہل موقعہ کی تلاش میں تھا، اس نے مکہ میں مشہور کر دیا کہ مسلمانوں نے ابو سفیان کے قافلے پر حملہ کر دیا ہے۔ چونکہ مکہ کے بہت سے آدمیوں نے اس قافلہ کی تجارت میں اپنا روپیہ لگایا ہوا تھا۔ اس لئے قریش کا ایک لشکر ابو سفیان کے قافلے کے بچاؤ کے لئے مکہ سے نکل پڑا۔ ادھر ابو سفیان رامتہ کاٹ کر صحیح سلامت مکہ پہنچ گیا۔ مگر ابو جہل نے قریش کے لشکر کو واپس نہ ہونے دیا۔ اور وہ مدینہ پر حملہ کی غرض سے آگے بڑھتے گئے۔ جب مسلمانوں کو خبر ہوئی تو وہ بھی قابضہ کے لئے نکل آئے اور دونوں فوجیں بدر کے میدان میں آمنے سامنے ہو گئیں۔

بدر کا معرکہ - ۱۲ رمضان ۳ھ | قریش کا لشکر پورے ساز و سامان سے نکلا تھا۔ اس کی کل تعداد

ایک ہزار تھی۔ جس میں سے ایک سو سوار تھے۔ تقریباً تمام نامور رؤسائے قریش سوائے ابولہب کے اس میں شامل تھے۔ آنحضرتؐ کے چچا عباس بھی قریش کی طرف سے لڑنے والوں میں تھے۔ قریش کے لشکر کا سپہ سالار عتبہ بن ربیعہ تھا جو قریش کا ایک معزز رئیس تھا۔ بدر کے قریب لشکر کفار کو معلوم ہوا کہ ابو سفیان کا قافلہ جس کی خاطر وہ مکہ سے نکلے تھے مسلمانوں کی زد سے نکل چکا ہے۔ بعض لوگوں نے رائے دی کہ اب لڑنا

ضروری نہیں بلکہ ابو جہل نہ مانا اور قریش کے لشکر نے بدر کے قریب (مدینہ سے ۱۰ میل دور) ڈیرے ڈال دیے۔

قریش کے حملہ کی خبر سن کر رسول اکرمؐ نے مہاجرین اور انصار دونوں کو مشورہ کے لئے طلب کیا۔ حضرت ابو بکرؓ اور حضرت عمرؓ نے مہاجرین کی طرف سے ہاں اشارہ تقریباً لیں۔ آپؐ نے انصار کی طرف اشارہ کیا تاکہ ان کا عزم یہ معلوم ہو جائے۔ اس وقت تک مدینہ میں مہاجرین کی کل تعداد سو سے زیادہ نہ تھی، اس لئے انصار کی امداد کے بغیر قریش کا مقابلہ ناممکن تھا۔ آپؐ کو تا مل اس لئے تھا کہ انصار نے آپؐ کو مدینہ بلاتے وقت یہ اقرار کیا تھا کہ وہ اس وقت تک تلوار نہیں اٹھائیں گے جب تک کوئی بیرونی دشمن مدینہ پہنچے نہ کرے۔ ان حضرت کی تجویز یہ تھی کہ دشمن کو راستہ ہی میں روک لیا جائے۔ چونکہ دشمن سے متوقع ٹکڑ مدینہ سے ذرا فاصلے پر ہونی تھی، اس لئے انصار سے ان کا ارادہ معلوم کرنا ضروری تھا۔ انصار نے آپؐ کی تجویز کا پر جوش خیر مقدم کیا۔

انصار کے سردار حضرت سعد بن عبادہؓ نے اٹھ کر کہا: یا رسول اللہ! آپؐ کا اشارہ ہماری طرف ہے۔ خدا کی قسم! ہم مویشی کی قوم کی طرح نہیں ہیں۔ اگر آپؐ فرمائیں تو ہم سمندر میں کود پڑیں گے۔ اس جواب پر آپؐ بہت خوش ہوئے اور فوراً تیاری کا حکم دے دیا گیا۔ مسلمانوں میں شوقِ جہاد کا یہ عالم تھا کہ کمسن بچے بھی جہاد میں حصہ لینے کے لئے بے قرار تھے۔ مدینہ سے ایک میل دور فوج کا جائزہ لیا گیا، اور جو کم عمر تھے واپس کر دیے گئے۔ اس طرح جب آپؐ مدینہ سے نکلے تو مسلمانوں کی کل تعداد ۳۱۳ تھی۔ جن میں ۷۴ مہاجر اور باقی انصار تھے۔ اس مختصر سی فوج کے پاس صرف دو گھوڑے، چھ زہریں اور ستر اونٹ تھے۔ مسلمانوں کی فوج میں بہت کم آدمیوں کے پاس پورے ہتھیار تھے۔ لیکن ساز و سامان کے نہ ہوتے ہوئے بھی یہ لوگ جہاد

313
74
239

کے نشہ سے سرشار تھے۔ اور انہیں یقین کامل تھا کہ اپنی بے سرو سامانی کے باوجود دشمن پر غالب آئیں گے۔ جب مسلمانوں کا لشکر بدر کے قریب پہنچا تو معلوم ہوا کہ کفار وادی کے دوسرے سرے پر ڈیرے ڈالے ہوئے ہیں۔

۱۱۔ رمضان ۳۲ھ جمعہ کے دن دونوں فوجیں آمنے سامنے ہوئیں۔ یہ ایک عجیب و غریب منظر تھا۔ آج مسلمانوں کے ایمان اور ایثار کا امتحان تھا۔ کیونکہ ان کے مقابلے پر ان کے اپنے ہی بھائی بند تھے۔ جہاں ایک طرف کفار کی صف میں آپ کا داماد ابو العاص، آپ کے چچا عباس، آپ کا بھتیجا عقیل بن ابوطالب، حضرت علیؓ کا بھائی، حضرت ابوبکرؓ کا بیٹا، حضرت عمرؓ کا ماموں اور حضرت ابو عبیدہؓ کا ہا پ شامل تھے، وہاں دوسری طرف قریش کے سپہ سالار عتبہ کا اپنا بیٹا ابو حذیفہ مسلمانوں کی طرف سے لڑ رہا تھا۔

عرب میں دستور تھا کہ عام جنگ سے پہلے طرفین کے نامور بہادر انفرادی طور پر لڑا کرتے تھے۔ سب سے پہلے کفار کی طرف سے ان کا سپہ سالار عتبہ اور اس کے دو بیٹے میدان میں آئے۔ عتبہ اور اس کے دونوں بیٹے مارے گئے۔ اس کے بعد عام لڑائی شروع ہو گئی اس عام لڑائی میں قریش کے تمام نامی گرامی سردار مارے گئے جن میں آپ کے بدترین دشمن ابو جہل اور امیہ بن خلف بھی تھے۔ مسلمانوں کی طرف سے ۱۴ اشخاص (چھ ہاجر اور آٹھ انصار) شہید ہوئے۔ قریش کے ستر آدمی قتل اور اسی قدر قید ہوئے۔ قیدیوں میں آپ کے چچا عباس، آپ کے داماد ابو العاص اور حضرت علیؓ کے بھائی عقیل بھی شامل تھے۔

جب قیدی مدینہ لائے گئے تو آپؐ نے ہمارے سے پوچھا کہ ان کے متعلق کیا فیصلہ کیا جائے؟ اس زمانہ میں عام دستور یہ تھا کہ جنگی قیدیوں کو یا تو میدان جنگ ہی میں قتل کر دیا جاتا تھا یا انہیں غلام بنالیا جاتا تھا۔ حضرت عمرؓ نے کہا کہ ان لوگوں نے آپؐ کو ہمیشہ تکلیفیں دی ہیں۔ اس لئے ان سب کو قتل کر دیا جائے اور ہر شخص اپنے عزیز کو خود اپنے ہاتھ سے قتل کرے۔ اس کے برخلاف حضرت

ابوبکرؓ کی رائے تھی کہ ان سے فدیہ لے کر چھوڑ دیا جائے تاکہ مسلمانوں کے پاس کچھ سرمایہ بھی آجائے (بہت سے ہاجرین اس وقت تک سخت منفلوک الحال تھے۔ کیونکہ وہ اپنا سب کچھ مکہ چھوڑ آئے تھے)۔ اور ان لوگوں کے لئے اسلام لانے کا موقعہ بھی باقی رہے۔ آپؐ نے حضرت ابوبکرؓ کی رائے سے اتفاق کیا اور آخر یہ تجویز ٹھہری کہ جو مالدار قیدی ہیں وہ فدیہ لے کر چھوڑ دئے جائیں، اور جو غریب ہیں وہ دس دس پچول کو لکھنا پڑھنا سکھادیں۔ اس سے معلوم ہوتا ہے کہ آپؐ کے نزدیک علم کی کتنی قدر تھی۔

بدر کے نتائج | گو جنگ بدر میں شریک ہونے والوں کی تعداد دُنیا کی بعض دوسری بڑی لڑائیوں کے مقابلے میں بہت مختصر سی تھی، لیکن نتائج کے اعتبار سے جنگ بدر دُنیا کی فیصلہ کن لڑائیوں میں شمار ہوتی ہے۔ اس لڑائی نے کفر اور اسلام کے درمیان فیصلہ کرنا تھا کہ ان دونوں میں سے کون زندہ رہ سکتا ہے۔ آخر فیصلہ اسلام کے حق میں ہوا۔ صحیح بخاری اور مسلم میں مذکور ہے کہ لڑائی سے پہلے رسول اکرمؐ بار بار دُعا کے لئے اُٹھ اُٹھاتے تھے کہ اے خدا! تو نے مجھ سے جو وعدہ کیا وہ آج پورا کر۔ اگر یہ چند بندے آج مِٹ گئے تو پھر قیامت تک تیرا نام لینے والا کوئی نہ رہے گا۔

جنگ بدر کے نتائج حسب ذیل تھے :-

۱۔ معرکہ بدر اسلام کی ترقی کا پہلا زینہ ہے۔ اس جنگ میں قریش کے بہت سے نامور سردار جن میں عتبہ بن ربیعہ، ابو جہل اور امیہ بن خلف خاص طور پر قابل ذکر ہیں، مارے گئے۔ ان کے مارے جانے سے کفار مکہ کمزور پڑ گئے اور ان کا اصلی زعم و شوٹ گیا۔

۲۔ مدینہ میں منافقین کے گروہ کی سرگرمیاں ٹھنڈی پڑ گئیں۔ اس وقت تک عبداللہ بن ابی اسلم کی علاقہ مخالفت کرتا تھا۔ مگر بدر کے بعد اسے علاقہ

مخالفت کی جرات نہ ہوئی۔

۳۔ مسلمانوں کو کثرت کا خوف نہ رہا اور یہی بات ان کی آئندہ فتوحات کا

پیش خیمہ بنی۔

۴۔ بدر کے بعد جہاں ایک طرف منافقین کی سرگرمیاں ٹھنڈی پڑ گئیں، وہاں دوسری طرف مسلمانوں کی غیر متوقع فتح نے مدینہ کے یہودیوں کو اور بھی بھڑکا دیا۔ اب تک وہ یہ سمجھ رہے تھے کہ مٹھی بھر مسلمان، قریش کی مخالفت کے گگے ٹھہر نہ سکیں گے۔ اور آہستہ آہستہ فنا ہو جائیں گے۔ مگر اب انہیں احساس ہو گیا کہ اسلام ایک نہ مٹنے والی طاقت بن گیا ہے۔ اس سے ان کی آتش حسد اور بھڑک اٹھی اور اب انہوں نے مسلمانوں کے ساتھ کئے گئے معاہدے کی پاسداری کو چھوڑ دیا۔ اس کا ذکر آگے آئے گا۔

بدر میں مسلمانوں کی فتح کے اسباب | اگر ایک شخص چشمِ ظاہر بین سے

فوج کا موازنہ کرتا، تو وہ اس نتیجہ پر پہنچتا کہ کفار کی فتح یقینی ہے۔ قریش کی تعداد ایک ہزار تھی اور مسلمان صرف تین سو تیرہ۔ قریش کی فوج میں سو سوار تھے اور مسلمانوں کے پاس صرف دو گھوڑے۔ قریش کا ہر سپاہی ہتھیاروں سے لیس اہل سرتاپا ہے، میں غرق۔ مسلمانوں میں بہت کم آدمیوں کے پاس پورے ہتھیار تھے۔ قریش کی فوج میں بڑے بڑے دولت مند تھے جو تنہا تمام فوج کی رسد کا سامان کر سکتے تھے، اور اصرار مسلمانوں کے پاس صرف اٹھ کا نام۔ قریش کی فوج میں عرب کے نامور سپہ سالار موجود، مسلمانوں میں اکثر وہ اشخاص جو پہلی بار خدا کے نام پر تلوار اٹھا رہے تھے۔ مگر ان ظاہری اسباب کے باوجود مسلمانوں کی قلیل جماعت کو کفار کے عظیم اٹانِ لشکر پر فتح ہوئی، اس میں کچھ تو تائیدِ الہی کا ہاتھ تھا اور کچھ ایسے اسبابِ بحن کو چشمِ ظاہرین دیکھ نہیں سکتی لیکن جو ایک حقیقت شناس سے چھپ نہیں سکتے۔

۱۔ قریش میں نا اتفاقی تھی۔ کفار کے لشکر میں بہت سے لوگ لڑنے پر راضی نہ تھے۔ قریش دراصل ابوسفیان کا قافلہ تجارت بچانے کے لئے نکلے تھے۔ بدر کے قریب جب خبر آگئی کہ ابوسفیان صحیح سلامت مکہ پہنچ گیا ہے تو بعض لوگوں کے نزدیک اب آگے بڑھنے کی ضرورت باقی نہیں رہی تھی۔ اسی بنا پر قبیلہ ہمدی اور قبیلہ زہرا کے آدمی واپس پلے گئے۔ قریش کا سپہ سالار عقبہ بن ربیعہ پر راضی نہ تھا اور اپنے پاس سے ابن الحنفیہ کا خون بہا دینے کے لئے تیار تھا۔ مگر ابو جہل نہ مانا۔

۲۔ کثرتِ تعداد کے علاوہ کفار کے لشکر کو مسلمانوں کے لشکر پر ایک فوقیت حاصل تھی۔ وہ یہ تھی کہ ان کے پاس سو سوار تھے اور مسلمانوں کے پاس صرف دو۔ لیکن تائیدِ غلبی سے یہ فوقیت انہیں کوئی خاص فائدہ نہ پہنچا سکی۔ جو جگہ قریش نے منتخب کی تھی جنگِ بدر کی ات بارش ہونے کی وجہ سے وہ جگہ کیچڑ سے بھر گئی۔ اور ان کے سپاہیوں کے لئے (خاص طور پر آہن پوش سواروں کے لئے) چلنا پھرنا دشوار ہو گیا تھا۔ قریش کی فوج کا بہترین حصہ اپنی سرعتِ رفتار کھو بیٹھا جس پر اُس زمانے میں (اور آج کل بھی) نفع اور شکست کا انحصار ہے۔ اس طرح مسلمانوں کی فوج پر جو فوقیت انہیں حاصل تھی وہ رائیگاں گئی۔

۳۔ کفار کی فوج میں کوئی ترتیب اور صف بندی نہ تھی۔ بخلاف اس کے آنحضرتؐ نے خود مسلمانوں کی صفیں درست کی تھیں۔

۴۔ قریش نے موعوب ہو کر مسلمانوں کی تعداد کا غلط اندازہ لگایا تھا، یعنی اپنے سے دوگنا۔ اس حقیقت کی طرف قرآنِ پاک میں بھی اشارہ ہے۔ سورہ آل عمران میں آیا ہے کہ "وہ (یعنی کفار) اپنی آنکھوں سے مسلمانوں کو دوگنا دیکھ رہے تھے۔" ۵۔ مسلمان رات کو سو کر اٹھتے، اس لئے تازہ دم تھے۔ بخلاف اس کے کفار رات بھر بے اطمینانی کی وجہ سے سو نہ سکے، صبح اٹھے تو ان میں گھبراہٹ عام تھی۔

۶۔ مسلمان ایک نبی، ایک سپہ سالار اور ایک جھنڈے تلے لڑ رہے تھے۔
 بخلاف اس کے کفار میں کسی نامور سردار موجود تھے۔ جن میں سے ہر ایک اپنے
 آپ کو سپہ سالار سمجھ رہا تھا۔ عقبہ بن ربیعہ سپہ سالار مقرر کیا گیا تھا مگر ابو جہل
 وغیرہ اس کی بات نہیں مانتے تھے۔

۷۔ عام حملے سے پہلے ہی ان کے تین نامور سردار مارے گئے۔ اس کے کچھ
 دیر بعد ابو جہل بھی قتل کر دیا گیا۔ اس سے دشمنوں میں بھل چل گئی اور کافر
 میدان چھوڑ کر بھاگ گئے۔

مخالفین اسلام نے یہ الزام

جنگِ بدر مدافعتی یا جارحانہ؟

لگایا ہے کہ جنگِ بدر

کی اصلی غرض و غایت البوسفیان کے قافلہ تجارت کو ٹوٹنا تھی نہ کہ قریش
 کے حملہ کا دفاع۔ بہت سے مسلمان مورخین اور اباب سیر نے بھی اس معاملہ
 میں ٹھوکر کھائی ہے۔ ان لوگوں کا کہنا ہے کہ جب آپ مدینہ سے نکلے تو صرف
 قافلہ تجارت پر حملہ کرنا مقصود تھا۔ دو چار منزل چل کر معلوم ہوا کہ قریش کا
 لشکر بڑھتا چلا آ رہا ہے۔ اس وقت آپ نے انصار اور ہاجرین کو جمع کیا۔
 اور یہیں (نہ کہ مدینہ میں) فیصلہ ہوا کہ کفار کے لشکر کا مقابلہ کیا جائے۔ لیکن
 مندرجہ ذیل شہاد سے معلوم ہو گا کہ آپ کو مدینہ ہی میں معلوم تھا کہ مقابلہ کفار
 کے لشکر سے ہے نہ کہ تجارتی قافلہ سے اور آپ کفار کے لشکر ہی کو روکنے
 کے لئے مدینہ سے نکلے۔

۱۔ البوسفیان کا قافلہ شام کی طرف سے آرہا تھا۔ اگر اسے ٹوٹنا مقصود ہوتا
 تو مسلمان شام کی طرف یعنی شمال مغرب کی طرف چلتے نہ کہ مشرق کی طرف
 جس جانب کعبہ آباد ہے۔

۲۔ جنگِ بدر سے پہلے مکہ اور مدینہ کے درمیان رہنے والے قبائل کو غیر جانب دار
 رکھنے کی غرض سے یا قریش کے تجارتی قافلوں کو مرعوب کرنے کے لئے مسلمانوں

چھوٹی چھوٹی ٹولیاں بھیجی جاتی تھیں۔ ان میں انصار نہیں ہوتے تھے۔ کیونکہ انصار نے بیعت کے وقت مدینہ پر حملہ ہونے کی صورت میں لڑنے کا وعدہ کیا تھا۔ اگر اب بھی قافلہ پر حملہ مقصود ہوتا تو اس میں انصار موجود نہ ہوتے۔ مگر معرکہ بدر میں انصار کی تعداد ہجرت سے بہت زیادہ تھی (یعنی ۷۴۰ ہجرت اور باقی سب انصار)

۳۔ اگر قافلہ پر حملہ پیش نظر ہوتا تو مسلمانوں کو اتنی جمعیت سے نکلنے کی ضرورت نہ تھی۔ یہ سب کو معلوم تھا کہ ابو سفیان کے قافلے کے ساتھ صرف ستر آدمی ہیں۔ ستر آدمیوں کے مقابلہ کے لئے تین سو تیرہ آدمیوں کا لشکر تیار کرنا ایک بے معنی سی بات معلوم ہوتی ہے۔ اس سے ثابت ہوتا ہے کہ مسلمانوں کو معلوم تھا کہ معاملہ اس سے زیادہ سنگین ہے اور انہیں مرد دھڑ کی بازی لگانا ہو گی۔

۴۔ قرآن پاک میں ذکر ہے کہ جب جنگ بدر کے لئے آنحضرتؐ مدینہ سے نکلے تو یمن لوگ ڈر کے مارے سمجھے جاتے تھے گویا موت کے منہ میں جا رہے ہیں (صورۃ الفتح) اگر ہم کا مقصد محض قافلے پر حملہ کرنا ہوتا تو ان کا یہ ڈر اور اضطراب بے معنی تھا۔ اس سے پہلے بارہا مسلمانوں نے کفار کے قافلوں پر حملے کئے تھے اور انہیں کوئی نقصان نہیں پہنچا تھا۔ اس سے قطعی طور پر ثابت ہوتا ہے کہ مسلمان قافلہ پر حملہ کرنے کی نیت سے نہیں بلکہ لشکر قریش کا مقابلہ کرنے کے لئے نکلے تھے۔ اور سب کو معلوم تھا کہ اس معرکہ میں شہادت تک نوبت آئے گی۔

۵۔ اگر قافلہ پر حملہ مقصود ہوتا تو ہر عمر اور ہر قسم کے لوگوں کو شرکت کی اجازت دی جاتی۔ مگر اب چونکہ جہاد کا مسئلہ درپیش تھا اس لئے معذور اور نابالغ لوگوں کو اجازت نہیں دی گئی۔

۶۔ جب ابو سفیان کے قافلے کی روانگی اور قریش کے حملے کی خبر آگئی، تو

مسلمانوں میں ایک گروہ ایسا تھا جو صرف قافلے پر حملہ چاہتا تھا۔ لیکن وحی کے ذریعہ ایسے لوگوں پر ان الفاظ میں ناراہنگی ظاہر کی گئی: تم یہ چاہتے ہو کہ حبس گروہ سے کوئی خدشہ نہیں (یعنی قافلہ تجارت) وہ تمہارے ہاتھ آئے۔ لیکن اللہ چاہتا ہے کہ حق قائم کر دے اور کافروں کی جبرٹ کاٹ دے (سورہ انفال) اس صریح حکم کے ہوتے ہوئے ایک لمحہ کے لئے بھی یہ تصور نہیں کیا جاسکتا کہ رنوذ باللہ! آپ کفر کی جبرٹ کاٹنے کی بجائے صرف قافلے پر حملے کی حمایت میں تھے۔

مندرجہ بالا شواہد کی روشنی میں یہ امر صاف عیاں ہو جاتا ہے کہ معرکہ بدر کا اصلی سبب قریش کے حملہ کی ممانعت تھی۔ بدر کے متعلق اس عام غلط فہمی (ابوسفیان کے قافلہ تجارت پر حملہ) کی وجہ یہ ہے کہ رسول اکرمؐ اصول جنگ کے مطابق اکثر غزوات میں یہ ظاہر نہیں کرتے تھے کہ اسلامی فوج کو کس طرف جانا اور کس مقصد کے لئے جانا ہے۔ تاکہ دشمنان اسلام کو اہلیت کا پتہ نہ لگ جائے۔ مثلاً جب عبداللہ بن جحش کی جماعت کو قریش کی ٹوہ لگانے کے لئے بھیجا گیا تو تو اس کو... ایک خط دیا گیا اور... ہدایت کی گئی کہ اس کو فلاں مقام پر کھولنا۔ (شبلی اول ۳۱۳) اس وجہ سے بعض لوگ غزوات کے متعلق مختلف قسم کی قیاس آرائیاں شروع کر دیتے تھے۔ بدر کے متعلق بھی مختلف قیاس آرائیاں کی گئیں اور جو قیاس مذاق عام کے مطابق تھا وہی مشہور ہو گیا۔ (تمام بحث کے لئے دیکھو شبلی اول ۳۱۳ تا ۳۶۴)

باب

جنگِ اُحد

جنگِ اُحد کے اسباب | عرب میں ایک شخص کے قتل پر خُمل ریز

لڑائیل کا سلسلہ شروع ہو جاتا تھا۔ بدر میں تو کفارِ مکہ کے ستر آدمی مارے گئے تھے۔ جن میں ابو جہل اور عتبہ جیسے رؤساء قریش بھی شامل تھے۔ اس لئے کفار کا بدر کی شکستِ فاش کا انتقام لینے کی کوشش کرنا ایک قدرتی بات تھی۔ لیکن غیرت کی وجہ سے رونے دھونے یا سوگ منانے کی ممانعت کر دی گئی۔ جب ہوش و حواس ٹھکانے ہوئے تو انتقام کی تیاریاں شروع ہو گئیں۔ فیصلہ ہوا کہ شام کے قافلہ تجارت (جس کی وجہ سے بدر کا واقعہ پیش آیا تھا) کا کل منافع مسلمانوں پر دوبارہ حملہ کرنے کے لئے ابوسفیان کے پاس بطور امانت جمع کر دیا جائے۔ ابو جہل وغیرہ کے مرنے کے بعد ابوسفیان اپنی اُمید کا سردار اور حضرت معاویہ کا باپ) اب قریش کا رئیسِ اعظم تھا۔ کفارِ مکہ جن میں ابوسفیان اور ابو جہل کا ارٹھ کا عزم پیش پیش تھے۔ پورا ایک سال تیاری میں مصروف رہے۔ ایک سال کے بعد ابوسفیان تین ہزار کا لشکرِ برابر لے کر مکہ سے نکلا۔ اس مرتبہ ان کے ساتھ عورتیں بھی تھیں تاکہ مردوں کو غیرت دلائیں۔ عرب میں دستور تھا کہ جس لڑائی میں عورتیں ساتھ ہوتی تھیں، مرد جانوں پر کھیل جاتے تھے۔ کیونکہ انہیں معلوم ہوتا تھا کہ اگر شکست ہوئی تو عورتوں کی بے حرمتی ہوگی۔ ان عورتوں کی سرِ غمٹہ ابوسفیان کی بیوی ہندہ تھی، اس کا باپ عتبہ (بعد میں قریش کا سپہ سالار) اور اس کے دو بھائی بدر کی لڑائی میں مارے گئے تھے اور وہ انتقام کے لئے بے تاب تھے۔ اُس

کا باب حضرت حمزہ کے ہاتھوں مارا گیا تھا۔ اس لئے اس نے ایک حبشی غلام کو حضرت حمزہ کے قتل پر آمادہ کیا اور یہ وعدہ کیا کہ اس کا رگزاری کے صلہ میں اسے آزاد کر دیا جائے گا۔ یہ حبشی غلام گھات میں بیٹھ کر حربہ (ایک چھوٹا سا خنجر) پھینکنے میں ماہر تھا۔

معرکہ اُحد | جب تیاری مکمل ہو چکی تو ابو سفیان تین ہزار کا لشکر حبرار لے کر مکہ سے نکلا۔ اس دفعہ لشکر کفار میں وہ بے ترغیبی اور بد انتظامی نہیں تھی جس کا مظاہرہ انہوں نے بدو میں کیا تھا۔ یہ لشکر مدینہ سے چھ میل شمال کی طرف اُحد کی پہاڑی کے قریب جا کر ٹرکا۔ آپ کے چچا حضرت عباس (جو اب مسلمان ہو چکے تھے مگر ابھی تک مکہ ہی میں تھے) نے آپ کو کفار کے ارادوں سے مطلع کر دیا تھا۔ بعض صحابہ کی رائے تھی کہ مدینہ ہی میں قلعہ بند ہو کر مقابلہ کیا جائے۔ لیکن نوجوانوں نے اصرار کیا کہ شہر سے باہر نکل کر حملہ کیا جائے۔ کچھ قاتل کے بعد آپ نے اس رائے کو مان لیا۔ جب آپ زورہ پہن کر باہر آئے تو نوجوانوں کو اپنے اصرار پر پشیمانی ہوئی کہ ہم نے آپ کی مرضی کے خلاف نکلنے پر مجبور کیا۔ مگر آپ نے فرمایا کہ پیغمبر کی شان کے خلاف ہے کہ وہ ہتھیار پہن کر آتا رہے۔ جب تیاری مکمل ہو چکی تو آپ ایک ہزار مسلمانوں کو لے کر مدینہ سے باہر نکلے۔ لیکن تھوڑی دُور ساتھ جا کر عبداللہ بن ابی (مدینہ کے منافقین کا سرغنہ) اپنے تین سو ساتھیوں کے ساتھ اس بہانہ پر واپس ہو گیا کہ آنحضرتؐ نے میری بات نہیں مانی (یعنی قلعہ بند ہو کر مقابلہ نہیں کیا) اس سے اس کا مقصد یہ تھا کہ مسلمانوں میں بے اطمینانی پھیلے۔ اب صرف سات سو مسلمان رہ گئے تھے۔ جن میں سے صرف ایک سو کے پاس پورے ہتھیار تھے۔ اس لڑائی میں بچوں نے بھی پورا جوش جہاد دکھایا۔ لیکن انہیں کم عمری کی بنا پر واپس کر دیا گیا۔ صرف دو لڑکوں کو ساتھ جانے کی اجازت دی گئی۔ ایک تو بہت اچھا تیر انداز تھا۔ دوسرے نے کہا کہ میں اس کو کشتی میں بچھاڑ سکتا ہوں۔

جب دونوں کا مقابلہ کرایا گیا تو دوسرے لڑکے کا دھمکے بالکل صحیح نکلا۔ اس پر اس کو بھی جہاد میں شامل ہونے کی اجازت مل گئی۔

مسلمانوں کا لشکر جب اُحد کی پہاڑی کے دامن میں پہنچا تو آپؐ نے میدانِ جنگ کا انتخاب یوں کیا کہ اُحد کی پہاڑی مسلمانوں کی پشت پر تھی، تاکہ کافر عقب سے حملہ نہ کرنے پائیں۔ صرف ایک درہ سے دشمن کے حملہ کا اندیشہ تھا۔ اس لئے آپؐ نے پچاس تیر اندازوں کی ایک جماعت اس درہ کی ناکہ بندی پر مقرر کر دی اور اس کو تاکید کی کہ فتح ہو یا شکست وہ اپنی جگہ کو بالکل نہ چھوڑیں اس کے بعد عام لڑائی شروع ہو گئی۔ تعداد میں تھوڑے ہونے کے باوجود مسلمان اس پہاڑی سے لڑے کہ دشمن کے پچھلے چھوٹ گئے۔ حضرت حمزہؓ حضرت علیؓ اور حضرت ابو دجانہؓ (عرب کے مشہور پہلوان) جس طرف رخ کرتے تھے۔ دشمن کی صفوں کی صفیں الٹ دیتے تھے۔ اسی اثنا میں حضرت حمزہؓ اس حبشی غلام کی زد میں آ گئے جسے ہندہ نے انہیں قتل کرنے کے لئے تیار کیا ہوا تھا۔ اس بد بخت نے تانک کر حر یہ پھینکا اور آپؐ وہیں شہید ہو گئے۔ ہندہ نے آپؐ کا پیٹ چاک کر کے آپؐ کا جگر چبا ڈالا اور اس طرح اپنے انتقام کی آگ بجھائی۔ حضرت حمزہؓ کی شہادت کی خبر نے مسلمانوں کے لشکر میں غم و غصہ کی لہر دوڑادی اور اب انہل نے اس زور کا حملہ کیا کہ دشمن کے پاؤں اکھڑ گئے اور وہ بھاگ کھڑے ہوئے۔ اس پر چند مسلمان کافروں کا ساڑو سامان لوٹنے میں مصروف ہو گئے۔ دروں کے تیر اندازوں نے جب دیکھا کہ مسلمان فتح یاب ہو گئے ہیں تو وہ بھی درہ کو چھوڑ کر اسی طرف لپکے۔ مسلمانوں کو مالِ غنیمت کے لوٹنے میں مصروف اور درے کا راستہ خالی دیکھ کر خالد بن ولیدؓ نے (جو اس وقت تک کافر تھے) پشت کی طرف سے اچانک حملہ کر دیا۔ مسلمان اس ناگہانی حملہ سے بدحاس ہو گئے اور وہ اپنی جمیعت کھو کر دو دو چار چار کی ٹولیوں میں بٹ گئے۔ اس بھگدڑ میں مسلمانوں کے لشکر کا علمبردار حضرت مصعب بن عمر شہید ہو گئے

ان کی شکل آنحضرتؐ سے ملتی جلتی تھی۔ اس لئے یہ خبر مشہور ہو گئی کہ حضورؐ شہید ہو گئے۔ اس خبر نے مسلمانوں کو اور بدحواس کر دیا اور ان میں سے بہت سے بدل ہو کر میدان چھوڑ گئے۔ ادھر جب مسلمانوں کی فوج منتشر ہو رہی تھی تو آنحضرتؐ کے ساتھ صرف بارہ ساتھی رہ گئے۔ آپؐ جان نثاروں کو لے کر پہاڑ کی چوٹی پر چڑھ گئے۔ ان فداکاروں نے آپؐ کے گرد حلقہ بنا لیا لیکن ایک کا قرآن آپؐ تک پہنچنے میں کامیاب ہو گیا۔ اور چہرہ انور پر تلوار کا وار کیا۔ جس سے خود کی دو کڑیاں ٹوٹ کر آپؐ کے رخسار مبارک میں چوست ہو گئیں۔ اسی طرح ایک اور کافر نے آپؐ کو پتھر سے زخمی کر دیا۔ جس سے آپؐ کے دو دندان مبارک شہید ہو گئے۔ اسی حالت میں ایک انصاری کعب بن مالک نے آپؐ کو دیکھ لیا اور پکارا کہ مسلمانو! رسول اللہؐ تو زندہ ہیں۔ یہ آواز سن کر مسلمان ہر طرف سے رسول اکرمؐ کی طرف دوڑ پڑے اور پھر مسلمانوں کی اچھی خاصی تعداد جمع ہو گئی۔ اس اثناء میں ابو سفیانؓ نے بھی آپؐ کو دیکھ لیا تھا اور وہ برابر پہاڑ کی جھٹی پر پہنچنے کی کوشش کر رہا تھا۔ لیکن حضرت عمرؓ اور دوسرے صحابہؓ نے اس قدر پتھر برسائے کہ وہ آگے نہ بڑھ سکا۔ جب اس نے دیکھا کہ مسلمانوں کی کافی تعداد پھر آنحضرتؐ کے گرد جمع ہو گئی ہے تو اس نے اسی فتح کو غنیمت جانا اور مکہ واپس لوٹ گیا۔ اس لڑائی میں ستر مسلمان شہید ہوئے اور ۳۳ کافر مارے گئے۔ اس طرح یہ لڑائی جس کی ابتدا میں مسلمانوں کو فتح حاصل ہوئی تھی، چند آدمیوں کی غفلت کی وجہ سے شکست میں تبدیل ہو گئی۔

باب

مدینہ سے یہودیوں کا اخراج

یہودیوں کی مخالفت کے اسباب | اس سے پہلے بیان ہو چکا ہے کہ اسلام سے بہت

پہلے یہودی بیت المقدس پر رومی قبضہ ہونے کے بعد مسیح عیسیٰ (بڑی تعداد میں فلسطین سے ہجرت کر کے مدینہ اور اس کی آس پاس کی لسنٹیوں میں آکر آباد ہو گئے تھے۔ رفتہ رفتہ انہوں نے مدینہ پر اپنا اثر و اقتدار قائم کر لیا۔ وہ زیادہ تر تجارت پیشہ یا زمیندار تھے، اور انصار عموماً ان کے مقروض رہا کرتے تھے سیاسی اور اقتصادی فوقیت کے ساتھ ساتھ انہیں علمی اور مذہبی برتری کا بھی دعوے تھا۔ عرب عموماً جاہل اور بُت پرست تھے اور یہودی ان کی نسبت زیادہ جذبات، شائستہ اور پڑھے لکھے تھے۔ اس وجہ سے بھی عرب قبائل ان کو عزت اور احترام کی نظر سے دیکھتے تھے۔ جب مسلمان مدینہ میں ہجرت کر کے آئے تو قدرتا یہودیوں نے اسے اپنے اقتدار کے لئے ایک مستقل خطرہ سمجھا۔ پہلے تو انہوں نے آنحضرتؐ کی طرف سے مائدے کی پیشکش کو قبول کر لیا۔ مگر جوں جوں اسلام مضبوط ہوتا گیا یہودی علانیہ مخالفت پر اتر آئے۔ ان کی مخالفت کے اسباب مندرجہ ذیل تھے۔

- 1۔ مذہبی : مدینہ میں مدتِ مواد سے یہودیوں کی مذہبی فوقیت قائم تھی۔ اب اس میں کمی آگئی۔ اسلام سے پہلے مدینہ کے مشرکین میں یہودیت آہستہ آہستہ پھیل رہی تھی۔ اب اس کی رفتار دفعۃً رُک گئی اور اس کی بجائے

اسلام ہرعت سے پہلے لگا۔ اس کے علاوہ تبدیلی قبلہ نے بھی یہودیوں کو اور
برہمن کو دیا۔ اب تک آنحضرتؐ جن کو معاشرتی امور میں کوئی واضح حکم نہیں ہوتا
تھا۔ یہودیوں کی تتبع کرتے تھے۔ تبدیلی کعبہ کے بعد معاشرتی امور کے متعلق
بہت سے واضح احکام نازل ہوئے۔ اس لئے آپؐ نے یہودیت کی موافقت
پہنچا دی۔

۲۔ **اقتصادی** : اسلام نے مدینہ میں آکر انصار کو اقتصادی آزادی
بخشی۔ مہاجرین میں سے اکثر (حضرت ابو بکرؓ، عثمانؓ وغیرہ) تجارت پیشہ
تھے۔ ان کی دیکھا دیکھی انصار نے بھی تجارت کی طرف توجہ کی اور اب وہ
پہلے کی نسبت زیادہ خوشحال ہو گئے۔ اس سے پہلے وہ یہودیوں کے مقروض
رہا کرتے تھے۔ جو انصار دولت مند ہوتے گئے، یہودیوں کی اقتصادی
گرفت سے آزاد ہوتے گئے۔

۳۔ **اخلاقی** : امتداد زمانہ سے یہودیوں میں بہت سی اخلاقی مروجہ
خرابیاں گھر کر گئی تھیں۔ زر پرستی، طمع، کبر و غرور، انکی عادتِ ثانیہ بن چکے تھے
دولت کو حاصل کرنے کے لئے ذلیل سے ذلیل حرکت سے بھی نہیں چوکتے تھے۔
سود کی بڑی بڑی شرحیں مقرر کر رکھی تھیں۔ اور سود کے معاملہ میں بہت بے رحمی
سے پیش آتے تھے اس کے علاوہ دولت کی فراوانی کی وجہ سے ان میں اخلاقی
بھی عام تھی۔ قرآن پاک میں ان تمام بُری عادتوں کی مذمت کی جاتی تھی اور
یہودیوں کی طرف صاف صاف اشارے موجود ہوتے تھے۔ یہودی اس کو
بہت برا سمجھتے تھے۔

۴۔ **سیاسی** : ہجرت سے پہلے مدینہ اور اس کی نواحی بستیوں پر یہودیوں
کا اثر و اقتدار تھا۔ گو تعداد میں وہ کم تھے لیکن انصار کی باہمی چوٹ سے فائدہ
اٹھاتے تھے۔ جب بنی اوس اور خزرج (انصار کے دو مشہور قبیلے) ایمان لے آئے
تو اسلام نے ان کو اخوت کے رشتہ میں پرو دیا اور ان میں پھرتا قائم ہو گیا۔

ہجرت کے بعد آنحضرتؐ اور دیگر مسلمان بھی مدینہ میں آگئے اور مدینہ اسلام کا مرکز بن گیا۔ اس سے یہودیوں کے سیاسی اثر و اقتدار کو بھی بہت ضعف پہنچا۔ بدر کی فتح کے بعد مسلمانوں کی پوزیشن اور مضبوط ہو گئی۔ یہودیوں کو مسلمانوں کا اتحاد و اتفاق اور اسلام کی روز افزوں ترقی ایک آنکھ نہ بھاتی تھی۔ اس لئے وہ ہمیشہ مسلمانوں کو نقصان پہنچانے کی تدبیریں سوچتے رہتے تھے۔

مدینہ پہنچ کر آنحضرتؐ نے مصلحت وقت

سمجھ کر یہودیوں سے معاہدے کر لئے تھے۔

بنی قینقاع کا اخراج

لیکن معاہدہ ہو چکنے کے بعد بھی وہ چپکے چپکے سازشیں میں مصروف رہتے تھے۔ اس کے بعد مسلمانوں کو بدر اور احد کی لڑائیاں لڑنی پڑیں۔ چونکہ کفار مکہ نے مدینہ پر چڑھائی کی تھی، اس لئے معاہدہ کی رو سے یہودیوں کو مسلمانوں کی امداد کرنا چاہیے تھی۔ لیکن اس کے برعکس یہودیوں نے نہ صرف معاہدہ کی خلاف ورزی کی، بلکہ مسلمانوں کے خلاف اپنی سازشیں اور تیز کردیں۔ بدر کی فتح نے انہیں اور زیادہ بدحواس کر دیا۔ اب انہیں صاف نظر آ رہا تھا کہ اسلام مٹ نہیں سکتا۔ اس وقت مدینہ میں یہودیوں کے تین قبیلے بنی قینقاع، بنی نضیر اور بنی قریظہ، چونکہ بنی قینقاع سب سے زیادہ دولت مند اور طاقت ور تھے، اس لئے عہد شکنی کی ابتدا انہی کی طرف سے ہوئی۔ مسلمانوں اور یہودیوں کی جنگ کا آغاز ایک اتفاقی واقعہ سے ہوا ایک دن بنی قینقاع کے بازار میں ایک یہودی نے ایک مسلمان عورت کی بے عزتی کی اس پر ایک مسلمان کو غصہ آیا اور اس نے اس یہودی کو قتل کر دیا۔ یہودیوں نے اس مسلمان کو شہید کر دیا۔ رسول اکرمؐ یہودیوں کے پاس خود تشریف لے گئے اور ترمی سے معاملہ کو نپٹانے کی کوشش کی، مگر بنی قینقاع فساد پر آمادہ تھے مسلمانوں نے مجبور ہو کر بنی قینقاع کے قلعے (یا قلعہ غامختہ) کا محاصرہ کر لیا۔ پندرہ دن کے بعد یہودیوں نے اس شرط پر ہتھیار ڈال دئے کہ حضورؐ جو فیصلہ کریں گے انہیں منظور ہو گا۔ آپؐ نے ان سرکش یہودیوں کو صرف یہی سزا دی کہ انہیں مدینہ سے جلا وطن کر دیا۔

بنی نضیر کا اخراج

جنگِ اُحد کے بعد یہودیوں کے دوسرے مشہور قبیلے بنی نضیر نے جنگ کی راہ اختیار کی اس کی ابتدا اس طرح ہوئی کہ ایک مسلمان نے بنی عامر کے دو آدمیوں کو قتل کر دیا جنہیں آلِ حضرت امان دے چکے تھے۔ جب آپ کو خبر ہوئی تو آپ نے خوں بہا دینے کا اعلان کر دیا۔ معاہدہ کی رو سے اس رجم کا ایک حصہ بنی نضیر پر بھی واجب الادا تھا۔ کیونکہ مسلمانوں کے ساتھ وہ بھی بنی عامر کے حلیف تھے۔ آپ نے اس معاملہ میں بنی نضیر سے مشورہ کرنا ضروری سمجھا اور آپ خود چند ممتاز صحابہ کو لے کر ان کے ہاں گئے۔ یہودیوں نے آپ کی بڑی عزت کی، لیکن درپردہ یہ سازش کی کہ قلعہ کی دیوار کے اوپر سے (جس کے سایہ میں آپ اس وقت کھڑے تھے) ایک بہت بڑا پتھر گرا کر آپ کو شہید کر دیا جائے جو بنی ایک یہودی اس نیت سے اوپر چڑھا آپ کو اس کے بُرے ارادے کا حال معلوم ہو گیا اور آپ مدینہ واپس آ گئے۔ واپس آ کر آپ نے بنی نضیر کو لکھ بھیجا کہ یا تو اپنا معاہدہ پورا کرو یا مدینہ سے نکل جاؤ۔ مگر انہوں نے اس کا کوئی جواب نہ دیا۔ آخر آپ نے مجبور ہو کر بنی نضیر پر فوج کشی کی۔ وہ قلعہ بند ہو گئے۔ مگر اپنے بھائیوں بنی قینقاع کی طرح دو ہفتے کے بعد ہتھیار ڈال دئے۔ آپ نے ان کے ساتھ بھی بہت نرمی کا برتاؤ کیا۔ اور ان کی سازشوں کے باوجود انہیں صرف جلا وطنی کی سزا دی۔ بنی نضیر کے بہت سے سرکردہ اشخاص یہودیوں کی مضبوطی میں جاکر لیس گئے اور وہاں بھی اپنی ریشہ دوانیاں جاری رکھیں۔ بعد میں انہی لوگوں کے اکٹانے پر کفارِ مکہ نے تیسری بار مدینہ پر حملہ کیا جسے جنگِ خندق یا جنگِ احزاب کے نام سے یاد کیا جاتا ہے۔

بنی قریظہ کا اخراج

یہودیوں کے تیسرے مشہور قبیلے بنی قریظہ کا اخراج جنگِ خندق کے بعد ہوا۔ (جس کا ذکر اس کے بعد آئے گا) لیکن چونکہ یہ اس سلسلہ کی ایک کڑی ہے اس لئے اس کا یہیں بیان کر دینا مناسب ہے۔

اوپر ذکر کیا جا چکا ہے کہ جنگ اُحد کے بعد یہودیوں کو تجدید معاہدہ کے لئے کہا گیا تھا۔ بنی نضیر نے اس سے انکار کیا تھا اور ان پر فوج کشی کی گئی تھی، اور انہیں مدینہ سے نکال دیا گیا تھا۔ لیکن بنی قریظہ نے نئے سرے سے معاہدہ کر لیا۔ جب جنگ خندق میں تمام عرب قبائل اور بنی نضیر نے مل کر مدینہ کا محاصرہ کر لیا تو بنی قریظہ کو بھی ساتھ ملائے کی کوشش کی گئی۔ اس نازک موقعہ پر جب کہ مسلمان چاروں طرف سے دشمنوں کے زخموں میں تھے، بنی قریظہ نے دشمنوں کا ساتھ دیا۔ جنگ خندق کے بعد جب کفار کا لشکر محاصرہ میں ناکام ہو کر تتر بتر ہو گیا تو مسلمانوں نے بنی قریظہ کی ہستی کا محاصرہ کر لیا۔ بنی قریظہ اگر اب بھی صلح کی درخواست کرتے تو ان سے نرمی کا برتاؤ کیا جاتا۔ مگر وہ مقابلے کا اکادہ کر چکے تھے۔ تقریباً ایک مہینہ کے محاصرے کے بعد انہوں نے بھی اس شرط پر ہتھیار ڈال دئے کہ انصار کے سردار حضرت سعد بن معاذ جو فیصلہ کریں، انہیں منظور ہوگا۔ سعد بن معاذ بنی قریظہ کے حلیف رہ چکے تھے اور یہودیوں کو خیال تھا کہ وہ اس تعلق کی بنا پر ان کے ساتھ رعایت برتیں گے۔ حضرت سعد بن معاذ نے قرابت کے مطابق فیصلہ دیا کہ ان کے لڑنے والے قتل کر دئے جائیں۔ عورتیں اور بچے قید ہوں اور مال و اسباب مالی نعمت قرار دیا جائے۔ چنانچہ اس فیصلہ کے مطابق بنی قریظہ قتل کر دئے گئے۔

باب ۹

جنگ خندق

تسمیہ | اس لڑائی کا دوسرا نام جنگ احزاب یعنی تمام عرب کی متحدہ جنگ (احزاب جمع حزب۔ بمعنی پارٹی یا گروہ) چونکہ اس لڑائی میں قریش، یہود اور دیگر عرب قبائل نے مل کر مدینہ پر حملہ کیا تھا۔ اس لئے اس لڑائی کا یہ نام پڑ گیا۔ جنگ خندق اسے اس لئے کہتے ہیں کہ اس جنگ میں مسلمانوں نے مدینہ کی حفاظت کے لئے ایک خندق کھودی تھی۔

جنگ خندق کے اسباب | اس سے پہلے بیان ہو چکا ہے کہ جنگ اُحد کے بعد یہودیوں کی مخالفتاً سرگرمیاں تیز ہو گئیں۔ یہودیوں کا ایک قبیلہ بنی قینقاع پہلے ہی مدینہ سے خارج کیا جا چکا تھا۔ جنگ اُحد کے بعد چونکہ ان کے باقی ماندہ دو قبیلوں بنی نضیر اور بنی قریظہ سے نقص امن کا اندیشہ تھا اس لئے آل حضرتؐ نے ان سے معاہدوں کی تجدید کے لئے کہا۔ بنی قریظہ تو نیا معاہدہ کرنے پر راضی ہو گئے مگر بنی نضیر نے انکار کر دیا۔ اس پر مسلمانوں نے بنی نضیر کا محاصرہ کر لیا اور انہیں مسلسل عہد شکنی کی بنا پر جلا وطن کر دیا گیا۔ بنی نضیر مدینہ سے نکل کر خیبر میں آباد ہو گئے جو اس وقت یہودیوں کا ایک مضبوط مرکز تھا۔ جلا وطن ہونے کے بعد یہودیوں کے دل کی کسک اور بڑھ گئی اور انہوں نے اسلام کی بڑھتی ہوئی قوت کو روکنا چاہا لیکن ان میں از خود ایسا کرنے کی

ہمت نہ تھی۔ اس لئے ان کے چند سردار قریش کے پاس آئے اور انہیں اپنی مدد کا یقین دلا کر جنگ کے لئے اکسایا۔ ابوسفیان پہلے ہی تیار بیٹھا تھا۔ جنگ احد سے واپس ہوتے وقت اس نے مسلمانوں کو دھمکی دی تھی کہ میں اگلے سال اس سے بھی زیادہ فوج لے کر آؤں گا۔ اس کے بعد یہ یہودی سردار بنی غطفان کے پاس گئے اور انہیں بھی جنگ پر آمادہ کر لیا۔ بنی غطفان کی بستیاں خیبر سے متصل تھیں اور وہ مدت سے یہودی خیبر کے حلیف چلے آتے تھے۔ اس طرح عرب کے اور بہت سے قبیلے جن کی قریش سے دوستی تھی یا جو بنی غطفان اور یہودیوں کے حلیف تھے، ان کے سامع مل گئے۔ آخر میں ان لوگوں نے بنی قریظہ (یہودیوں کا تیسرا مشہور قبیلہ) کو بھی اپنے ساتھ ملا لیا۔ بنی قریظہ ابھی تک مدینہ کے ایک حصے میں آباد تھے۔ الغرض کفار اور یہودیوں کا ایک متحدہ لشکر جس کی تعداد دس ہزار (بعض مورخین کے نزدیک چوبیس ہزار) تھی۔ مدینہ کی طرف بڑھا۔ جب آل حضرتؑ کو دشمن کی تیاریوں کی اطلاع ملی تو آپؐ نے صحابہ سے مشورہ طلب کیا۔

خندق کی تیاری

چونکہ مسلمان تعداد میں بہت تھوڑے تھے اس لئے کھلے میدان میں دشمن کا مقابلہ ناممکن تھا۔ آخر یہی فیصلہ ہوا کہ مدینہ میں بیٹھ کر دشمن کا مقابلہ کیا جائے۔ مدینہ کے ایک طرف اونچی پہاڑیاں تھیں۔ دوسری جانب مکانات اور نخلستان کا سلسلہ دور تک چلا گیا تھا۔ صرف شمال کی طرف کا رخ کھلا ہوا تھا۔ حضرت سلمان فارسی نے رائے دی کہ جس جانب سے دشمن کے حملے کا اندیشہ ہے اس طرف خندق کھود لی جائے اور مسلمان خندق کے اندر رہ کر جنگ کریں آپؐ نے اس مشق کو قبول کر لیا اور فوراً تین ہزار مسلمان خندق کھودنے میں مصروف ہو گئے۔ خندق کی حدود آپؐ نے خود قائم کیں۔ دس گز زمین دس دس مسلمانوں پر تقسیم کر دی گئی۔ بیس دن کی محنت شاقہ

کے بعد خندق تیار ہو گئی۔ خندق کی کھدائی میں آپ بھی اپنے صحابہ کے
دوش بدوش شریک تھے۔ کئی کئی دن فاقہ کرتے کرتے گذر جاتے
تھے۔ بھوک کی شدت کو کم کرنے کے لئے آپ اور دیگر صحابہ نے
پیٹ پر پتھر باندھ رکھے تھے۔ کہتے ہیں کہ خندق کی کھدائی کے
دوران میں ایک سخت پتھر آگیا جو کسی سے نہ ٹوٹتا تھا۔ آپ کھول
لے کر نیچے اتر گئے اور ایک ہی ضرب میں اسے پاش پاش کر دیا۔
ادھر خندق تیار ہوئی تھی کہ کفار کا لشکر

مدینہ کا محاصرہ

آپ پہنچا۔ عرب والوں کے لئے خندق بالکل
نئی چیز تھی اور وہ اسے پار کرنے کی کوئی تدبیر نہ جانتے تھے۔
اس لئے کچھ دنوں تک دونوں جانب سے صرف تیر اندازی کا مقابلہ
ہوتا رہا۔ دشمن نے ہزار کوشش کی کہ وہ کسی طرح خندق کو
پار کر کے مسلمانوں پر حملہ کریں مگر وہ اس میں کامیاب نہ ہو سکے
آخر ایک دن عام حملے کے لئے مقرر کر دیا گیا۔ اتفاق سے ایک
جگہ خندق ذرا کم چوڑی تھی۔ وہاں سے چار کافر خندق کو پار کرنے
میں کامیاب ہو گئے۔ ان میں سے ایک بہادر ایک ہزار آدمیوں کے
براہر سمجھا جاتا تھا۔ حضرت علیؓ نے ایک ہی وار میں اس کا کام
تمام کر دیا۔ دوسرا خندق میں گر کر مر گیا اور باقی دو بھاگ گئے۔
حملہ کا یہ دن بہت سخت تھا۔ تمام دن لڑائی جاری رہی۔ یہی وہ
دن تھا جب آنحضرتؐ اور بہت سے صحابہ کی چار نمازیں قصا
ہوئیں۔ کیونکہ کفار کی مسلسل تیر اندازی اور سنگ باری کی وجہ سے
اپنی جگہ سے ہٹنا ناممکن تھا۔ محاصرہ کی سختی اب انتہا کو پہنچ چکی
تھی اور مسلمانوں پر کئی کئی دن فاقے سے گزر جاتے تھے۔ ایک دن چند
صحابہ نے بیتاب ہو کر آپ کو اپنے پیٹ کھول کر دکھائے۔ جن پر پتھر بندھے

ہوئے تھے۔ اس پر آپ نے اپنا شکم مبارک کھولا تو اس پر دو پتھر بندھے ہوئے تھے۔

مسلمانوں کی عورتیں اور بچے جس قلعے

حضرت صفیہؓ کی بہادری | میں حفاظت کی خاطر بھیجے گئے تھے

وہ بنی قریظہ کی بستی کے عین بالمقابل تھا۔ یہودی تمام مسلمانوں کو خندق کی مدافعت میں مصروف دیکھ کر اس پر حملہ کی تاک میں تھے۔ ایک دن ایک یہودی حالات معلوم کرنے کے لئے قلعہ کے پھاٹک کے پاس پہنچ گیا۔ حسان بن ثابت (مشہور اسلامی شاعر) عورتوں اور بچوں کے ساتھ اس قلعہ کی حفاظت پر مامور تھے۔ حضرت صفیہؓ (آنحضرتؐ کی پھوپھی) نے حسان سے کہا کہ نیچے اتر کر اس کو قتل کر دو۔ انہوں نے اپنی معذوری ظاہر کی۔ اس پر حضرت صفیہؓ خیمے کی ایک طناب لے کر خود نیچے اتر گئیں اور موقعہ تاک کر یہودی کے سر پر اس زور سے دے ماری کہ وہ وہیں ڈھیر ہو گیا۔ جب واپس قلعہ میں پہنچیں تو حسان سے کہا کہ اچھا اب اس کے ہتھیار وغیرہ چھین لاؤ۔ حسان نے کہا مجھے ان چیزوں کی ضرورت نہیں۔ حضرت صفیہؓ پھر نیچے اتریں، اور یہودی کا سر کاٹ لائیں۔ اس سے یہودیوں کو یقین ہو گیا کہ مسلمانوں کی فوج قلعہ میں بھی متعین ہے۔

محاصرہ کی سختی نے مسلمانوں

گتھار میں پھوٹ اور محاصرہ کا اختتام | کو تو بیتاب کر ہی رکھا

تھا لیکن اس کے ساتھ ہی دشمن کی حالت بھی بُری ہو رہی تھی۔ جوں جوں دن گزرتے گئے۔ ان کی پریشانیوں میں اضافہ ہوتا گیا۔ اتنے بڑے لشکر کے لئے رسد وغیرہ کا انتظام کرنا کوئی آسان کام نہ تھا۔ ایک طرف ان کے کھانے پینے کا سامان ختم ہو رہا تھا اور ان کے

جانور بھوکے مر رہے تھے۔ دوسری طرف اشر قحطی نے اپنے خدائی لشکر یعنی آندھی اور جھکڑ بھیج دیے۔ ایک رات اس زور کا طوفان آیا کہ کافروں کے خیموں کی طنابیں اکھڑ گئیں۔ اور چھلنے پر لٹ پڑیں۔ اُلٹ اُلٹ گئیں۔ ادھر اتحادیوں میں بھوٹ پڑ گئی۔ اس میں ایک غطفانی رئیس نعیم بن مسعود کا ہاتھ تھا۔ جو مسلمان ہو چکا تھا مگر کفار کو اس کا علم نہ تھا۔ کہتے ہیں کہ بنی قریظہ نے جنگ میں اس شرط پر شرکت کی تھی کہ قریش ضمانت کے طور پر اپنے چند معزز آدمی بنی قریظہ کے سپرد کر دیں گے تاکہ قریش لڑائی کا فیصلہ ہوئے بغیر انہیں چھوڑ کر نہ چلے جائیں لیکن قریش نے یہ شرط پوری نہ کی۔ اس وجہ سے یہودیوں کے دل میں قریش کی طرف سے بدگمانی پیدا ہو گئی اور انہوں نے آنحضرتؐ کو خفیہ پیغام بھیجا کہ اگر بنی نضیر کو مدینہ واپس آنے کی اجازت دی جائے تو وہ کفار کا ساتھ چھوڑ دیں گے۔ یہ بات آپؐ سے کسی طرح نعیم بن مسعود کو معلوم ہو گئی اور انہوں نے اسے قریش تک پہنچا دیا۔ اس سے قریش بھی بنی قریظہ سے بدگمان ہو گئے اور اس طرح قریش اور یہودیوں میں بھوٹ پڑ گئی۔

الغرض ایک مہینہ کے طویل محاصرے کے بعد حالات نے ایسا پلٹا دکھایا کہ کفار خود بخود محاصرہ اٹھانے پر مجبور ہو گئے۔ سردی کی شدت آندھی کا زور، محاصرے کے طول اور یہود کی علیحدگی نے قریش کو بد دل کر دیا اور ابوسفیان نے واپسی کا حکم دے دیا۔ اب کفار ایسے بھاگے کہ پھر کبھی مدینہ کا رخ نہ کیا۔ اس لڑائی میں مسلمانوں کے چھ افراد شہید ہوئے اور صرف چار کافر مارے گئے۔

محاصرے کے اختتام پر بنی قریظہ کا اخراج عمل میں آیا۔ بنی قریظہ نے بڑے نازک موقع پر مسلمانوں سے غدار کی تھی۔ اس لئے انہیں اس

غذائی کی بڑی عبرت ناک سزا دی گئی۔ اس واقعہ کی تفصیل پہلے دی جا چکی ہے۔

جنگ خندق کی اہمیت | جنگ بدر کی طرح جنگ خندق بھی اسلام کی تاریخ میں ایک موڑ (TURNING POINT) کی حیثیت رکھتی ہے۔ اس کے کئی مفید نتائج برآمد ہوئے۔

۱۔ جنگ خندق مسلمانوں کے لئے ایک کڑی آزمائش تھی۔ لیکن آخر کار وہ اس آزمائش سے سرخرو ہو کر نکلے۔ کفار نے اس سے پہلے اتنی بڑی جمعیت کے ساتھ مسلمانوں پر حملہ نہ کیا تھا۔ اس سے مسلمانوں کو اپنی قوت کا اندازہ ہو گیا کہ کفار اپنی زیادہ سے زیادہ جمعیت کے ہوتے ہوئے بھی مسلمانوں کو مغلوب نہیں کر سکتے۔

۲۔ مسلمانوں کے لئے مدافعتی جنگ کا دور ختم ہو گیا۔ اس کے بعد دشمنوں کو کبھی اتنی ہمت نہ ہوئی کہ وہ مسلمانوں پر حملہ کر سکیں۔ اب پہل (INITIATIVE) مسلمانوں کے ہاتھ میں آ گئی۔

جنگ خندق میں کفار کی پسپائی سے مدینہ کے آس پاس کے قبیلوں پر بڑا اچھا اثر پڑا۔ اب وہ خود بخود مسلمانوں کے حلیف بن گئے اور ان میں اسلام بھی سرعت سے پھیلنا شروع ہو گیا۔ اس سے نہ صرف مذہبی لحاظ سے مسلمانوں کی تعداد میں اضافہ ہو گیا بلکہ سیاسی اعتبار سے بھی مسلمان مضبوط ہو گئے۔

باب

صلح حدیبیہ

آن حضرتؐ اور دیگر صحابہ کو مکہ چھوڑے
حج کے لئے مکہ کا قصد | چھ سال گزر چکے تھے۔ اس لئے قدرتی

طو پر اپنا پیارا وطن دیکھنے کے لئے بے تاب تھے۔ اب ان میں اتنی طاقت تھی کہ اگر کافر مزاحمت کریں تو وہ اس کا مُنہ توڑ جواب دیں علاوہ ازیں اکثر ہاجرین کے اہل و عیال ابھی تک مکہ میں تھے۔ اور وہ انہیں ملنے کے لئے بے قرار تھے۔ سب سے بڑھ کر یہ کہ مسلمانوں کے دل میں خانہ خلد کے لئے اتنی ہی عقیدت تھی جتنی کہ کفار کو۔ کہا جاتا ہے کہ آن حضرتؐ نے خواب میں دیکھا کہ آپؐ صحابہ کے ساتھ خانہ کعبہ کا طواف کر رہے ہیں۔ یہ خواب ایک قسم کا غیبی اشارہ تھا۔ ان اسباب کی بنا پر ۶ھ کے اختتام پر آپؐ نے حج کی تیاریاں شروع کر دیں۔ صحابہ نے جب یہ سنا تو ان کے چہرے فرط مسرت سے کھل گئے اور چودہ سو مسلمان آپؐ کے ہمراہ چلنے کے لئے تیار ہو گئے چونکہ آپؐ کی نیت صرف حج کی تھی جنگ کی نہ تھی۔ اس لئے حکم دے دیا کہ کوئی ہتھیار باندھ کر نہ چلے صرف تلوار ساتھ رکھ لی جائے اور وہ بھی نیام میں بند ہو۔ یہ احتیاط اس لئے کی گئی تھی کہ قریش کو یہ اندیشہ نہ ہو کہ مسلمان مکہ پر حملہ کی نیت سے آرہے ہیں۔

قریش کو جب مسلمانوں کے آنے کی اطلاع ملی تو انہوں نے بھی مقابلہ

کی ٹھان لی۔ اور خالد بن ولید کو (جو اس وقت تک مسلمان نہیں ہوئے تھے) ایک دستہ کے ساتھ مسلمانوں کی خبر لانے کے لئے بھیجا۔ آپ خالد کے راستہ سے کترا کر آگے بڑھ گئے۔ اور حدیبیہ کے مقام پر پہنچ کر ڈیرے ڈال دیئے۔ مکہ یہاں سے صرف ایک منزل پر تھا۔

یہاں پہنچ کر آپ نے بذیل بن ورتا خزاعی کو قریش کی طرف یہ پیغام دے کر بھیجا کہ ہم لوگ حج کی

صلح کی گفتگو

نیت سے آئے ہیں، لڑائی کے لئے نہیں۔ لیکن قریش نے یہ بات پر بھروسہ نہ کیا اور ایک سردار حلیس بن علقمہ کو اپنی آنکھوں سے مسلمانوں کے حالات دیکھنے کے لئے بھیجا۔ حلیس نے واپس جا کر اس بات کی تصدیق کی کہ مسلمان واقعی حج کے لئے آئے ہیں۔ اس نے قریش کو مشورہ دیا کہ مسلمانوں کو روکنا مناسب نہیں۔ مگر قریش نے حلیس کی بات بھی نہ مانی لیکن وہ جنگ سے گھبراتے بھی تھے۔ چونکہ گذشتہ چھ سال کی مسلسل جنگوں میں انہیں کافی جانی اور مالی نقصان ہوا تھا اس لئے وہ خود بھی صلح کے خواہاں تھے۔ اس غرض کے لئے انہوں نے اپنے ایک سردار عردہ بن مسعود کو آپ کے پاس بھیجا۔ عردہ نے آپ کی خدمت میں پہنچ کر کہا کہ اے محمد! تم اپنی قوم کو خود مٹانے کے لئے آئے ہو۔ قریش نے عہد کر لیا ہے کہ وہ تم کو زبردستی ہرگز مکہ میں داخل نہ ہونے دیں۔ مگر جنگ ہوئی تو تمہارے ساتھی تم کو تنہا چھوڑ کر بھاگ جائیں گے۔ حضرت ابو بکرؓ کو یہ سن کر غصہ آگیا اور ان کی عردہ۔ بھڑپ ہو گئی۔ یہ گفتگو کوئی نتیجہ خیز تو نہ نکلی لیکن انحضرتؐ کے ساتھ صحابہؓ کی بے پناہ عقیدت نے عردہ کے دل پر بہت اثر کیا واپس جا کر اُس نے قریش سے کہا کہ میں نے قبیلہ دوسری کے دربار دیکھے ہیں لیکن جو شان محمدؐ کی ہے وہ میں نے کسی بادشاہ کی نہیں دیکھی ان کے ساتھی ان کے وضو کے پانی کو زمین پر نہیں گرنے دیتے۔ قرط آداب سے ان کے سامنے بلند

آواز سے نہیں بولتے اور اُن کی طرف آنکھ اٹھا کر نہیں دیکھتے۔ اسے قریش! تمہارے لئے یہی بہتر ہے کہ تم اُن سے نہ اُلجھو۔ اور جس مقصد کے لئے وہ آئے ہیں اُسے پورا کر دے۔ لیکن عردہ کے مشورے کے باوجود قریش ابھی تک بدگمان تھے اور صلح پر آمادہ نہ تھے۔

چونکہ عردہ کے ساتھ صلح کی گفتگو نا تمام رہی تھی اس لئے رسول اکرمؐ نے قریش کی طرف قاصد بھیجنے کا فیصلہ کیا۔ اس کام کے لئے پہلے آپؐ نے حضرت عمرؓ کو منتخب کیا لیکن انہوں نے خدمت کی کہ قریش میرے سخت دشمن ہیں اور مکہ میں میرے قبیلہ کا ایک شخص بھی نہیں جو مجھے بچا سکے۔ اس پر آپؐ حضرت عثمانؓ (اپنے داماد) کو قریش کی طرف بھیجا۔ چونکہ وہ بنی امیہ کے خاندان سے تھے اور اس وقت مکہ میں بنی امیہ کا اثر و رسوخ تھا اس لئے انہیں کوئی گزند پہنچنے کا احتمال نہ تھا۔ لیکن کفار نے اُن کو نظر بند کر لیا۔ جب حضرت عثمانؓ واپس نہ آئے تو مسلمانوں میں یہ خبر مشہور ہو گئی کہ انہیں شہید کر دیا گیا ہے۔ اس خبر سے مسلمانوں میں بڑا جوش پھیل گیا۔ اور مرنے مارنے پر تل گئے۔ جب آپؐ نے خبر سُنی تو فرمایا اب ہم جنگ کئے بغیر نہ لوٹیں گے کچکر کے ایک درخت کے نیچے بیٹھ کر آپؐ نے صحابہ کرام سے جان کی قربانی کا وعدہ لیا۔ اس وعدہ کو بیعت رضوان کہا جاتا ہے۔ کیونکہ خداوند تعالیٰ نے اس وعدہ پر اپنی رضا مندی کا اظہار فرمایا۔ یہ تاریخ اسلام کا ایک بہت بڑا واقعہ ہے اور قرآن پاک (سورہ فتح) میں اس بیعت اور درخت کا ذکر ہے۔

اس واقعہ کی خبر جب قریش کو پہنچی تو وہ ڈر گئے۔ دراصل صلح حدیبیہ وہ بھی جنگ کے لئے تیار نہ تھے۔ ان کا مقصد صرف اتنا تھا کہ آنحضرتؐ سے جیل و حجت کر کے بہتر شرائط منوالی جائیں۔ انہوں

نے حضرت عثمانؓ کو چھوڑ دیا اور اُس کے ساتھ ہی اسیل بن عمرو کو سفیر بنا کر آپ کے پاس بھیجا آپ کا ارادہ پہلے ہی سے جنگ کا نہ تھا۔ اس نے مختصر سی گفتگو کے بعد چند شرطوں پر اتفاق ہو گیا۔ آپ نے حضرت علیؓ کو صلح کی شرائط لکھنے کے لئے بلا دیا۔ حضرت علیؓ نے صلحنامہ بسم اللہ الرحمن الرحیم سے شروع کیا تو اسیل نے اعتراض کیا کہ عرب کہہ پڑاتے دستور کے مطابق بسمک اللهم لکھو۔ آنحضرتؐ نے اسے منظور فرمایا اس کے آگے کا فقرہ تھا کہ یہ معاہدہ محمد رسول اللہ اور قریش کے درمیان ہے۔ اسیل نے اس پر بھی اعتراض کیا اور کہا کہ اگر ہم آپ کو رسول اللہ تسلیم کرتے تو پھر جھگڑا ہی کیا تھا۔ آپ نے حضرت علیؓ سے کہا کہ اچھا رسول اللہ کے الفاظ مٹا دو اور صرف محمد بن عبد اللہ لکھو۔ حضرت علیؓ نے عرض کیا کہ میں اپنے ہاتھ سے یہ الفاظ نہیں مٹا سکتا۔ اس پر آپ نے صلح جوئی کی خاطر یہ الفاظ مٹا دیئے۔ صلح حدیبیہ کی شرائط حسب ذیل تھیں (۱) دس سال تک مسلمانوں اور قریش میں لڑائی نہ ہو گی۔

(۲) اس سال رسول اکرمؐ اپنے ساتھیوں کے ساتھ واپس چلے جائیں گے۔ اگلے سال آئیں مگر تنواز کے سوا جو پیام میں ہو اور کوئی ہتھیار نہ لائیں۔ تین دن تک مکہ میں رہیں اور حج کر کے واپس چلے جائیں۔

(۳) قبائل عرب کو اختیار ہو گا کہ فریقین میں سے جس کے ساتھ چاہیں معاہدہ کر لیں۔

(۴) مکہ میں جو مسلمان پہلے سے مقیم ہیں ان میں سے کسی کو اپنے ساتھ نہ لے جائیں اور مسلمانوں میں سے اگر کوئی مکہ میں رہ جانا چاہے اُسے نہ روکیں۔ (۵) اگر مکہ میں سے کوئی شخص (مسلمان ہو یا کافر) مدینہ جائے تو واپس کر دیا جائے۔ لیکن اگر کوئی مسلمان مکہ میں آئے تو اُسے واپس نہیں کیا جائے گا۔

ابو جندل کا واقعہ | بظاہر یہ شرائط مسلمانوں کے خلاف تھیں خاص طور پر آخری شرط مسلمانوں کو سخت ناگوار

گذری اتفاق یہ ہوا کہ جب یہ معاہدہ لکھا جا رہا تھا۔ قریش کے سفیر سہیل کا لڑکا ابو جندل جو مسلمان ہو چکا تھا کافروں کی قید سے بھاگ کر وہاں آ پہنچا اس کے بدن پر ابھی تک کفار کی ایذا رسانی کے نشان موجود تھے سہیل نے اپنے بیٹے کی واپسی کا مطالبہ کیا اور کہا کہ اسے محمد ﷺ پر عمل کرنے کا یہ پہلا موقع ہے۔ مسلمان بہت مضطرب تھے اور حضرت عمرؓ نے تو اپنے اضطراب اور ناراضگی کا اظہار بھی کر دیا (بعد میں حضرت عمرؓ اپنے فعل پر سخت نادم ہو گئے اور گناہ کو بخشوانے کے لئے کئی نمازیں پڑھیں اور روزے رکھے) لیکن آپؐ نے فرمایا کہ جو شخص ہم کو چھوڑ کر کافروں میں چلا جائے گا اُس کا ہم سے دور ہی ہو جانا بہتر ہے اور جو انہیں چھوڑ کر ہمارے پاس آئے گا اور ہم اُسے واپس کر دیں گے تو اللہ تعالیٰ اُس کے چھٹکارے کی کوئی نہ کوئی سبیل پیدا کر دے گا۔

ابو جندل کے واقعہ نے مسلمانوں کے جذبات کو اور بھڑکا دیا۔ وہ اسے اپنی کمزوری اور توہین کی علامت سمجھتے تھے اور اس کی تعمیل میں پس و پیش کر رہے تھے۔ چنانچہ صلحنامہ کی تکمیل ہو جانے کے بعد بھی وہ اپنے احرام (جج کا لباس) اتارنے پر اُس وقت تک تیار نہ ہوئے جب تک کہ خود آپؐ نے اپنا احرام نہ کھول دیا۔ اس طرح آپؐ اور آپ کے ساتھی صلحنامے کی شرائط کے مطابق جج کئے بغیر واپس چلے گئے۔

صلح حدیبیہ کی اہمیت | جس وقت یہ صلح ہوئی۔ مسلمان اسے اپنی کمزوری اور شکست سمجھتے تھے۔

لیکن قرآن پاک میں اسے "فتح مبین" یعنی کھلی فتح کا نام دیا گیا اور حقیقت یہ صلح فتح ہی ثابت ہوئی۔ گو یہ فتح مادی نہیں، روحانی تھی۔ مسلمان اُس

وقت تو اس راز کو نہ سمجھ سکے۔ لیکن بعد کے واقعات اور نتائج نے اس کو ثابت کر دیا :-
 ۱۔ صلح حدیبیہ اسلام کی ترقی میں ایک سنگ میل کی حیثیت رکھتی ہے۔ مسلسل لڑائیوں اور خون خرابہ کی وجہ سے کفار کو مسلمانوں سے ملنے اور ان کے مذہب کو مطالعہ کرنے کا موقع نہ ملتا تھا۔ اب کفار آزادانہ مدینہ میں آنے جانے لگے اور انہیں اسلام کو سمجھنے کے مواقع ملے تو وہ خود بخود اسلام کی طرف کھینچنے لگے۔ موزنین کا بیان ہے کہ صلح حدیبیہ سے لے کر فتح مکہ تک اس کثرت سے لوگ مسلمان ہوئے کہ اس سے پہلے کبھی نہ ہوئے تھے۔

۲۔ حضرت خالد بن ولید (فاتح شام) اور حضرت عمرو ابن العاص (فاتح مصر) اس زمانے میں اسلام لائے اور ان کے اسلام لانے سے مسلمانوں کی قوت میں کافی اضافہ ہو گیا۔ یہ دونوں عرب کے مانے ہوئے جرنیل تھے۔

۳۔ صلح حدیبیہ کے بعد آنحضرتؐ کو قریش کی طرف سے اطمینان حاصل ہوا اور امن قائم ہو گیا تو آپؐ کو عرب سے باہر کی دنیا کو اسلام کا پیغام پہنچانے کا موقع ملا۔ چنانچہ صلح حدیبیہ کے بعد آپؐ نے پہلا کام جو کیا یہ تھا کہ مختلف ممالک کے بادشاہوں اور سرداروں کے پاس تبلیغی خطوط بھیجے۔ جن کی وجہ سے اسلام کا تذکرہ دوسرے ممالک تک بھی پہنچ گیا۔

۴۔ اس صلح کا ایک اور فائدہ یہ ہوا کہ جب مکہ والوں سے کوئی خدشہ نہ رہا تو چھوٹے چھوٹے مخالفین کی سرکوبی میں آسانیاں پیدا ہو گئیں۔ اس کے بعد کسی کو مخالفت کی جرأت نہ ہوئی۔


۵۔ صلح حدیبیہ نے عرب کی سیاسی وحدت میں بڑی مدد دی۔ اب تک مکہ اور مدینہ دو مختلف علاقے سمجھتے جاتے تھے۔ مدینہ کے باشندوں کو مکہ اور اہل مکہ سے کچھ زیادہ تعلق نہ تھا۔ ماسوائے اس کے کہ وہ بھی دیگر عرب قبائل کی طرح کعبہ کو مقدس مانتے تھے اور حج کے لئے آتے تھے۔ لیکن اب صلح حدیبیہ کی وجہ سے مکہ اور مدینہ میں بھرا آمد و رفت شروع

ہو گئی اور جوں جوں اسلام ترقی کرتا چلا گیا، عرب کی سیاسی اور مذہبی وحدت بھی ترقی کرتی گئی۔

اس سے پہلے ذکر ہو چکا ہے کہ مسلمان صلح حدیبیہ میں ترمیم

پر بہیم تھے۔ وہ اسے اپنی توہین سمجھتے تھے کہ اگر مکہ سے کوئی آدمی مدینہ آجائے تو وہ اسے واپس کرنے پر مجبور ہوں۔ لیکن اگر کوئی مسلمان کفارِ مکہ کے ساتھ آجائے تو وہ اسے واپس نہ کریں۔ ابو جندل کے واقعہ نے انہیں اور بھی بدہم کر دیا۔ آنحضرتؐ نے اس وقت یہ کہہ کر ان کی ناراضگی کو دور کرنے کی کوشش کی تھی کہ جو مسلمان کفارِ مکہ کے قبضہ میں ہیں اللہ تعالیٰ ان کے چھٹکارے کی بھی کوئی نہ کوئی سبیل پیدا کر دے گا۔ آپؐ کی یہ بات سچ ثابت ہوئی جو مسلمان مکہ میں رہ گئے تھے ان میں سے ایک منجملہ ابوبصیر بھاگ کر مدینہ آگئے۔ جب قریش کو اس کی خبر ملی تو انہوں نے دو آدمی آنحضرتؐ صلعم کے پاس ابوبصیر کی واپسی کا مطالبہ کرنے کے لئے بھیجے۔ آپؐ نے صلعم کی شرائط کی پابندی کرتے ہوئے ابوبصیر کو ان آدمیوں کے ساتھ جانے کا حکم دیا۔ ابوبصیر کو ملوٹا کر لے آئے آپؐ کو قریش کے آدمیوں کے حوالے کرنا پڑا۔ جب یہ تینوں ذوالحلیفہ (مدینہ سے چھ میل دور ایک بستی) کے پاس پہنچے تو نامشتہ کے لئے ٹھہر گئے۔ ابوبصیر نے ان میں سے ایک سے کہا کہ تمہاری تلوار بہت اچھی ہے۔ دوسرے نے چپک کر کہا کہ میری تلوار اس سے بھی اچھی ہے۔ ابوبصیر نے کہا: لاؤ، دکھاؤ تو اس نے اپنی تلوار ان کے ہاتھ میں دے دی، انہوں نے اسی تلوار سے اس کا کام تمام کر دیا۔ دوسرا خوف زدہ ہو کر بھاگ گیا۔ ابوبصیر نے سمندر کا راستہ لیا اور ساحل کے نزدیک اپنا ڈیرہ جمایا۔ جب مکہ کے ستم رسید مسلمانوں کو اس واقعہ کی خبر ملی تو وہ بھی بھاگ بھاگ کر ابوبصیر کے پاس پہنچنے لگے۔ غصہ سے ہی دونوں میں

بہت سے مسلمان وہاں جمع ہو گئے ، اور اب انہوں نے باقاعدہ قریش کے تجارتی قافلہ پر حملے کرنے شروع کر دیے ۔ قریش نے ان حملوں سے تنگ آکر ایک سرکاری وفد مدینہ بھیجا اور معاہدہ کی اس شرط سے دست بردار ہو گئے ۔ ساتھ ہی انہوں نے آل حضرت مسلم سے یہ درخواست کی کہ ابولہبیر اور اس کے ساتھیوں کو مدینہ بلا لیا جائے ۔ آپؐ نے ان جلا وطن مسلمانوں کو لکھ بھیجا کہ وہ مدینہ چلے آئیں ۔ اس پر ابولہبیر اور اس کے ساتھی مدینہ آ گئے ۔ اس کے بعد قریش نے کسی مسلمان سے مدینہ جانے پر تعزین نہ کیا ۔



باب

صلح حدیبیہ (۶) اور فتح مکہ (۸)

کے درمیان متفرق واقعات

سلاطین کے نام خطوط - فتح خیبر جنگ موتا

سلاطین کے نام خطوط | صلح حدیبیہ کے بعد آپ کو فراغت نصیب

ہوئی تو آپ نے ملک عرب سے باہر اسلام کی تبلیغ پر توجہ فرمائی۔ اس سلسلے میں آپ نے روم - ایران - حبش - مصر - شام - بحرین - عمان - یمن اور کئی دوسرے ممالک کے حکمرانوں کو تبلیغی خطوط لکھے۔ احادیث میں ہے کہ آپ نے اس غرض سے ایک چاندی کی ہر حسین نیوالی - اوپر کی سطر میں "اللہ" درمیان میں "رسول" اور نیچے محمد کے الفاظ کھدے ہوئے تھے جب آپ کسی بادشاہ کو خط لکھتے تو یہ ہر لگا دیتے۔ حل میں آپ کا ایک فرمان ملا ہے جس سے اس بیان کی تصدیق ہوتی ہے۔

رومی سلطنت کے اس وقت دو حصے ہو چکے تھے مشرقی حصے کا دارالحکومت قسطنطنیہ تھا۔ عرب شہنشاہ قسطنطنیہ کو قیصر روم کہتے تھے قیصر روم کے نام حضرت وحیہ کلبی خط لے کر گئے۔ قیصر روم اس وقت بیت المقدس کی زیارت کے لئے آیا ہوا تھا۔ یہ خط اس کو وہیں پہنچا یا گیا۔

خط پاکر اس نے حکم دیا کہ اگر میری حدودِ سلطنت میں عرب کا کوئی باشندہ ہو تو حاضر کیا جائے۔ اتفاق سے اس وقت ابوسفیان تجارت کے سلسلہ میں شام گیا ہوا تھا۔ چنانچہ اسے دربار میں پیش کیا گیا۔ قیصر نے ابوسفیان سے اسلام اور آنحضرتؐ کے متعلق چند سوالات پوچھے۔ ابوسفیان اس وقت تک مسلمان نہ ہوا تھا بلکہ اسلام کا بدترین دشمن تھا۔ لیکن اس نے تمام سوالات کا صحیح جواب دیا۔ مسلمان مودعین بیان کرتے ہیں کہ قیصر کو اسلام کی سچائی کا یقین ہو گیا۔ لیکن اس نے اپنے مذہبی راہنماؤں اور امراء کے دوسرے اسلام قبول نہ کیا۔

دوسرا خط خسرو پرویز شہنشاہ ایران کے نام تھا۔ اس خط میں عرب کے عام دستور کے مطابق بھیجنے والے (یعنی آنحضرتؐ) کا نام پہلے اور مکتوب الیہ (یعنی شہنشاہ ایران) کا نام بعد میں لکھا ہوا تھا۔ خسرو اس پر بہت برہم ہوا، اور آپؐ کا نام مبارک چاک چاک کر دیا۔ کہتے ہیں کہ جب آپؐ کو اس کی اطلاع ہوئی تو آپؐ نے فرمایا کہ اس کی سلطنت پُرزے پُرزے ہو جائے گی۔ آپؐ کی یہ پیشین گوئی سچ ثابت ہوئی کیونکہ تھوڑے ہی دنوں میں مسلمانوں نے اس کی سلطنت کی اینٹ سے اینٹ بجا دی۔

مسلمانوں میں یہ روایت بھی مشہور ہے کہ نظامی گنجوی نے اپنی مشہور مثنوی "شیریں خسرو" میں اس کا ذکر کیا ہے کہ اس کمبخت نے اسی پریس نہ کی بلکہ یمن کے ایرانی گورنر باذان کو لکھ بھیجا کہ اس مدعی نبوت کو گرفتار کر کے میرے پاس بھیجو۔ باذان نے دو شخص اس مقصد کے لئے مدینہ روانہ کئے۔ جب وہ شخص دربارِ رسالت میں پہنچے تو آنحضرتؐ نے ان سے فرمایا کہ باذان سے جا کر کہہ دو کہ تمہارا شہنشاہ مر گیا ہے۔ جب وہ واپس یمن پہنچے تو اطلاع آچکی تھی کہ خسرو پرویز کو اس کے بیٹے نے قتل کر دیا ہے۔

تیسرا خط نجاشی شاہ حبش کے نام تھا۔ نجاشی اس سے پہلے بھی اسلام

سے روشناس ہو چکا تھا اور مسلمان مہاجرین (حضرت جعفر بن ابوطالب وغیرہ) ابھی تک اس کی سلطنت میں موجود تھے۔ نجاشی آپ کے قاصد کے ساتھ نہایت عزت و احترام سے پیش آیا۔ مسلمانوں کی روایات میں تو یہاں تک ہے کہ وہ مسلمان ہو گیا اور جب وہ فوت ہوا تو آنحضرتؐ نے اس کی نماز جنازہ غائبانہ پڑھی۔ آپ نے مقوقش شاہ مصر (داصل وہ رومیوں کے ماتحت مصر کا گورنر ہو گا) کے نام بھی خط لکھا۔ مقوقش نے اسلام کو نہ قبول کیا لیکن نجاشی کی طرح آپ کے نام مبارک کی بڑی توقیر کی اور اسے ہاتھی دانت کی ڈبیہ میں محفوظ کر دیا۔ اس کے علاوہ اس نے آپ کی خدمت میں متعدد تحائف بھیجے۔ جن میں ایک لڑکی ماریہ قبطیہ (MARY THE COPT) بھی تھیں۔ آپ نے اس سے نکاح کر لیا اور اس کے بطن سے آپ کے صاحبزادے ابراہیم پیدا ہوئے۔

ان کے علاوہ آپ نے شام، بصرہ، یامہ وغیرہ کے حکمرانوں کو بھی خطوط لکھے۔ ہمیں معلوم نہیں کہ ان کا رد عمل کیا تھا۔ مسلمانوں کی روایات میں ہے کہ ان میں سے ایک دو تو ایمان لے آئے لیکن بعض دوسروں نے جناب تک نہ دیا اور آپ کے قاصدوں کے ساتھ بدسلوکی کی۔ اس مؤخر الذکر گروہ میں شرجیل حاکم شام تھا۔ جس نے آپ کے قاصد کو قتل کر دیا۔ (جنگ موتہ اسی کا نتیجہ تھی) آپ نے اپنا یہ فرض منصبی ستارج سے بے پروا ہو کر ادا کیا تھا کہ کوئی آپ کی بات سنتا ہے یا نہیں۔ بایں ہمہ ان تبلیغی خطوط کا بہت اچھا اثر ہوا۔ جن بادشاہوں نے اسلام قبول نہ کیا ان کے ملکوں میں بھی اسلام کا چرچا ہوئے لگا اور رفتہ رفتہ غیر ملک کے لوگ اس نئے مذہب اور اس کی تعلیمات سے آشنا ہو گئے۔ تبلیغی خطوط بھیجنے سے آپ کا مقصد یہی تھا۔

فتح خیبر

الف - خیبر پر حملہ کے اسباب | مدینہ سے یہودیوں کے اخراج

کے بعد خیبر عرب میں یہود کا سب سے بڑا مرکز بن گیا۔ خیبر مدینہ سے شمال مشرق کی طرف تقریباً دو سو میل کی مسافت پر تھا اور نہایت زرخیز وادی میں واقع تھا۔ اس سے پہلے بیان کیا جا چکا ہے کہ بنی نضیر مدینہ سے نکلنے کے بعد خیبر ہی میں آباد ہو گئے تھے۔ یہ لوگ جلا وطن ہونے کے بعد یہاں کے یہودیوں کو مسلمانوں کے خلاف بھڑکاتے رہتے تھے۔ یہ بنی نضیر ہی تھے جو جنگ خندق میں تمام عرب قبائل کو مدینہ پر چڑھا لائے تھے۔ مدینہ پر حملہ، قریش کے ترکش کا آخری تیر تھا۔ اس کے بعد قریش کو مسلمانوں کے خلاف جارحانہ کارروائی کی ہمت نہ ہوئی۔ لیکن بنی نضیر جنہوں نے یہ تمام آفت رھائی تھی خیبر میں مامون و محفوظ تھے۔ جب تک مسلمان قریش سے اُلجھے رہے انہیں یہود خیبر کی مخالفت نہ کاروائیوں کے تدارک کا موقع نہ ملا۔ صلح حدیبیہ کے بعد مسلمان خیبر کی طرف متوجہ ہو گئے۔ خیبر اب اسلام کا سب سے بڑا حریف اور مسلمانوں کے لئے شب سے خطرناک مقام تھا۔ خیبر کے قریب ہی عرب کا بہادر قبیلہ بنی غطفان آباد تھا۔ یہ لوگ ہمیشہ سے یہود خیبر کے حلیف چلے آ رہے تھے۔ عین جب صلح حدیبیہ لکھی جا رہی تھی، تو یہود خیبر نے بنی غطفان کو مدینہ پر حملہ کرنے کے لئے آمادہ کر لیا اس لئے خیبر پر حملہ ضروری ہو گیا۔

مکہ سے واپس آکر آنحضرتؐ صرف بیس دن مدینہ پہنچے۔ اب معرکہ خیبر | میں ٹھہرنے کے بعد سولہ سو مسلمانوں کو ساتھ

لے کر خیبر کی طرف روانہ ہوئے۔ کیونکہ اس دوران میں اطلاع آ چکی تھی کہ یہود خیبر اور بنی غطفان مدینہ پر حملہ کرنے کی تیاریاں کر رہے ہیں۔ چونکہ اندیشہ تھا کہ بنی غطفان، اہل خیبر کی امداد کو ضرور آئیں گے، اس لئے آپ نے اپنی فوجیں بنی غطفان اور خیبر کے درمیان اتاریں۔ بنی غطفان یہودیوں کی امداد کے لئے نکلے لیکن جب انہیں معلوم ہوا کہ خود ان کا گھر خطرہ میں ہے تو وہ واپس پلٹے گئے۔

خیبر میں یہودیوں کے چھ مضبوط قلعے تھے، ان میں ناعم اور قموص خاص طور پر مشہور تھے۔ ناعم میں وہ رسد اور سامان جنگ کے ذخیرے رکھتے تھے اور قموص ان کا سب سے مضبوط اور محفوظ قلعہ تھا۔ یہودیوں کا مشہور بہادر و حرب جو ایک ہزار سوار کے برابر مانا جاتا تھا، اسی قلعہ میں رہتا تھا۔ مسلمانوں نے خیبر پہنچ کر سب سے پہلے ناعم پر حملہ کیا اور اسے باسانی فتح کر لیا۔ لیکن یہودیوں کی فوجی طاقت کا اصلی مرکز قموص تھا۔ اس قلعہ کو سر کرنے کے لئے سب سے پہلے حضرت ابو بکرؓ اور عمرؓ بھیجے گئے۔ لیکن یہ قلعہ ان سے سر نہ ہو سکا۔ آنحضرتؐ نے اعلان فرمایا کہ کل ہم اس شخص کو اپنا علم (جھنڈا) دیں گے جو خیبر کو فتح کرے گا۔ سب صحابہؓ بے قرار تھے کہ یہ کون خوش نصیب شخص ہے۔ صبح ہوئی تو آپؐ نے حضرت علیؓ کو طلب فرمایا اور اسلامی علم ان کے ہاتھ میں دے دیا۔ یہ ایک بالکل غیر متوقع بات تھی کیونکہ حضرت علیؓ کی آنکھیں دکھتی تھیں اور وہ لڑائی میں حصہ لینے سے محذور تھے۔ لیکن آپؐ کی دعا سے حضرت علیؓ کی آنکھیں درست ہو گئیں۔ حضرت علیؓ نے پہلے ہی پلے میں یہودیوں کے بہادر سردار و حرب کو قتل کر دیا۔ کہتے ہیں کہ اس معرکہ میں آپؐ کی ڈھال ہاتھ سے گر پڑی تو آپؐ نے خیبر کا دروازہ اکھاڑ لیا اور اسے بطور سپر استعمال کیا۔ و حرب کے قتل کے بعد یہودیوں نے عام حملہ کیا۔ لیکن وہ لپٹا ہوئے اور آخر کار بیس دن کے

محاصرے کے بعد خیبر فتح ہو گیا۔

خیبر فتح ہونے کے بعد خیبر کی زمینوں پر مسلمانوں کا حق تھا اور اس زمین میں فاتح تو میں مفتوح تو مول سے یہی سلوک کیا کرتی تھیں۔ لیکن آپ نے ایک نئی مثال قائم کر دی۔ یہودیوں کی زمینیں ان کو اس شرط پر واپس دے دی گئیں کہ وہ ان کی آدمی پیداوار بطور سلاخ خراج دیا کریں۔ جب فصل تیار ہو چلتی تو آپ کسی معزز صحابی کو بھیجتے جو پیداوار کو دو حصوں میں تقسیم کر دیتے اور یہودیوں سے کہتے کہ جو حصہ چاہو لے لو۔ یہودی اس عدل و انصاف پر حیران ہوتے تھے۔ (رسدنی، اول ۲۸۸)

ج: خیبر کی اہمیت | (۱) مکہ کے بعد خیبر اسلام کے مخالفین کا سب سے بڑا مرکز تھا۔ اور مسلمانوں کے لئے سب سے بڑا خطرناک۔ اب مرکز ٹوٹ گیا۔ کفار مکہ اور یہودی اگرچہ مذہباً مختلف تھے۔ لیکن سیاسی اسباب کی بنا پر وہ متحد ہو گئے تھے۔ خیبر کی فتح سے مشرکین کا ایک بارو جاتا رہا۔ اور فتح مکہ کے لئے آسانیاں پیدا ہو گئیں۔ فتح خیبر، فتح مکہ کا دیباچہ ثابت ہوئی۔

۲۔ خیبر کی فتح کے بعد یہودیوں کی طاقت ٹوٹ گئی۔ اور وہ عرب میں ایک بے اثر اقلیت کی حیثیت سے رہ گئے۔ لیکن اس کا یہ مطلب نہیں کہ ان کی ریشہ دوانیاں ختم ہو گئیں۔ حضرت عمر کے زمانہ تک وہ اپنی مفسدانہ سرگرمیوں سے باز نہ آئے۔ اور آخر کار حضرت عمرؓ نے انہیں خیبر سے نکال کر شام میں آباد کیا۔ اور اس طرح سرزمین عرب نامسلموں سے بالکل پاک ہو گئی۔

۳۔ یہ ایک تسلیم شدہ حقیقت ہے کہ شریعت اسلامیہ کی تکمیل بتدریج ہوئی ہے۔ فتح خیبر تک آنحضرت صلی اللہ علیہ وسلم کو اتنا موقع نہ تھا کہ آپؐ بجز بنیادی عقائد اور غزوی عبادات کے اور کوئی تعلیم مسلمانوں کو دے سکیں۔ اب فتح خیبر کے بعد ایک طرف تو یہودیوں سے نجات ملی اور دوسری طرف کفار مکہ سے اطمینان ہوا۔ اب

آن حضرت کو اتنی فرصت تھی کہ آپ مسلمانوں کی سماجی زندگی کو ایک نئے نظام میں ڈھال سکیں۔ چنانچہ فتح خیبر کے بعد مسلمانوں کی سماجی زندگی میں کئی تبدیلیاں کی گئیں۔ شدادھی کے ذریعہ سے بعض خاص قسم کے جائز اور بے ہند سے حرام قرار دئے گئے۔ اسی طرح بعض بُری رسمیں نا جائز قرار دی گئیں۔

فتح خیبر سے اسلام کے سیاسی نظام کا بھی آغاز ہوتا ہے۔ اب تک مسلمانوں نے جتنی لڑائیاں لڑی تھیں وہ دناعی تھیں۔ خیبر پہلی جنگ ہے جس میں غیر مسلم رعایا بنائے گئے۔ ان کے ساتھ جو برتاؤ آن حضرت نے کیا وہ آپ کے جانشینوں کے لئے نمونہ قرار پایا۔ خیبر کے یہودیوں کو مکمل مذہبی آزادی دی گئی اور ان کے دینی معاملات سے کسی قسم کا تعرض نہ کیا گیا۔ ان کی زمینیں ان کے پاس رہنے دی گئیں۔ جب خلفائے راشدین کے زمانہ میں اسلامی فتوحات کا دور شروع ہوا تو مفتوحہ ممالک کے ساتھ انہی اصولوں پر عمل کیا گیا۔

جنگ موتہ

عرب اور شام کے سرحدی علاقہ پر بنی غسال کی حکومت تھی یہ لوگ ایک عرصہ سے عیسائی ہو گئے تھے اور قیصر روم (یعنی شہنشاہ قسطنطنیہ) کے باج گزار تھے۔ آنحضرتؐ نے مختلف ممالک کے بادشاہوں کو جو تبلیغی خطوط لکھے تھے، ان میں سے ایک اس علاقے کے حاکم شرجیل کے نام تھا۔ شرجیل نے آپؐ کے قاصد کو قتل کر دیا۔ آپؐ نے اس کا بدلہ لینے کے لئے تین ہزار کا لشکر اپنے آزاد کردہ غلام زید بن حارثہ کی کمان میں روانہ کیا۔ آپؐ نے ایک غلام کو بڑے بڑے سرکردہ صحابیوں پر انصر مقرر کر کے اسلام کی مساوات کا نقشہ قائم کر دیا کہ اسلام میں چھوٹے اور بڑے کی کوئی تخصیص نہیں۔ اس لشکر کو روانہ کرنے وقت آپؐ نے زید کو ہدایت کی کہ وہ عیسائی راہبوں پر لاٹھیاں کسی عورت اور بچے کو قتل نہ کریں کسی بوڑھے کو نہ ستائیں اور کسی درخت کو نہ کاٹیں۔ ساتھ ہی آپؐ نے فرمایا کہ اگر زید شہید ہو جائیں تو جعفر بن ابوطالب ان کی جگہ لیں اور اگر وہ بھی شہید

ہو جائیں تو عبداللہ بن رواحہ سپہ سالار بنیں اور اگر وہ بھی شہید ہو جائیں تو پھر مسلمان جس کو مناسب سمجھیں اپنا سردار بنالیں۔

جب اسلامی لشکر موتہ کے مقام پر پہنچا تو ایک لاکھ عیسائی فوج ان کے مقابلہ کے لئے موجود تھی۔ ایک لاکھ اور تین ہزار کا کوئی مقابلہ نہ تھا۔ زید نے اپنے افسروں سے مشورہ کیا کہ آیا ہم ان حضرت صلح کو دشمن کی تعداد سے باخبر کریں، تاکہ آپ انہیں مزید کمک بھیجیں۔ حضرت عبداللہ بن رواحہ نے اٹھ کر تقریر کی کہ اگر ہم مدینہ سے شہادت کا درجہ حاصل کرنے کے لئے نکلے ہیں تو ہمیں اس بات کی پرواہ نہیں کرنی چاہیے کہ دشمن کی تعداد کتنی ہے۔ اس تقریر سے مسلمانوں کے حوصلے بڑھ گئے اور وہ دشمن کے لشکر پر ٹوٹ پڑے۔ پہلے حضرت زید نے شہادت پائی۔ اب اسلامی جھنڈا حضرت جعفر بن ابوطالب کے ہاتھ میں تھا۔ انہوں نے بڑی بہادری دکھائی۔ لڑتے لڑتے جب ان کا دایہا ہاتھ کٹ گیا تو جھنڈا بائیں ہاتھ میں لے لیا۔ جب وہ بھی کٹ گیا تو جھنڈے کو گود میں لے لیا اور اسی حالت میں شہادت پائی۔ ان کے بعد حضرت عبداللہ بن رواحہ شہید ہو گئے تو پھر حضرت خالد بن ولید سپہ سالار منتخب کئے گئے۔ انہوں نے اپنی مختصر سی فوج کو دائیں بائیں آگے پیچھے اس حکمت عملی سے لڑایا کہ دشمن اس کے چلنے میں آگئے کہ مسلمانوں کو مزید امداد پہنچ گئی ہے۔ مسلمانوں کے پے درپے حملوں سے دشمن پیچھے ہٹ گیا اور اس طرح حضرت خالد بن ولید اسلامی فوج کو دشمن کے نرغے سے نکال لائے۔

اس کارنامہ پر آل حضرتؑ نے خالد کو سیف اللہ (اللہ کی تلوار) کا خطاب دیا۔ یہی وجہ تھی کہ انہیں زندگی بھر کسی معرکے میں شکست نہیں ہوئی۔

باب

فتح مکہ

مکہ پر چڑھائی کے اسباب | قریش مسلمانوں کے خلاف مسلسل جنگوں سے تنگ آ چکے تھے۔

اسی لئے انہوں نے حدیبیہ کے مقام پر مسلمانوں سے صلح کر لی تھی۔ لیکن وہ صلح حدیبیہ پر زیادہ دیر تک قائم نہ رہ سکے۔ حدیبیہ کی شرائط میں سے ایک شرط یہ تھی کہ قبائل عرب، قریش مسلمانوں میں سے جس کے ساتھ چاہیں معاہدہ کر لیں۔ اس بنا پر بنی خزاعہ مسلمانوں کے اور بنی بکر قریش کے حلیف ہو گئے۔ اس کے معنی یہ تھے کہ اگر بنی بکر بنی خزاعہ پر حملہ کریں تو مسلمان بنی خزاعہ کی حمایت کریں گے۔ اسی طرح اگر بنی خزاعہ بنی بکر پر حملہ کریں تو بنی بکر کو قریش کی حمایت حاصل ہوگی۔ ان دونوں قبیلوں کے درمیان کئی سالوں سے دشمنی چلی آتی تھی۔ حدیبیہ کے دو سال بعد دھننہ بنی بکر نے مسلمانوں کے مخالف قبیلہ بنی خزاعہ پر حملہ کر دیا۔ اور جب انہوں نے خاص حیم میں پناہ لی تو وہاں بھی انہیں نہ چھوڑا۔ اس لڑائی میں رسول مکہ قریش نے علانیہ بنی بکر کی امداد کی اور صلح کا معاہدہ توڑ دیا۔

قبیلہ خزاعہ کے چند سردار آنحضرتؐ کی خدمت میں شکایت لے کر پہنچے۔ آپؐ سے قریش کی زیادتیوں کا بدلہ لینے کی درخواست کی۔ جب آپؐ نے تمام واقعات سنے تو آپؐ کو سخت رنج ہوا لیکن کوئی سخت قدم اٹھانے سے پہلے آپؐ نے مناسب سمجھا کہ صلح جوئی سے کام نکالا جائے۔ آپؐ نے

ایک قاصد بھیجا اور قریش کے سامنے تین شرطیں پیش کیں کہ ان میں سے کوئی ایک منظور کی جائے۔

۱۔ مقتولوں کا خول بہا دیا جائے۔

۲۔ قریش بنی بکر کی حمایت سے الگ ہو جائیں۔

۳۔ اعلان کیا جائے کہ حدیبیہ کا معاہدہ ٹوٹ گیا۔

جب قاصد قریش کے پاس پہنچا تو انہوں نے کہا کہ ہمیں تیسری شرط منظور ہے اس پر قاصد واپس آ گیا۔

قاصد کے واپس جانے کے بعد قریش کو اندیشہ ہوا کہ مبادا مسلمان حملہ کر بیٹھیں، اس لئے انہوں نے معاہدہ کی تجدید کے لئے ابوسفیان کو سفیر بنا کر مدینہ بھیجا۔ ابوسفیان نے حضرت ابوبکرؓ، حضرت عمرؓ اور حضرت علیؓ سے سفارش کروانی چاہی۔ مگر انہوں نے انکار کر دیا۔ چنانچہ ابوسفیان مدینہ سے ناکام واپس آیا۔

مکہ پر چڑھائی | ابوسفیان کے بانے کے بعد آپؐ نے مکہ پر چڑھائی کی تیاریاں شروع کر دیں۔ اور اپنے حلیف قبائل کو کہہ بھیجا کہ وہ تیار ہو کر آئیں۔ ساتھ ہی یہ احتیاط بھی کی کہ اہل مکہ کو خبر نہ ہونے پائے۔ ایک صحابی نے قریش کو ایک عورت کے ذریعہ سے خبردار کرنے کی کوشش کی۔ لیکن وہ عورت راستہ ہی میں پکڑی گئی۔ اور اس سے خط چھین لیا گیا۔ جب وہ صحابی آپؐ کی خدمت میں پیش کئے گئے تو انہوں نے یہ عذر پیش کیا کہ میرے بال بچے ابھی تک مکہ میں ہیں۔ میں نے قریش پر احسان رکھنا چاہا، تاکہ وہ اس سلسلہ میں میرے بال بچوں کی حفاظت کریں۔

چونکہ وہ صحابی بدر کے معرکہ میں شرکت کر چکے تھے، اس لئے ان سے کوئی مواخذہ نہ کیا گیا۔

ابوسفیان کی گرفتاری اور معافی | جب تمام تیاریاں مکمل ہو چکیں
تو آپ دس ہزار کا لشکر حجاز

لے کر مکہ کی طرف روانہ ہو گئے۔ اور مرانظہران پہنچ کر قیام کیا۔ یہ مقام
مکہ سے صرف ایک منزل کی فاصلے پر تھا۔ یہاں آپ نے حکم دیا کہ
اسلامی فوجیں دور دور تک پھیل جائیں۔ قریش کو جب خبر ہوئی کہ
مسلمان اچانک ان کے سر پر آپہنچے ہیں تو ان کے اوسان خطا ہو گئے۔
ابوسفیان اپنے دو ساتھیوں کے ساتھ اس خبر کی تحقیق کے لئے نکلا۔ جب
مکہ سے باہر نکلے تو کیا دیکھتے ہیں کہ تمام صحرا آگ سے روشن ہے اور
جہاں تک نگاہ کام کرتی ہے، اسلامی لشکر کا کیمپ پھیلا ہوا ہے۔ اس
اثناء میں اسلامی لشکر کے چند سپاہیوں نے جن میں حضرت عباس بھی
شامل تھے، ابوسفیان کو پہچان کر گرفتار کر لیا۔ حضرت عباس نے ابوسفیان
کو فوراً آنحضرتؐ کی خدمت میں پیش کیا تاکہ کوئی معافی کی صورت پیدا ہو
سکے۔ حضرت عباس اور ابوسفیان زمانہ جاہلیت میں بہت گہرے دوست تھے
حضرت عمرؓ نے ابوسفیان کی صورت دیکھتے ہی تلوار نیام سے نکال لی اور
کہنے لگے کہ اے رسول اللہ! اجازت دیجئے کہ میں آج اس دشمن خدا کی
گردن اڑا دوں۔ مگر آپؐ کے چچا حضرت عباسؓ نے سفارش کی کہ
اسے معاف کر دیا جائے۔ ابو جہل کے بعد ابوسفیان اسلام کا سب سے
بڑا دشمن تھا۔ اس نے مدینہ پر بار بار حملے کئے۔ تمام قبائل عرب کو مسلمانوں
کے خلاف اکسایا۔ کئی بار آپؐ کے قتل کی سازشیں کیں۔ لیکن آپؐ کی شان
کرہی دیکھتے کہ آپؐ نے نہ صرف اسے بالکل معاف کر دیا بلکہ اس کی یہ
عزّت افزائی کی کہ مکہ میں داخل ہوتے وقت اس کے گھر کو امن کی جگہ
قرار دیا۔ رات بھر ابوسفیان حضرت عباسؓ کے پاس رہا۔ دوسرے دن
جب بارگاہ نبویؐ میں حاضر ہوا تو آپؐ نے پوچھا کہ ابوسفیان! کیا اب بھی

اسلام لانے میں کچھ شامل ہے، ابوسفیان نے نہایت گرجا کی اور کلمہ شہادت پڑھ کر مسلمان ہو گیا۔

مکہ میں داخلہ - ۲۰ رمضان ۱۰۰ھ

آخر کار وہ وقت آگیا کہ فتح مبین

کا خداوندی وعدہ پورا ہو۔ چشم فلک نے حیران ہو کر دیکھا کہ وہی محمد جو رات کی تاریکی میں انتہائی بے کسی کی حالت میں صرف ایک ساتھی کے ساتھ مکہ سے نکلا تھا۔ آج ٹھیک آٹھ برس کے بعد اس شان سے مکہ میں داخل ہو رہا ہے کہ اس کے جھنڈے تلے دس ہزار فدایان اسلام جمع ہیں۔ مکہ میں داخل ہوتے وقت آپ نے اعلان کرادیا۔ کہ جو شخص ہتھیار ڈال دے گا۔ یا حرم پاک میں پناہ لے گا۔ یا ابوسفیان اور حکیم بن خزیم (حضرت خدیجہ کے قریبی رشتہ دار) کے گھر پناہ لے گا۔ یا اپنے گھر کا دروازہ بند کرے گا، اس کو امن دیا جائے گا۔

۲۰ رمضان ۱۰۰ھ جمعہ کے دن آپ مکہ کے بالائی حصہ سے اور حضرت خالد بن ولید زبیری حصہ سے شہر میں داخل ہوئے۔ لشکر اسلامی کو تاکید تھی کہ جب تک کوئی شخص خود ان پر حملہ نہ کرے، وہ کسی پر تلوار نہ اٹھائیں۔ قریش اتنا بڑا لشکر دیکھ کر ہکا بکا رہ گئے دس ہزار کے مقابلہ کی ان میں تاب کہاں تھی، مگر پھر بھی عکرمہ بن ابوجہل اور اس کے چند ساتھیوں نے حضرت خالد بن ولید کی خفیت سے مزاحمت کی جس میں تین مسلمان شہید ہوئے اور تیرہ کافر مارے گئے۔ اس طرح مکہ نہایت امن و سکون کے ساتھ مسلمانوں کے ہاتھ آگیا۔

دنیا کی مذہب اور غیر مذہب قوموں کا ہمیشہ سے یہ دستور رہا ہے

کہ مفتوح شہر فاتح فوج کے حوالے کر دیا جاتا ہے کہ وہ جس قسم کی غارتگری چاہیں مچائیں۔ ان سے کوئی باز پرس نہیں کی جاتی۔ رومیوں نے جب کار بھیج فتح کیا تو اُس کی بنیادیں تک اکھڑا دیں اور ان میں ہل چلا دیا۔ غدر کے بعد جب انگریز دہلی میں داخل ہوئے تو انہوں نے تمام شہر کو گورہ فوج کے حوالے کر دیا۔ دوسری جنگِ عظیم میں جب روسی اور اتحادی فوجیں برلن میں داخل ہوئیں تو اس کی اینٹ سے اینٹ بجادی۔ یہاں اسلامی افواج مکہ میں فاتحانہ داخل ہو رہی ہیں اور کسی شہری کو ہاتھ تک نہیں لگایا گیا۔ غیر مسلم مورخین آج تک اس حیرت انگیز منظر پر انگشت بدندان ہیں۔

کعبہ کی تطہیر | مکہ میں داخل ہوتے ہی آپ سیدھے خانہ کعبہ میں گئے، اس وقت یہاں تین سو ساٹھ بُت نصب تھے۔ آپ کے ہاتھ میں ایک لکڑی (بقول بعض مورخین ایک کمان) تھی۔ آپ ہر بُت کو لکڑی سے توڑتے جاتے تھے اور زبانِ مبارک سے فرماتے تھے :-

جار الحق وزهق الباطل (ترجمہ) حق آگیا اور باطل
ان الباطل کان زهوقا۔ مٹ گیا۔ تحقیق باطل مٹنے
ہی کی چیز ہے۔

اس کے بعد آپ نے کعبہ کو دیگر آلائشوں (یعنی نصابِ دغیر) سے پاک کیا اور دو رکعت نمازِ شکرانہ ادا کی۔

قریش کو عام معافی | ان امد سے فارغ ہونے کے بعد آپ کعبہ کے صحن میں تشریف لائے۔ آپ کے سامنے تمام قریش جمع تھے، ان میں وہ بھی تھے جنہوں نے اسلام کے مٹانے میں کوئی کسر اٹھانہ رکھی۔ وہ بھی تھے جنہوں نے آپ کی راہ میں


کانٹے بچائے۔ وہ بھی تھے جنہوں نے آپ کے قتل کے منصوبے باندھے اور وہ شقی القلب بھی تھے جنہوں نے خریب مسالوں پر طرح طرح کے ظلم ڈھائے تھے۔ قریش کے دل خوف سے دھڑک رہے تھے کہ دیکھیں آج ہماری کرتوتوں کی کیا سزا ملتی ہے۔ آپ نے سب سے پہلے خطبہ دیا جس کا حاصل یہ تھا کہ آج سے عرب کے تمام جاہلانہ قوانین جن کی بنا خاندانی تفاخر اور نسلی امتیاز پر تھی منسوخ کئے جاتے ہیں اور ان کی بجائے اسلامی مساوات پر نسل انسانی کی بنیاد رکھی گئی۔ خطبہ کے بعد آپ نے بڑے بڑے جہانان قریش سے پوچھا کہ آج تم کس قسم کے سلوک کی مجھ سے امید رکھتے ہو؟ سب نے یک زبان ہو کر کہا کہ تم ہمارے شریف بھائی ہو اور شریف بھائی کے بیٹے ہو۔ آپ نے فرمایا کہ اچھا، جاؤ! تم سب آزاد ہو۔ تم سے کوئی بازپوس نہیں کی جاتی۔ چند اشتہاری مجرموں کے علاوہ باقی سب کو معافی دے دی گئی، اور تو اور حبشی غلام وحشی (جس نے حضرت حمزہ کو چھپ کر قتل کیا تھا۔ اور ابوسفیان کی بیوی ہندہ (جس نے ان کا کلیجہ چبایا تھا) کو بھی معاف کر دیا گیا۔ انہیں کے ساتھ آپ نے ایک ایسے شخص کو بھی معاف کر دیا جس نے آپ کی بیٹی زینبؓ کو ہجرت کرتے وقت زخمی کر دیا تھا۔ اور وہ اپنی زخمی سیم جانبر نہ ہو سکیں۔ ہجرت کے بعد کفار مکہ نے ہاجرین کی حاکمیت پر قبضہ کر لیا تھا۔ آپ حق بجانب تھے اگر آپ ہاجرین کو ان کے مکانات وغیرہ واپس دلاتے۔ مگر آپ نے ہاجرین کو حکم دیا کہ وہ اپنے حقوق سے دست بردار ہو جائیں۔

اس معافی عام کے بعد آپ صفا اہل مکہ کا قبول اسلام کی پہاڑی پر جلوہ فرما ہوئے۔ جو لوگ اسلام قبول کرتے جاتے تھے۔ آپ ان سے بیعت لیتے تھے۔ اس موقع پر تقریباً تمام اہل مکہ مسلمان ہو گئے۔ صرف چند کافر اپنے

مذہب پر قائم رہے۔ ان کو پوری پوری مذہبی آزادی دی گئی۔ اس کا پتہ اس بات سے چلتا ہے کہ جنگ حنین میں کئی کافر بھی مسلمانوں کی فوج میں شامل تھے۔ ابوسفیان تو پہلے ہی مسلمان ہو چکا تھا۔ اب اس کا بیٹا معاویہ اور اس کی بیوی ہندہ بنت عتبہ (جس نے حضرت حمزہؓ کا جگر چبایا تھا، لیکن جس کو آپؐ نے معافی دے دی تھی) بھی مسلمان ہو گئے۔ حضرت ابوبکرؓ کے والد ابو قحافہ جو بڑھاپے کی وجہ سے نابینا ہو گئے تھے۔ وہ بھی اسی موقع پر مسلمان ہوئے۔ حتیٰ کہ اسلام کے سب سے بڑے دشمن ابو جہل کا لڑکا عکرمہ اور صفوان بن امیہ جو فتح مکہ کے وقت بھاگ گئے تھے، واپس آ کر مسلمان ہو گئے۔ یہ وہ لوگ تھے جنہوں نے اپنی تمام عمریں اسلام اور رسول اکرمؐ کی مخالفت میں گزار دی تھیں۔ مگر آپؐ کی رحیمانہ پالیسی سے متاثر ہو کر اب انہوں نے باقی ماندہ زندگی اسلام کے راستہ میں وقف کر دی۔ عکرمہ بن ابو جہل یرموک کی لڑائی میں شہید ہوئے اور ابوسفیان کی ایک آنکھ جنگ یرموک میں جاتی رہی۔ ایک آنکھ پہلے ہی جنگ حنین میں ضائع ہو چکی تھی۔

مکہ میں پندرہ دن قیام کے بعد آپؐ مدینہ واپس تشریف لے گئے۔ جب مکہ فتح ہوا تو انصار میں سے بعض لوگوں کو یہ خیال پیدا ہوا کہ آپؐ کو مکہ بہت محبوب ہے اور تمام قریش بھی مسلمان ہو چکے ہیں اس لئے اب آپؐ اپنے وطن ہی میں رہیں گے۔ انصار کے اس اندیشہ کی آپؐ کو بھی خبر ہو گئی۔ آپؐ نے انصار کو بلا کر پوچھا کہ آپؐ لوگوں کو میری جانب سے کیا اندیشہ ہے؟ پہلے تو انصار نے چھپانے کی کوشش کی لیکن جب آپؐ نے اصرار کیا تو انہیں مجبوراً اپنے اندیشے کا اظہار کرنا پڑا۔ آپؐ نے فرمایا

کہ ”یہ کبھی نہیں ہو سکتا کہ میں آپ کو چھوڑ کر مکہ میں رہائش اختیار کروں۔ میری زندگی اور موت تم لوگوں کے ساتھ ہے۔“



PAKISTAN VIRTUAL LIBRARY
www.pdfbooksfree.pk

باب ۳۱

جنگِ حنین جنگِ تبوک

اور
وفود کی آمد

جنگِ حنین ۱ اس لڑائی کے دو اور نام بھی ہیں جنگِ اولاس اور جنگِ ہوازن۔ اولاس ایک جگہ کا نام ہے اور ہوازن ایک مشہور قبیلہ تھا جس نے اس جنگ میں نمایاں حصہ لیا تھا۔ لیکن تاریخ میں یہ جنگ جنگِ حنین کے نام سے زیادہ مشہور ہے۔ مکہ اور طائف کے درمیان بنی ثقیف اور بنی ہوازن دو جنگِ بد اور سرکش قبیلے آباد تھے۔ اسلام کو جس قدر غلبہ ہوتا تھا وہ اور زیادہ مضطرب ہوتے تھے۔ انہوں نے سوچا کہ اب تک تو مسلمان قریش سے اُچھے رہے اب جب مکہ فتح ہو گیا ہے مسلمان ہماری طرف پلٹ پڑیں گے۔ اس لئے کیوں نہ ہم پہلے ہی ان پر حملہ کر دیں چنانچہ یہ دونوں قبیلے اپنی پوری تیاری کے ساتھ لڑنے کے لئے نکلے اور اولاس کے مقام پر اپنی فوجیں جمع کر لیں۔ یہ جگہ پہاڑوں کے درمیان ایک تنگ گھاٹی میں واقع تھی۔ ان کے جوش و خروش کا یہ عالم تھا کہ عورتوں اور بچوں کو بھی ساتھ لے لیا تاکہ سپاہی زیادہ بہادری سے لڑیں۔ آنحضرتؐ ابھی مکہ ہی میں تشریف رکھتے تھے کہ ان لوگوں کے جارحانہ عزائم کی اطلاع ملی۔ آپؐ نے ایک

جاسوس کو حالات معلوم کرنے کے لئے بھیجا۔ اس نے واپس آکر ان کی جنگی تیاریوں کی تصدیق کی اور خبردار کیا کہ اگر جلد ہی حملہ نہ کیا گیا تو ان کی قوت بہت بڑھ جائے گی۔ آپ بارہ ہزار کا لشکر لے کر روانہ ہوئے جس میں تقریباً دو ہزار مکہ کے نو مسلم اور سو کافر بھی تھے۔ جو مالِ غنیمت کے لالچ میں مسلمانوں کے لشکر میں شامل ہو گئے تھے۔ یہ پہلا موقع تھا کہ مسلمان اتنی بڑی تعداد میں دشمن کے مقابلہ کے لئے نکلے تھے۔ چنانچہ بعض لوگوں کی زبان سے بے ساختہ نکل گیا کہ آج ہم پر کون غالب آ سکتا ہے؟ لیکن انہیں معلوم نہ تھا کہ فتح و ظفر خدا کے اختیار میں ہے۔

حنین پہنچ کر دونوں فوجیں ایک دوسرے کے مقابل صف آرا ہوئیں۔ بنی ثقیف اور بنی ہراذن تمام عرب میں تیر اندازی کے لئے مشہور تھے۔ مسلمانوں کے پہنچنے سے پہلے انہوں نے اپنے ماہر تیر انداز ددوں اور گھاٹیول میں پھیا دئے۔ جوں ہی مسلمانوں کا پہلا دستہ جس میں مکہ کے نو مسلم تھے وادی حنین میں داخل ہوا۔ دشمن کے پوشیدہ تیر اندازوں نے انہیں تیروں پر دھریا۔ مسلمانوں کا ہراول دستہ اس غیر متوقع تیر اندازوں سے بدحواس ہو گیا۔ اور ان کے پاؤں اکھڑ گئے۔ جب پہلے دستوں نے انہیں بھاگتے ہوئے دیکھا تو وہ بھی بھاگ کھڑے ہوئے۔ بعض متدحین کے نزدیک یہ حدست نہیں کہ پہلے ہی حملہ میں ان کے پاؤں اکھڑ گئے۔ ان سورخین کا کہنا ہے کہ پہلے حملہ میں مشرکین بپا ہوئے مگر ابھی پوری طرح ان کو شکست نہ ہوئی تھی کہ مسلمان (جنگِ احد کی طرح) مالِ غنیمت پر ٹوٹ پڑے۔ اس سے دشمن کو موقع مل گیا اور ان کی مسلسل تیر ہاری سے مسلمانوں کے پاؤں پھر نہ جم سکے۔

آنحضرتؐ کے ساتھ صرف چند رفیق رہ گئے تھے۔ لیکن آپؐ کے عزم و استقلال میں کوئی فرق نہ آیا۔ آپؐ نے حضرت عباسؓ کو جن کی آواز کافی بلند تھی حکم دیا کہ مسلمانوں کو واپس آنے کی تاکید کریں۔ ان کی آواز سننے ہی مسلمانوں

کھاپتی غلطی کا احساس ہوا، اور وہ دوبارہ جمع ہو گئے۔ اب کے مسلمان اس جانبازی سے لڑے کہ دیکھتے ہی دیکھتے جنگ کا نقشہ بدل گیا۔ دشمن بھاگ کھڑا ہوا اور بے شمار مال و دولت، عورتیں اور بچے مسلمانوں کے ہاتھ آئے۔ دشمن نے بھاگ کر طائف میں پناہ لی۔

تاریخ اسلام میں یہ دوسرا موقعہ تھا کہ مسلمانوں کو

مسلمانوں کی شکست کے اسباب

شکست ہوئی، اس کے مندرجہ ذیل چند اسباب تھے۔

۱۔ ایک وجہ تو یہ تھی کہ اے بڑے لشکر کو دیکھ کر مسلمانوں کے دل میں کچھ گھمبٹ پیدا ہو گیا تھا اور انہوں نے اپنی تعداد پر بھروسہ کر کے دشمن کی چالوں کی پروا نہ کی۔

۲۔ دوسری وجہ یہ تھی کہ مسلمانوں کے ہراول دستہ میں مکہ کے نو مسلم نوجوان تھے۔ جو جوانی کے غرور میں پورے ہتھیار بھی پہن کر نہیں آئے تھے۔

۳۔ اس کے علاوہ یہ لوگ تازہ تازہ مسلمان ہوئے تھے۔ اس لئے ان میں ہمارے اور انصار جیسا استقلال اور ثبات پیدا نہیں ہوا تھا۔

۴۔ دشمن نے میدان جنگ میں پہلے چہنچ کر اچھی اچھی جگہوں پر قبضہ کر لیا تھا اور پہاڑی گھاٹیوں اور دروں میں اپنے ماہر تیر انداز چھپا دئے تھے۔ تیر اندازی میں یہ لوگ اس قدر ماہر تھے کہ عرب میں ان کا کوئی ثانی نہ تھا۔

۵۔ مسلمانوں کو نشیب میں ٹھہر کر جنگ کرنی پڑی اور وہ چاروں طرف سے دشمن کی زد میں تھے۔ جوں ہی جنگ شروع ہوئی ان پر چاروں طرف سے تیر بوسنے لگے۔

۶۔ اسلامی لشکر میں کچھ ایسے لوگ بھی موجود تھے جو جہاد کے لئے نہیں بلکہ عنیمت کے لالچ میں آکر شامل ہو گئے تھے۔ ان میں تقریباً سو

کافر بھی تھے۔ جو محض اس غرض سے شریک ہوئے تھے کہ مسلمانوں کو عین جنگ میں دھوکا دیں۔

اوپر بیان ہو چکا ہے کہ میدانِ حنین سے جاگ کر دشمن کے طائف میں پناہ لی۔ طائف کے گروہ بڑی مضبوط فصیل تھی۔ یہ لوگ بہت سا کھانے پینے کا سامان جمع کر کے قلعہ بند ہو بیٹھے۔ مسلمانوں نے اٹھارہ بیس دن تک بڑی سختی سے محاصرہ کیا اور پہلی بار منجنیق اور دوسرے قلعہ شکن آلات استعمال کئے۔ لیکن قلعہ سر نہ ہو سکا۔ آخر ایک معزز صحابی نے اہمیت کو رائے دی کہ ”لوٹری اپنے بھٹ میں گھس گئی ہے۔ اگر کوشش جاری رہی تو پکڑی جائے گی۔ لیکن اگر چھوڑ دی جائے تب بھی کچھ اندیشہ نہیں۔“ (شبلی اقل - ۵۴۲) آپ نے یہ مشورہ قبول کر لیا اور محاصرہ اٹھایا۔ کچھ مدت کے بعد یہ لوگ خود مدینہ حاضر ہوئے اور اسلام لے آئے۔

جنگِ حنین میں بے شمار مال و دولت مسلمانوں کے ہاتھ آیا۔ آپ نے تمام مالِ غنیمت شرعی قوانین کے مطابق مسلمانوں میں تقسیم کر دیا۔ لیکن تالیفِ قلوب کی خاطر ان لوگوں کو زیادہ حصہ دیا جو نئے نئے مسلمان ہوئے تھے۔ ان میں زیادہ تر قریش تھے۔ انصار میں سے بعض لوگوں کو یہ بات ناگوار گزری اور انہوں نے زیرِ لب شکایت کی کہ آپ نے قریش کو مال زیادہ دیا اور انصار کو محروم رکھا۔ حالانکہ ان کی تلواریں ابھی تک قریش کے خون سے رنگین ہیں۔ یہ بات کیسی طرح آپ کے کانل تک پہنچی تو آپ نے انصار کو جمع کر کے ایک تقریر کی۔ یہ تقریر فنِ خطابت کا ایک بہترین نمونہ ہے۔ آپ نے فرمایا کہ یہ (قریش) نئے نئے مسلمان ہوئے ہیں۔ میں ان کا دل رکھے کے لئے انہیں ان کے حصے سے زیادہ مال دیا ہے۔ اے انصار! کیا تم پسند نہیں کرتے کہ اور لوگ تو اونٹ اور بکریاں لے جائیں اور تم خدا کے رسول کو اپنے گھر لے جاؤ۔ خدا کی قسم مجھے تم سے اتنی محبت ہے کہ اگر ہاجرہ ہوتا

ترانصاری ہونا پسند کرتا اور اگر لوگ جدا راستے اختیار کریں تو میں انصار کا راستہ اختیار کروں گا۔ یہ سحر آفریں تقریر سن کر انصار پکار اٹھے کہ ہمارے لئے خدا کا رسول ہی کافی ہے۔

عرب میں دستور تھا کہ جنگ کے بعد جنگی قیدیوں کو ان کے رشتہ دار نذر فدیہ دے کر چھڑا لے جاتے تھے۔ جنگ حنین کے موقع پر دشمن کے چھ ہزار قیدی مسلمانوں کے قبضہ میں آئے تھے۔ جنگ کے بعد آپ نے کافی دیر انتظار کیا۔ لیکن کئی دن گزرنے پر بھی کوئی نہ آیا۔ جب مال غنیمت تقسیم ہو چکا تو دشمن کا ایک وفد قیدیوں کی رہائی کے لئے حاضر ہوا۔ آپ کی رضاعی والدہ فاطی حلیمہ اسی قیدیہ سے تعلق رکھتی تھیں۔ اس لئے آپ فدیہ لئے بغیر انہیں رہا کرنا چاہتے تھے۔ آپ نے جواب دیا کہ میں تنہا اس معاملہ میں مختار نہیں۔ میں صرف اپنا حصہ تمہیں واپس کر سکتا ہوں۔ عام رہائی کی تدبیر یہ ہے کہ نماز کے بعد جب تمام مسلمان بھیج ہوں، تم یہ درخواست پیش کرو۔ میں تمہاری سفارش کروں گا۔ انہوں نے ایسا ہی کیا۔ آپ نے مجمع کے سامنے اٹھ کر فرمایا کہ میں اپنے اور اپنے رشتہ داروں کا حصہ واپس کرتا ہوں اور مسلمانوں سے بھی درخواست کرتا ہوں کہ وہ بھی ایسا ہی کریں۔ چنانچہ تمام مسلمانوں نے آپ کی آواز پر لبیک کہی اور اپنے اپنے قیدی چھوڑ دئے۔

اس سے پہلے ذکر ہو چکا ہے کہ عرب اور شام کے درمیانی سرحدی علاقے

جنگ تبوک ۹ھ

میں بنی غسان حکومت کرتے تھے۔ یہ لوگ عرب تھے۔ لیکن مدینوں سے عیسائی ہو گئے تھے اور اب قیصر روم کے باج گزار تھے۔ انہی کے ایک بادشاہ شرجیل نے آنحضرتؐ کے قاصد کو قتل کر دیا تھا۔ جس کی وجہ سے جنگ تبوک پیش آئی تھی۔ ۹ھ میں یہ افواج مشہور ہو گئی کہ رومیوں کا ایک بہت

بڑا لشکر مدینہ پر غلہ کرنے کے لئے جمع ہو رہا ہے۔ جنگِ موتہ کے وقت سے روپیوں کے حملہ کا خطرہ محسوس کیا جا رہا تھا، اور عرب میں عموماً روپیوں کے متوقع حملہ کے متعلق افواہیں اٹھتی رہتی تھیں، اس لئے آں حضرتؑ کے پاس اس افواہ کو باور کرنے کے قوی اسباب تھے۔ عین اس وقت شامی تاجروں کے ایک گروہ نے جو مدینہ آیا ہوا تھا۔ اس افواہ کی تصدیق کر دی۔ اس کے ساتھ ہی یہ افواہ بھی پھیل گئی کہ قیصرِ روم ہرقل نے عیسائی عربوں کی درخواست پر چالیس ہزار رومی فوج بھیج دی ہے۔ اس بنا پر آن حضرتؑ نے اسلامی فوج کو تیاری کا حکم دے دیا۔ اس سال عرب قحط سے دوچار تھا۔ موسم بھی گرم تھا۔ اور سفر بھی بہت لمبا۔ منافقین نے مسلمانوں کو بہکانے کی کوشش کی۔ لیکن اس پر بھی تیس ہزار مجاہد تیار ہو گئے۔ یہ لشکر اس سے بھی بڑا ہوتا۔ لیکن بہت سے مسلمان ایسے تھے جو اتنے لمبے عرصے کے سفر کی استطاعت نہ رکھتے تھے۔ لہذا چندہ کرنے کی ضرورت پیش آئی اکثر صحابہؓ نے بڑی بڑی رقیں ڈاگر دیں۔ حضرت عثمانؓ نے دس ہزار دینار تین سو اونٹ اور پچاس گھوڑے پیش کئے۔ حضرت عمرؓ نے اپنا آدھا مال حاضر خدمت کیا۔ حضرت ابوبکر صدیقؓ ان سے بھی بڑھ گئے انہوں نے اپنا تمام مال و متاع آنحضرتؑ کے قدموں میں لا کر رکھ دیا۔ آپؐ نے پوچھا کہ ابوبکرؓ اپنے بال بچوں کے لئے بھی کچھ چھوڑا ہے یا نہیں؟ حضرت ابوبکرؓ نے نہایت اطمینان سے جواب دیا کہ میرے لئے خدا اور اس کا رسول کافی ہیں۔ اس واقعہ کے متعلق علامہ اقبالؒ نے ایک مشہور نظم لکھی ہے جس کا آخری شعر ہے۔

پر والوں کو چراغ، عنادل کو پھول بس

صدیقؓ کے لئے ہے خدا کا رسول بس

الغرض آپؐ تیس ہزار کا لشکر لے کر روانہ ہوئے اور حضرت علیؓ

کو اپنے خاندان کی دیکھ بھال کے لئے مدینہ چھوڑ گئے۔ تبوک (شامی سرحد کے قریب مدینہ اور دمشق کے درمیان ایک مقام) پہنچ کر معلوم ہوا کہ حملہ کی افواہ غلط تھی۔ آنحضرتؐ نے بیس روز تک تبوک میں قیام فرمایا۔ یہاں اس سرحدی علاقے کے بعض سردار آپؐ کی خدمت میں حاضر ہوئے اور آپؐ سے معاہدے کر لئے۔ چونکہ کوئی رومی لشکر مقابلہ پر نہ تھا اور یہاں سے آگے بڑھنے کے لئے زیادہ تیاری کی ضرورت تھی، اس لئے تبوک میں بیس دن قیام کے بعد آپؐ مدینہ واپس آ گئے۔ تبوک آخری مہم تھی جس میں آپؐ نے بنفس نفیس حصہ لیا۔

حج اکبر

شہ میں مکہ نفع ہو چکا تھا۔ لیکن کعبہ کا انتظام ابھی تک مشرکین ہی کے ہاتھ میں تھا۔ اور حج کی تمام رسوم بھی زمانہ جاہلیت کی یادگار تھیں۔ تبوک سے واپس آکر آپؐ نے حضرت ابوبکرؓ کو تین سو مسلمانوں کے ساتھ مراسم حج ادا کرنے کے لئے بھیجا۔ حضرت ابوبکرؓ نے حاجیوں کو اسلامی طریقہ کے مطابق حج کرنے کے مراسم سکھائے۔ اس کے بعد حضرت علیؓ نے آں حضرتؐ کا ایک اعلان عام پڑھ کر سنایا جس کا خلاصہ یہ تھا کہ اب کوئی مشرک خانہ کعبہ میں داخل نہ ہو اور نہ ہی کوئی شخص جاہلیت کی رسم کے مطابق برہنہ ہو کر طواف کرے۔ ساتھ ہی یہ بھی اعلان کیا کہ وہ تمام معاہدے جو مشرکین کے ساتھ تھے، چار مہینے کے بعد ختم کر دئے جائیں گے۔ چونکہ یہ پہلا حج تھا جو سنت ابراہیمیؑ کے مطابق ادا کیا گیا اس لئے اس کو قرآن پاک نے حج اکبر کے نام سے پکارا ہے۔ یہ ایک قسم کا اعلان تھا کہ اب دور جاہلیت ختم ہو گیا ہے۔

وفود کی آمد
صلح حدیبیہ کے بعد جب عرب کے مختلف قبائل کو مسلمانوں سے ملنے جلنے اور ان کے

مذہب کو سمجھنے کا موقع ملا تو عام طور پر ان میں اسلام قبول کرنے کا میلان پیدا ہو گیا۔ لیکن چونکہ قریش ان کے دینی پیشوا تھے، اس لئے تمام عرب اس بات کا منتظر تھا کہ دیکھیں اسلام اور کفر کی آخری آویزش میں کون جیتتا ہے؟ جب مکہ فتح ہو چکا تو یہ انتظار ختم ہو گیا۔ فتح مکہ کے بعد جب قریش مسلمان ہو گئے تو دوسرے قبیلے بھی دھڑا دھڑا اسلام میں داخل ہونے لگے۔ اب انہیں صاف نظر آ رہا تھا کہ اسلام کے مقابلے میں کوئی طاقت نہیں ٹھہر سکتی۔ جن لوگوں نے خود بارگاہِ نبویؐ میں حاضر ہو کر اپنے اپنے قبیلہ کی طرف سے اسلام قبول کیا یا اسلامی ریاست کی حفاظت میں آ گئے۔ مسلم وفد خین ان کو وفد کے نام سے پکارتے ہیں۔ (وفد جمع وفد کی، یعنی کسی جماعت کی طرف نمائندہ اشخاص)، ان وفود کے سامنے عموماً دو مقصد ہوتے تھے۔ مذہبی اور سیاسی۔ یعنی ایک طرف تو اسلام کی دولت سے مالا مال ہوں اور دوسری طرف اسلامی ریاست کی حفاظت میں آ جاؤں۔ لیکن بعض ایسے وفد بھی تھے جن کا مقصد صرف سیاسی تھا۔ خیبر کی مثال سے ان پر واضح ہو چکا تھا کہ وہ اسلام لانے پر مجبور نہیں بلکہ جزیہ یا خراج دے کر وہ اسلامی ریاست کی حفاظت میں آ سکتے ہیں۔ ان وفود کی تعداد بھی مختلف بیان کی جاتی ہے۔ ایک مؤرخ نے تو ایک سو چار وفود کے حالات بہم پہنچائے ہیں۔ لیکن زیادہ قرین قیاس تعداد تیس پنتیس ہے۔ یہ وفد زیادہ تر سترہ میں آئے۔ اس لئے اس سال کو عام الوفود یعنی وفود کا سال کہتے ہیں۔

جن بڑے بڑے قبیلوں نے وفد بھیجے ان کے نام یہ ہیں:-
 بنی تمیم۔ بنی سعد۔ بنی اشعر۔ بنی طے۔ بنی ثقیف، بنی تہب
 اور بنی بھزان۔ ان سب کی تفصیل کی ضرورت نہیں۔ لیکن ان میں

بنی بجزان کا وفد خاص طور پر قابل ذکر ہے۔ کیونکہ اس سے آنحضرتؐ کی مذہبی رواداری اور فراخ دلی کا ثبوت ملتا ہے۔ بنی بجزان نسلاً عرب لیکن مذہباً عیسائی تھے۔ انہیں عیسائیت سے اس درجہ شفقت تھا کہ انہوں نے بجزان میں ایک بہت بڑا کلیسا تعمیر کر رکھا تھا جس کو وہ کعبہ کہتے تھے۔ اور حرمِ پاک کا جواب سمجھتے تھے۔ بنی بجزان کے وفد میں ساٹھ آدمی تھے جن میں ان کے بڑے بڑے راہب اور مذہبی پیشوا شامل تھے۔ ان حضرتؐ نے انہیں مسجد نبویؐ میں اتارا اور جب ان کی نماز کا وقت آیا تو انہیں مسجد کے ایک حصے میں نماز ادا کرنے کی اجازت دی۔ ان لوگوں نے آپؐ سے مختلف مذہبی مسائل پر گفتگو کی۔ چونکہ مدینہ میں ان کے آنے کا مقصد اسلام لانا نہیں بلکہ سیاسی معاہدہ کرنا تھا، اس لئے یہ وفد چند دن مدینہ میں رہ کر واپس چلا گیا۔

ان وفد کی آمد کا یہ نتیجہ نکلا کہ تھوڑے ہی عرصے میں اسلام عرب کے کونے کونے میں پھیل گیا۔ آنحضرتؐ ان وفود کے ارکان کے ساتھ نہایت محبت سے پیش آتے انہیں اسلام کی تعلیمات سے واقف کراتے اور جب وہ جاتے تو انہیں تحفے تحائف دے کر رخصت کرتے۔ آپؐ کے اس برتاؤ نے ان کے دل کو وہ لئے اور اس طرح تھوڑے ہی عرصے میں تمام عرب اسلام کے دائرے میں داخل ہو گیا۔

باب

حجۃ الوداع اور وفات

حجۃ الوداع ﷺ | جب سارے عرب میں اسلام کی روشنی پھیل چکی تو آپ نے اس بات کی ضرورت محسوس کی کہ اسلامی شریعت اور اخلاق کے بنیادی اصولوں کا پھر اعادہ کیا جائے۔ اس مقصد کے لئے آپ نے حج کا موقع مناسب سمجھا۔ کیونکہ اس موقع پر تمام عرب کے مسلمان ایک جگہ جمع ہو سکتے تھے۔ جب آپ نے حج کا اعلان فرمایا تو ایک لاکھ مسلمان آپ کے ہم رکاب چلنے پر تیار ہو گئے۔ یہ حج آپ کا آخری حج تھا۔ اس لئے تاریخ میں اسے حجۃ الوداع کے نام سے پکارا جاتا ہے۔ حج کے مراسم سے فارغ ہو کر آپ منیٰ کے میدان میں تشریف لے گئے اور دہاں تقریباً ایک لاکھ کے مجمع کے سامنے اپنا تاریخی خطبہ دیا جو حجۃ الوداع کی مناسبت سے خطبۃ الوداع کے نام سے موسوم ہے (در اصل یہ دو خطبے تھے جو آپ نے یکے بعد دیگرے دئے۔ لیکن چونکہ دوسرے خطبے میں پہلے خطبے کی بہت سی باتیں دہرائی گئی تھیں۔ اس لئے مؤرخین اسلام انہیں ایک ہی خطبے کے دو حصے شمار کرتے ہیں)۔ یہ خطبہ امت کے نام آپ کا آخری پیغام یا وصیت کہا جا سکتا ہے۔ آپ نے فرمایا:-

”لوگو! جو کچھ میں کہوں اسے توجہ سے سنو۔ شاید اگلے سال

پھر یہ موقع نہ ملے۔ دیکھو! جس طرح تم اس دن، اس
 جہینہ اور اس ٹھہر کی عزت کرتے ہو، اسی طرح تمہاری جان
 اور تمہارا مال اور تمہاری آبرو ایک دوسرے کے نزدیک قابلِ
 احترام ہیں۔ زمانہ جاہلیت کے تمام دستور آج میرے پاؤں
 کے نیچے ہیں (یعنی میں انہیں مٹا میٹ کرتا ہوں) جاہلیت
 کے تمام خون (انتقام) باطل کئے جاتے ہیں۔ اور سب سے
 پہلے میں اپنے خاندان کا خون باطل کرتا ہوں۔ اولادِ جاہلیت
 کی سود کی رسم بھی اب بند کی جاتی ہے۔ اس کے ساتھ
 عباس بن عبد المطلب کے سود کی رقم بھی پھوڑی جاتی ہے۔
 لوگو! عورتوں کے معاملہ میں خدا سے ڈرو۔ وہ تمہارے ہاتھوں
 میں خدا تعالیٰ کی امانت ہیں۔ پس تم ان سے نیک سلوک
 کرو۔ تمہارا عورتوں پر اور عورتوں کا تم پر حق ہے۔ دیکھو! غلاموں
 کے ساتھ برابر کا سلوک کرنا۔ جو خود کھاؤ، وہی ان کو کھلاؤ۔
 اور جو خود پہنو وہی ان کو پہناؤ اور ان سے کوئی خطا ہو تو
 اسے معاف کر دو۔

لوگو! تم سب کا رب ایک ہے۔ اور تم سب ایک ہی باپ
 (آدم) کی اولاد ہو۔ عربی کو عجمی پر اور سرخ کو سیاہ پر کوئی فوقیت
 نہیں۔ تم سب میں سے زیادہ معزز وہ ہے جو سب سے زیادہ
 خدا سے ڈرنے والا ہے۔

دیکھو! اگر کوئی ناک کٹا جیٹھی بھی تمہارا امیر ہو اور وہ خدا کی کتاب
 کے مطابق تمہاری قیادت کرے تو اس کی اطاعت اور فرمانبرداری
 کرو۔ دیکھو تمام مسلمان بھائی بھائی ہیں۔ میرے پیغمبر ہو کر
 ایک دوسرے کو قتل نہ کرنا۔ تم کو خدا کے سامنے حاضر ہونا پڑے گا۔

اور وہ تم سے تمہارے افعال کی بازپرس کرے گا۔ میں تمہارے لئے
در چیزیں پھوڑے جاتا ہوں۔ اللہ کی کتاب امد اپنی سنت۔ جب
تک تم انہیں مضبوط پکڑے رہو گے، تم کبھی گمراہ نہ ہو گے۔
یہ ہے آپ کے خطبے کا خلاصہ، آپ اونٹنی پر سوار تھے، امد
سب لوگ آپ کے ارد گرد جمع تھے۔ آپ جو کچھ فرماتے تھے۔ دوسرے
لوگ بلند آواز سے دہراتے جاتے تھے۔ تاکہ سب لوگوں تک آپ کی
باتیں پہنچ جائیں۔ جب آپ یہ خطبہ دے رہے تھے تو درمیان میں
حاضرین سے پوچھتے جاتے تھے کہ بتاؤ! میں نے پیغام خداوندی تم
تک پہنچا دیا۔ جب حاضرین جواب دیتے تھے کہ ہاں یا رسول اللہ!
آپ نے تبلیغ کا حق ادا کر دیا تو آپ فرماتے تھے کہ اے اللہ! انکو
گواہ رہ !

خطبۃ الوداع کے سماجی اور اخلاقی تصورات | چونکہ زمانہ جاہلیت کا پرانا نظام

ہیکنا چود ہو چکا تھا اور اس کی جگہ اسلامی نظام نے لے لی تھی، اس لئے
آپ نے اس تاریخی خطبے میں بعض ایسے اصولی نکات پیش کئے، جن
پر اسلامی ضابطہ حیات کی عمارت استوار ہونی تھی۔ اس میں سب
سے پہلے تو صلح امد آشتی کا سبق تھا۔ کیونکہ امن ہی انسان کی تمدنی
زندگی کا ضامن ہے۔ اس کے بعد آپ نے زمانہ جاہلیت کے وحشیانہ
قوانین اور رسوم کی منسوخی کا اعلان کیا امد انسانی سماج کے بعض مظلوم
طبقوں کے حقوق کی حفاظت کی تلقین کی اور سب سے آخر میں اسلامی
مسادات پر زور دیا۔ اس کے مندرجہ ذیل نکات قابلِ غور ہیں :-

۱۔ عرب تمدنی لحاظ سے دنیا کی دوسری قوموں سے بہت پست اور
نیچے تھے۔ عرب میں جان و مال کی کچھ قیمت نہ تھی بلکہ ٹوٹ ماران کا

ذریعہ معاش تھی۔ جو شخص جس کو چاہتا تھا قتل کر دیتا تھا۔ اور جس کا مال چاہتا تھا، چھین لیتا تھا۔ آپ نے ایک دوسرے کے ساتھ صلح اور آشتی سے رہنے پر زور دیا اور قتل اور غارت گری کو حرام قرار دیا۔ آپ نے فرمایا: ”جس طرح تم اس دن، اس ہمنے اور اس شہر کی عزت کرتے ہو، اسی طرح تمہاری جان اور تمہارا مال اور تمہاری آبرو ایک دوسرے کے نزدیک قابل احترام ہیں۔“

۴۔ اس کے بعد آپ نے دور جاہلیت کے بعض بے ہودہ قوانین اور رسومات کی تنسیخ کا اعلان کیا۔ ان میں سب سے وحشیانہ رسم خون کا بدلہ خون تھی جو عربوں کے قبائلی نظام میں قرن ہا قرن سے رائج تھی۔ یہ اس زمانے کی یادگار تھی جب انسانی تہذیب و تمدن اپنے ابتدائی دور میں تھے۔ اور لا قانونی کا دور دورہ تھا۔ اس وقت انسان کنبے یا قبیلے کے زیر سایہ ہی رہ کر اپنی حفاظت کر سکتا تھا۔ عرب تمدنی لحاظ سے ابھی تک اس ابتدائی دور میں تھے۔ ریاست یا مرکزی حکومت کی غیر موجودگی میں کنبہ یا قبیلہ ہی ایک شخص کی جان کا ضامن تھا۔ اس لئے عربوں میں خون کا انتقام، ایک قسم کا خاندانی فرض سمجھا جاتا تھا۔ ایک قتل پر قبیلے کے قبیلے آپس میں الجھ پڑتے تھے۔ اور لڑائیوں کا ایک لا قناہی سلسلہ شروع ہو جاتا تھا اس طرح عرب کی سرزمین ہمیشہ خون سے رنگین رہتی تھی۔ اب جب کہ اسلام نے تمام عرب قبائل کو متحد کر کے ایک ریاست یعنی مرکزی حکومت کی بنیاد رکھ دی تھی۔ اس وحشیانہ رسم کی ضرورت باقی نہ رہی تھی۔ اسی لئے آپ نے فرمایا :-

”نہانہ جاہلیت کے تمام خون (انتقام) باطل کئے جاتے ہیں۔“

اس معاملہ میں سب سے پہلے پیش قدمی آپؐ نے کی اور اپنے خاندان (بنی ہاشم) کے تمام خون معاف کر دئے۔ یہ فیصد عربوں کے سیاسی ارتقا کی طرف ایک اور قدم تھا اور عرب کی سر زمین ہمیشہ کے لئے آپؐ کی ممنون رہے۔

۳۔ اس زمانے میں سود کی قبیح رسم بھی جا دی تھی۔ تمام عرب میں سودی کا رواج کا حال پھیل چکا تھا۔ یہ قبیح رسم غالباً یہودی عرب میں لائے گئے تھے اور انہوں نے سود کی بھاری بھاری شرحیں مقرر کر رکھی تھیں۔ سود کی سخت گیری کا یہ عالم تھا کہ بعض لوگ ہمیشہ کے لئے اپنے قرض خواہوں کے غلام بن کر رہ گئے تھے۔ مدینہ کے یہودی تو بعض اوقات عورتوں اور بچوں کو بھی رہن رکھ لیتے تھے۔ آپؐ نے اس ظالمانہ کاروبار کی دھجیاں بکھیر دیں اور سب سے پہلے اپنے ہی خاندان سے اس کی ابتدا کی۔ آپؐ کے چچا عباس کا بڑا وسیع سودی کاروبار تھا آپؐ نے اعلان فرما دیا کہ عباس کی تمام سود کی رسمیں چھوڑی جاتی ہیں۔

۴۔ اس کے بعد آپؐ نے بنی نضیر انسان کے دو مظلوم ترین طبقوں کے حقوق کی حفاظت کا اعلان فرمایا۔ یہ مظلوم طبقے عورتیں اور غلام تھے۔ اسلام سے پہلے عورت کی حیثیت ایک غلام سے کسی صورت میں بہتر نہ تھی۔ وہ اپنے خاوند کی ملکیت سمجھی جاتی تھی اور عرب میں تو یہ دستور تھا کہ باپ کے مرنے کے بعد بیٹا اپنی سوتیلی ماں کا مالک سمجھا جاتا تھا۔ بعض مالک خصوصاً قدیم ہندوستان میں عورتیں جھگڑے میں مائل پر لگائی جاسکتی تھیں۔ آپؐ نے اپنے خطبہ میں تصریح فرمادی کہ عورتوں کے حقوق مردوں کے برابر ہیں۔ دنیا کی تاریخ میں پہلی بار عورت کو مساویانہ حقوق عطا ہوئے۔ اس کے ساتھ ہی غلاموں کے

مسلق ارشاد ہوا کہ غلاموں کے ساتھ برابر کا سلوک کرنا چاہیے۔ آپ نے مسلمانوں کو تاکید کی کہ جو خود کھاؤ وہی ان کو کھلاؤ اور جو خود پہنو وہی ان کو پہناؤ۔ آپ نے غلام کا درجہ بلند کر کے اسے گھر کے ایک رکن کی حیثیت عطا کی۔ بلکہ غلاموں کو تخت و تاج کا وارث بنا دیا۔

۵۔ دنیا کے تمام فسادات کا اصل اساس نسلی، جغرافیائی اور لسانی امتیازات ہیں۔ ظہور اسلام کے وقت (جبکہ آج کل بھی ہے) مخلوق خدا مختلف طبقوں میں بٹی ہوئی تھی۔ غریب لوگ امرا کی ہمسری نہیں کر سکتے تھے اور گورے کو کالے پر محض رنگ کی بنا پر تفوق حاصل تھا۔ آپ نے یہ تمام امتیازات مٹا کر انسانیت کو ایک ہی سطح پر لا کر کھڑا کر دیا۔ آپ نے یہ اعلان کر دیا کہ اللہ کے نزدیک تمام انسان برابر ہیں۔ کیونکہ ان کا پالنے والا ایک ہے اور وہ آدم کی اولاد ہیں، اور آدم مٹی سے بنے تھے۔ عربی کو گچی پر کوئی برتری حاصل نہیں۔ ہاں اگر کوئی چیز مابہ الامتیاز ہے تو وہ نیکی ہے، تقویٰ ہے۔ اللہ کے نزدیک معزز وہی ہے جو سب سے زیادہ خدا سے ڈرنے والا ہے۔

۶۔ اس کے بعد آپ نے امت کے جماعتی نظم کو برقرار رکھنے کے لئے مسلمانوں کو اطاعتِ امیر کا سبق سکھلایا۔ آپ نے ہدایت کی کہ اگر کوئی ناک کٹا حبشی (یعنی حقیر سے حقیر شخص) بھی تم پر امیر مقرر ہو جائے تو تم پر اس کی مکمل نرماں برداری لازم ہے۔ بشرطیکہ اس کے احکام کتاب و سنت کے مطابق ہوں۔

۷۔ سب سے آخر میں آپ نے امت کو اخوت، اتحاد اور اتفاق کا سبق دیا اور مسلمانوں کو آپس کی خانہ جنگی سے منع فرمایا۔ کیونکہ تفرقہ

انسانی ترمول کو گھٹن کی طرح کھا جاتی ہے۔ آپس کی تفرقہ افرازی اور گمراہی کا صرت ایک ہی علاج ہے اور وہ یہ کہ مسلمان اللہ کی کتاب کو مضبوطی سے پکڑے رہیں۔

حجۃ الوداع کے دوران ہی میں آپؐ پر یہ آیت اتری

وَفَاتٍ | تَحٰی
 الْيَوْمَ أَحْمَلْتُ نَكْمَ دِينِكُمْ
 أَشَمَمْتُ عَلَيْكُمْ نِعْمَتِي

(ترجمہ) آج کے دن میں نے تمہارے لئے دین کو کال کر دیا اور اپنی نعمتیں پوری کر دیں۔

اس آیت میں جہاں ایک طرف دین کے کال ہونے کی بشارت دی گئی تھی۔ وہاں اس میں ۷ اشارہ بھی موجود تھا کہ آپؐ کا تبلیغی مشن پُرا ہو گیا ہے۔ ماسی لئے آپؐ نے اپنے تاریخی خطبہ الوداع کے آغاز میں فرمادیا تھا کہ میں شاید آئندہ سال قبیس نہ مل سکوں۔ آغازِ عطلات سے ایک دن پہلے آپؐ نے اسلمہ بن زید کو غیبیانِ مونہ کا بدلہ لینے کے لئے ایک فوجی ہم کارِ سرِ سفر مقرر کر دیا۔ اس لشکر میں حضرت ابو بکرؓ اور عمرؓ جیسے عظیم مشن صحابہؓ بھی معمولی سپاہیوں کی حیثیت سے اسلمہ بن زید کے ماتحت تھے۔ اس طرح آپؐ نے اسلامی فسادات کی ایک اور عملی مثال قائم کر دی۔ ابھی یہ لشکر مدینہ ہی میں تھا کہ ماہِ صفر کے آخری دنوں میں صحیح تاریخ کے بارے میں اختلاف ہے، شدید سردی کا مارِ صدمہ ہو گیا۔ جس نے بند میں تیز بخار کی صورت اختیار کر لی۔ اس بیماری کے دوران میں آپؐ حضرت عائشہؓ کے حجرے میں رہے۔ ایک دن آپؐ نے سر پر بہت سا ٹھنڈا پانی ڈلوایا تاکہ بخار کی تیزی کم ہو

اور سر بانہ کو مسجد میں ناند پڑھنے کے لئے تشریف لائے۔ وہ غلط کے دور میں
میں آپ نے فرمایا کہ اللہ تعالیٰ نے ایک بندے کو اختیار دیا ہے کہ
چاہے وہ اس دنیا کی نعمتوں کو پسند کرے یا جو نعمت اللہ کے پاس
ہے وہ لے لے۔ سو اس بندہ نے اللہ تعالیٰ کے مال کی نعمتوں کو پسند
کر لیا۔ آپ کی زبان مبارک سے یہ الفاظ سن کر حضرت ابو بکرؓ
سمجھ گئے کہ آپ اپنی موت کی طرف اشارہ کر رہے ہیں اور وہ وہ
پڑے۔ سات آٹھ دن کی علالت کے بعد آپ اس قدر کمزور ہو گئے
کہ آپ کو مسجد تک آنے میں تکلیف ہونے لگی۔ آپ نے حکم دیا
کہ آپ کی غیر حاضری میں حضرت ابو بکرؓ نماز پڑھائیں۔

اس دوران میں آپ کا مرض بڑھ بڑھتا رہا۔ ایک دن
آپ کو کچھ افادہ تھا۔ آپ نے اپنے مجھے کا پردہ اٹھا کر
دیکھا کہ مسلمان حضرت ابو بکرؓ کی امامت میں اپنا مذہبی فریضہ
ادا کرنے میں مصروف ہیں۔ آپ کا چہرہ خوشی کے مارے چمک اٹھا۔
پیر کا دن تھا اور یکم ربیع ثانی تھی۔ تاریخوں میں اختلاف ہے
اس بحث کے لئے دیکھئے ثبوت دوم اعلیٰ۔ نٹ نوٹ، صحابہ نے
سمجھا کہ اب آپ کی طبیعت اچھی ہے اور وہ اپنے اپنے کاموں
میں لگ گئے۔ اسی شام کو آپ کی طبیعت زیادہ خراب ہو گئی،
آخری لمحات میں آپ کی زبان پر اَللّٰهُمَّ الرَّفِیقُ الْاَعْلٰی
(اللہ ہی سب سے بہترین رفیق ہے) کے الفاظ نکلے۔ تھوڑی دیر
کے بعد آپ عود اپنے رفیق اعلیٰ سے ملائے۔ وفات کے وقت
آپ کی عمر قمری حساب سے ۶۳ سال کی تھی۔

جب آپ کی وفات کی خبر مشہور ہوئی تو لوگ مسجد میں جمع
ہو گئے۔ حضرت عمرؓ نے سمجھا کہ یہ سنو سنو خبر کیسی منافق نے اُلا

دی ہے۔ اس لئے آپؐ تلوار نکال کر کھڑے ہو گئے اور کہا کہ جو شخص
 یہ کہے گا کہ رسول اللہ فوت ہو گئے ہیں۔ میں اس کا سر قلم کر دوں گا۔
 اتنے میں حضرت ابو بکرؓ تشریف لے گئے۔ ان کی طبیعت میں ٹھہراؤ
 زیادہ تھا۔ وہ سیدھے حضرت عائشہؓ کے حجرے میں گئے۔ نوح مبارک
 سے چلہ اٹھا کر دیکھا تو معلوم ہوا کہ آپؐ واقعی فوت ہو چکے ہیں۔ آپؐ
 باہر مسجد میں تشریف لائے اور اعلان کیا کہ :-

”اے لوگو! جو شخص محمدؐ کی عبادت کرتا تھا وہ سمجھے کہ آپؐ فوت
 ہو گئے ہیں۔ اور جو شخص اللہ کی عبادت کرتا تھا اسے معلوم ہونا
 چاہیے کہ وہ زندہ ہے اور ہمیشہ زندہ رہے گا۔“

اس کے بعد آپؐ نے دلیل کے طور پر یہ آیت پڑھی جس کا ترجمہ
 یہ ہے کہ :-

”محمدؐ تو مرنا اللہ کے ایک رسول ہیں۔ ان سے پہلے بہت سے
 رسول گزر چکے ہیں۔ تو کیا اگر وہ وفات پا جائیں یا شہید ہو
 جائیں تو تم ان کے پاؤں (اسلام سے) پھر جاؤ گے؟“
 یعنی آں حضرتؐ اسلام سکھانے آئے تھے۔ اب دین مکمل ہو چکا
 ہے۔ اب آپؐ کی وفات سے دین میں کوئی نقص واقع نہیں ہو سکتا
 دین حق اپنی جگہ پر قائم ہے۔ خدائی قانون نہیں کہ موت کے
 معاملہ میں انبیاء کے ساتھ عام انسانوں سے الگ سلوک کیا جائے۔ وہی تعزیر
 سے مسلمانوں کو سزا دیا۔“

تبہیز و تکفین پڑھ کے دن ہوئی۔ غسل و کفن کے بعد یہ سوال
 پیدا ہوا۔ کہ آپؐ کو کہاں دفن کیا جائے۔ ممکن ہے یہ سوال
 بھی باعث نزاع بن جاتا مگر حضرت ابو بکرؓ کی فہم و فراست پھر
 اڑے آئی اور آپؐ نے کہا کہ نبی جہاں فوت ہوتا ہے وہیں دفن

ہوتا ہے۔ چنانچہ اس حضرتؑ کو حضرت عائشہؓ کے حجرے میں ہی دفن کر دیا گیا۔ قبر کچھ بنائی گئی۔ اور ایک بالشت اُدھنی تھی۔

آنحضرتؐ کے عادات و اخلاق | جس طرح اسلام اپنی جامعیت کے لحاظ سے

دوسرے مذاہب پر فوقیت رکھتا ہے۔ اسی طرح آنحضرتؐ بھی اخلاق و عادات کے لحاظ سے دوسرے انبیاء سے متاثر نظر آتے ہیں۔ آپؐ سے پہلے انبیاء کے متعلق تاریخ اس حد تک خاموش ہے کہ ان کی تعلیمات اور جستہ جستہ واقعات زندگی کے علاوہ اور کچھ پتہ نہیں چلتا۔ لیکن مؤثر ترین ایک تلمیذی شخصیت تھے۔ ان کے معمولی سے معمولی اعمال و اقوال بھی تاریخ کے اوراق میں محفوظ ہیں اس لئے ہمیں ان کی سیرت اور کردار کے مطالعہ کرنے میں کوئی دقت نہیں ہوتی۔

ایک دفعہ لوگوں نے حضرت عائشہؓ سے پوچھا کہ آپؐ کا اخلاق کیسے تھے؟ انہوں نے جواب دیا کہ کیا تم قرآن نہیں پڑھتے۔ جو کچھ قرآن میں ہے وہی کچھ آپؐ کے اخلاق تھے۔ یعنی آپؐ قرآن پاک کی تعلیم کا مکمل اور عملی نمونہ تھے اور آپؐ کی ساری زندگی قرآن پاک کی تفسیر تھی۔ سب سے بڑھ کر یہ کہ آپؐ کی زندگی سے ہر انسان خواہ وہ زندگی کے کسی شعبے، مرتبہ یا مقام پر ہو، عملی سبق حاصل کر سکتا ہے۔ اسی لئے قرآن پاک نے آپؐ کی سیرت اور کردار کو ”اسوۃ حسنہ“ یعنی انسانوں کے لئے بہترین نمونہ قرار دیا ہے۔ آپؐ کے اخلاق کے متعلق جس قدر تفصیلات ہم تک پہنچی ہیں، ان لوگوں کی زبانی ہیں جن کو آپؐ کی سیرت اور اخلاق کو جزاً و کلاً مطالعہ کرنے کے مواقع ملے۔ ان میں آپؐ کی ازواج مطہرات خصوصاً

حضرت خدیجہؓ اور حضرت عائشہؓ اور آپؐ کے دائمی رفیق حضرت ابوبکرؓ حضرت عمرؓ وغیرہ ہیں۔ یہ وہ لوگ ہیں جنہوں نے اپنی عمریں آپؐ کی خدمت اور رفاقت میں گزار دیں۔

سب سے بڑی خوبی جو آپؐ کے کردار میں ہمیں نظر آتی ہے وہ ہے آپؐ کے کردار کی پختگی۔ یعنی جس چیز کو آپؐ نے اچھا سمجھا کہ ایک دفعہ اختیار کیا۔ اس کی ہمیشہ پابندی کی۔ اسی چیز کا نام سنت ہے۔ سنت آپؐ کے وہ اعمال و افعال ہیں جن کو آپؐ ہمیشہ پابندی سے ادا کرتے رہے اور جن کو بغیر کسی قوی سبب کے کبھی ترک نہیں فرمایا۔ اسی لئے کتاب و سنت قرآن پاک اور آپؐ کی زندگی (کی برہنہ) تمام مسلمانوں پر لازم ہے؟

آپؐ کے اخلاق و عادات کی روح سادگی اور اخلاص تھی۔ آپؐ دنیا میں رہتے ہوئے دنیا سے بیگانہ تھے۔ اس میں رتی بھر مبالغہ نہیں کہ آپؐ نے بادشاہی میں فقیری کی۔ آپؐ انتہائی بے کسی کی حالت سے اٹھ کر بادشاہت کے مرتبے تک پہنچے۔ لیکن آپؐ کی طرزِ رہائش اور ضروریاتِ زندگی وہی رہیں جو پتھری کی حالت میں تھیں۔ بلکہ بادشاہ بن کر آپؐ نے دنیا کی آسائشوں کو ادا کم کر دیا۔ بادشاہت کو چھوڑ کر فقیر بن جانا اس قدر مشکل نہیں جس قدر کہ انسان بادشاہ ہو کر فقیرانہ زندگی بسر کرے۔ دنیا کے تمام عیش و آرام اس کے اختیار میں ہوں لیکن وہ اپنے نفس پر اس قدر قابو رکھتا ہو کہ کسی چیز کو اپنے مصرف میں نہ لائے۔ ایک کھجور کی چٹائی اور پانی کا ایک پیالہ اس کے گھر کا کل اثاثہ ہو۔ وفات کے وقت آپؐ کے چند دینار حضرت عائشہؓ کے پاس جمع تھے۔ وہ اسی وقت منگو اور خیرات کا دے۔ آپؐ ہر قسم کا کام اپنے ہاتھ سے کرتے تھے۔ کپڑوں کو اپنے ہاتھ

سے پیوند لگاتے تھے۔ مگر میں خود مجاورد دیتے تھے۔ جوتی پھٹ جائے تو خود مرمت کر لیتے تھے۔ خود اپنی بکریوں کی دیکھ بھال کرتے تھے اور اپنے ہاتھ سے دھنڑ باندھتے تھے۔ جب مسجد نبوی کی تعمیر ہو رہی تھی تو آپؐ نے ایک معمولی مزدہ کی حیثیت سے کام کیا۔ گھر میں کئی کئی دن آگ نہیں جلتی تھی اور آپؐ بعض کھجوروں کھا کر گزارہ کرتے تھے۔ ہجرت کے بعد مسلمانوں کی مالی حالت اتنی اچھی نہ رہی تھی۔ مگر جوں جوں ان کے کاروبار میں ترقی ہوئی وہ زیادہ آسودہ حال ہوتے گئے۔ مگر آپؐ کی زندگی میں کوئی تغیر نہ آیا۔ ایک دفعہ آپؐ کی بیویوں نے آپؐ سے شکایتاً درخواست کی کہ انہیں بھی زیادہ آسائش کا ہم پہنچائی جائیں۔ یہ ایک مائل جائز مطالبہ تھا۔ لیکن آپؐ نے انہیں حکم خداوندی سنایا کہ اگر تم آرام و آسائش کی زندگی چاہتی ہو تو تم مجھ سے مل و متاع لے کر رخصت ہو جاؤ۔ انھیں آپؐ سے اپنی زندگی میں کوئی تبدیلی نہ کی اور پہلے کی طرح عسرت اور تنگ دستی میں بسر ہوتی رہی۔ آپؐ کے لباس میں بھی ساوگی تھی۔ پیوند لگے ہوئے کپڑے پہننے میں آپؐ کو کوئی عار نہ تھی۔ البتہ مردوں کے لئے ریشمی لباس ناپسند فرماتے تھے۔

راست بازی اور لین دین کی صفائی میں آپؐ کے دشمن بھی معترف تھے اور نبوت سے پہلے آپؐ امین کے لقب سے پکارے جاتے تھے۔ خود ابو جہل کو اعتراف تھا کہ ہم آپؐ کو جھوٹا نہیں کہتے بلکہ آپؐ کے پیغام کو جھوٹا کہتے ہیں۔ راست بازی کے ساتھ آپؐ قول و قرار کے بھی پکے تھے اور کہتے بھی اس حد تک کہ اپنے نقصان کے مقابلہ میں ایسے عہد کو ہمیشہ ترجیح دیتے تھے۔ ابو جہل کا واقعہ اس بات کا شاہد ہے۔ جنگ بدر میں دو صحابی رجو آپؐ کی روانگی

کے وقت مدینہ میں موجود نہ تھے) لڑائی سے ذرا پہلے اسلامی لشکر میں آ پہنچے۔ کفار نے انہیں روک کر وعدہ لے لیا تھا کہ کفار کے خلاف نہیں لڑیں گے۔ جب وہ آپ کی خدمت میں حاضر ہوئے تو آپ نے انہیں ان کے وعدہ کے بموجب جنگ میں شرکت سے روک دیا حالانکہ کفار کے مقابلہ میں مسلمانوں کی تعداد اس قدر قہوڑی تھی کہ اس میں دو کا اضافہ بھی غنیمت تھا۔ لیکن آپ نے ایسے عمدہ کوسب چیزوں پر مقدم رکھا۔

آپ میں عفو اور درگزر کی صفت اس کمال تک پہنچی ہوئی تھی کہ دنیا میں اس کی نظیر نہیں مل سکتی۔ فتح مکہ کے موقع پر آپ نے ان جباران قریش کو معاف کر دیا جو اسلام کو تباہ کرنے میں اپنی ایٹمی چوٹی کا زور لگا چکے تھے اور جنہوں نے آپ پر اور غریب مسلمانوں پر طرح طرح کے مظالم توڑے تھے۔ اس موقع پر آپ نے عفو اور رحم علی کی وہ مثال قائم کی کہ تاریخ آج بھی اس پر انگشت بندھا ہے۔ اس کے باوجود غیر مسلم مصنفین اگر آپ پر رنج و پاؤں (SINGULAR CRUEL) ہونے کا الزام لگائیں تو اسے تعصب نہ کہا جائے تو اللہ کیا ہے۔ سخت دکھ اٹھاتے ہوئے بھی آپ نے نہ صرف بددعا سے احتراز کیا بلکہ اپنے بدترین دشمنوں کے لئے بھی دعائے مغفرت کی۔ کیونکہ آپ تمام دنیا کے لئے رحمت بن کر آئے تھے۔ جب بھی آپ کو بددعا کے لئے کہا گیا آپ نے یہی دعا کی کہ اے خدا! میری قوم کو ہدایت دے کہ وہ جانتے نہیں۔

فیاضی طبیعت میں اس قدر تھی کہ کوئی سائل آپ کے دروازے سے خالی نہ جاتا تھا۔ اگر پاس کچھ نہ ہوتا تو اس انتظار میں رہتے تھے کہ کہیں سے کچھ آجائے تو اس سائل کی حاجت پوری کر دیں۔ وفات

کے وقت صرف چند دینار پاس تھے۔ وہ بھی وفات سے پہلے خیرات میں دے دئے۔ ایک دفعہ باغ فدک (نجیر کی سرزمین کا ایک ٹکڑا جو آپ نے سرکاری ملکیت قرار دے دیا تھا) سے چار اونٹ غلے کے آئے۔ چونکہ آپ اپنی حدودِ جہ کی فحاشی کی وجہ سے ہمیشہ مقروض رہتے تھے اس لئے یہ غلہ بیع کر قرض ادا کیا گیا۔ مگر اس کے باوجود کچھ غلہ بیع رہا۔ آپ نے فرمایا کہ جب تک کچھ بیع رہے گا، گھر نہ جائے گا۔ چنانچہ آپ نے رات مسجد میں گزاری دوسرے دن جب معلوم ہوا کہ بچا ہوا غلہ بھی غریبوں میں تقسیم ہو چکا ہے، آپ گھر تشریف لے گئے۔

مغرض آپ کی فات گرامی شرافتِ انسانی کے جملہ اوصاف و کمالات کا مجموعہ تھی۔ عفت و عصمت، عدل و انصاف، صبر و قناعت، تواضع اور مساوات، بہمان نوازی اور بے تکلفی، شرم و حیا، عزم و استقلال، ہمت اور شجاعت، آپ کی سیرت کے ایسے پہلو ہیں، جن کی تشریح کے لئے دفترِ مد کے دفترِ مد کار ہیں۔

بھن غیر مسلم مصنفین نے آنحضرتؐ کی خانگی زندگی پر نہایت دیکھ چکے ہیں اور آپؐ کو (نمودِ باطل) شہوانی جذبات کا شکار ٹھہرایا ہے۔ ان کے نزدیک اس اتہام کا ثبوت یہ ہے کہ آپؐ نے متعدد شادیاں کیں۔ اب ہم نے یہ دیکھنا ہے کہ اس اتہام میں کہاں تک صداقت ہے اور آپؐ کو کن حالات میں اتنی شادیاں کرنے کی ضرورت پیش آئی؟

۱۔ اس ضمن میں سب سے پہلے یہ بات یاد رکھنے کے قابل ہے کہ ۵۳ برس کی عمر تک آپؐ کے گھر میں طہریت ایک بیوی (حضرت خدیجہؓ) تھی۔ وہاں حالیکہ عرب میں متعدد بیویاں رکھنے کا رواج

تھا۔ ۵۳ برس کی عمر تک انسان کے قوتے جسمانی ڈھل جاتے ہیں اور وہ بڑھاپے کی حالت کو پہنچ جاتا ہے۔ یہ وہ دور ہے آپ کی زندگی کا کہ دوست تو دوست، ابو جہل اور ابو سفیان جیسے دشمن بھی آپ کی عفت اور عصمت کی قسم کھاتے تھے۔ ۵۲ سال کے عرصہ میں ۲۵ سال تجرد کی زندگی بسر کرنا (آپ نے پہلی شادی پچیس سال کی عمر میں کی) اور باقی ۲۸ سال صرف ایک بیوی پر اکتفا کرنا صاف بتلاتا ہے کہ آپ کے خیالات شہوانی جذبات سے کس قدر دوسٹھے اور آپ کو اپنے جذبات پر کس قدر قابو تھا۔

۲۔ آپ کی تمام بیویاں سوائے حضرت عائشہؓ کے یا تو میاں تھیں یا آپ کے ساتھ شادی سے پہلے کسی دوسرے کی زوجیت میں رہ چکی تھیں۔ اس کا سبب یہ نہیں کہ آپ کو کنوہی لڑکیاں میسر نہیں آ سکتی تھیں رکون مسلمان ایسا ہوگا جو آپ کو اپنی لڑکی دینے پر فخر نہ محسوس کرتا، اس سے معلوم ہوتا ہے کہ ان شادیوں سے آپ کی غرض و غایت کچھ اور تھی۔ یہ تو اہ پر بیان ہو چکا ہے کہ ۵۳ سال کی عمر تک آپ کی صرف ایک بیوی تھی۔ حضرت عائشہؓ کی وفات کے بعد آپ نے حضرت عائشہؓ صدیقہؓ سے شادی کی اور کچھ عرصہ بعد آپ کو ایک بیوہ حضرت سودہؓ سے نکاح کرنا پڑا۔ یہ کافی عمر رسیدہ بیوہ تھیں۔ ان کا حادثہ ہجرت حبش سے واپس آکر وفات پا چکا تھا۔ اور ان کا کوئی سہارا نہ تھا۔ اس وقت مسلمانوں کی تعداد بہت تھوڑی تھی اس لئے آپ نے انہیں اپنی زوجیت میں لے لیا۔ ہجرت کے بعد جنگوں کا سلسلہ شروع ہو گیا اور آپ کو کئی اور بے سہارا بیواؤں کو اپنی حفاظت میں لینا پڑا۔ چونکہ ابتداءً مسلمانوں کی تعداد تھوڑی تھی اس لئے کئی دفعہ ایسا ہوتا تھا کہ کسی صحابی کے شہید ہونے پر اس کی بیوہ کی

خبر گیری کرنے والا کوئی نہ ہوتا تھا۔ ایسے حالات میں نہ صرف آپ کو بلکہ آپ کے صحابہ کو بھی مستعد شادیاں کرنی پڑیں۔ جنگ موتہ میں حضرت جعفر بن ابوطالب (حضرت علیؓ کے بھائی) شہید ہو گئے تھے، ان کی بیوی سے حضرت ابوبکرؓ نے شادی کر لی۔ اسی طرح جنگِ احد میں حضرت عمرؓ کی صاحبزادی حفصہ کے خاوند شہید ہو گئے تھے، آپ نے ان سے بھی شادی کر لی۔ یہ ایک فرض تھا جو آپؐ اور آپ کے صحابہؓ پر عائد ہوتا تھا۔ ورنہ بصورتِ دیگر یہ بیوائیں مجبور تھیں کہ کفار سے شادیاں کر لیں۔ جو صریحاً قرآنی احکام کے خلاف ہوتا۔ ان کے علاوہ آپ کی دو تین شادیاں سیاسی مصلحت کی بنا پر یا خاص حالات کا نتیجہ تھیں۔ غزوہ بنی المصطلق میں اس قبیلہ کے سردار حارث کی بیٹی جو بویہ قیدیوں میں آئیں، اور مالِ غنیمت کی تقسیم پر ایک انصاری کے حوالے ہوئیں۔ اس زمانے میں یہ دستور تھا کہ لونڈی غلام کچھ رقم دے کر آزاد ہو سکتے تھے یہ انصاری ایک خاص رقم کے بدلے ان کو آزاد کرنے پر رضامند ہو گئے۔ لیکن اتنی رقم حضرت جو بویہ کے پاس نہیں تھی۔ وہ آن حضرت کے پاس آئیں اور امداد کی طالب ہوئیں۔ آپ نے وہ رقم ادا کر دی اور بعد میں ان سے نکاح کر لیا۔ اس سے مقصود یہ تھا کہ غیر قریشی قبائل سے بھی تعلقات پیدا کئے جائیں۔ تاکہ ان کی حمایت بھی آپ کو حاصل ہو جائے۔ اسی طرح جنگِ خیبر میں حضرت صفیہؓ قید ہوئیں، ان کا خاندان باپ اس جنگ میں مارے گئے تھے۔ جب قیدیوں کو تقسیم کرنے کا وقت آیا تو ایک صحابی وجہ کلی نے آپ سے درخواست کی کہ صفیہ ان کے حوالے کی جائے۔ بعض صحابہ نے عرض کیا کہ صفیہ تو یہودیوں کے رئیس کی بیٹی ہے، اور

وحیہ نکلی ان کے قابل نہیں۔ یہ دلیل کی آگے من کی ضرورت نہ کہہ کے لئے آپ نے یہی مناسب سمجھا کہ آپ خود ان کے رئیس کی بیٹی سے نکاح کریں۔ اس بنا پر آپ نے حضرت صفیہ سے نکاح کر لیا۔ ۳۰ تاریخ سے معلوم ہوتا ہے کہ پرانے زمانے میں کئی کئی بیویاں رکھنے کا عواج تھا۔ سوائے حضرت عیسیٰ کے جو تمام عمر کنوارے رہے باقی تمام انبیاء کرام مثلاً حضرت ابراہیمؑ، حضرت یعقوبؑ، حضرت داؤدؑ، حضرت سلیمانؑ اور حضرت موسیٰؑ وغیرہ کی متعدد بیویاں تھیں۔ اس لئے اگر آنحضرتؐ نے بعض مخصوص حالات میں ایک سے زیادہ بیویاں کیں تو یہ فعل چننا قابل اعتراض نہیں۔ آخر ان سے پہلے انبیاء کرام نے بھی تو ایسا کیا۔ بلکہ ایک لحاظ سے آپ نے کثرت الوداع (Polygamy) کو محدود (Limited) کرنے کی کوشش کی۔ آپ سے پہلے تو عرب کئی کئی بیویاں کرتے تھے۔

۴۔ ہجرت کے کچھ عرصہ بعد جب مسلمانوں کی مالی حالت بہتر ہو گئی تو ان کے گھر میں بھی زیادہ آرام و آسائش کی چیزیں میسر آنے لگیں۔ یہ دیکھ کر آپؐ کی ازواج مطہرات کے دل میں بھی تعدد یا خواہش پیدا ہو گئی کہ انہیں بھی زیادہ آسائشیں جیسا کہ جائیں۔ یہ ایک جائز مطالبہ تھا۔ مگر اس کے جواب میں آپؐ نے انہیں حکم خداوندی سنایا کہ اگر تم آرام و آسائش کی زندگی چاہتی ہو تو بہتر یہ ہے کہ میرے گھر سے رخصت ہو جاؤ۔ خود کہتے کہ کیا یہ الفاظ اس شخص کے منہ سے نکل سکتے ہیں جو شہرانی جذبات کا شکار ہو۔

ان حقائق کی روشنی میں ثابت ہو جاتا ہے کہ آپؐ کی خانگی زندگی کے متعلق غیر مسلم مصنفین جس غلط فہمی کا شکار ہیں وہ مراسر تعصب پر مبنی ہے۔

